

श्री आत्मानन्द—अब्दरत्नमाला—द्विचत्वारिंशं रत्नम् (४२)

न्यायवितारद्वयाया चार्धश्री, षडशो विजयवाचकपुञ्जवसङ्कलितपौर्णिमागच्छीयश्रीमद्भ्राजप्रभस्वरिक्तवलपुष्टतिसमेतम्

ज्ञानमन्त्रिर्हृत्कृत्वा प्रतिभाशतकम् ।

म गेट ता

न्यायान्भोनिधि श्रीगद्विजयानन्दसूरीश्वरपहालङ्कारश्रीमद्विजयकमलसूरीशोपदिष्ट—'वालुकड' ग्राम—
वास्तव्य—शाह—गोविन्दजी—विठ्ठलदास—इत्यस्य श्राद्धस्य द्रव्यसहाय्येन

प्रकाशायित्री—भावनगरस्था—श्रीजैनआत्मानन्दसभा.

इदं पुस्तकं भावपुरे वल्लभदास—त्रिशुवनदास—गंधी—सेक्रेटरी—श्रीजैनआत्मानन्दसभा भावनगर—इत्यनेन
विद्याविजयसुद्रणालयाधिपति गीगाभातृ—तनूज—पुरुपोत्तमदास द्वारा सुद्रयित्वा प्राकाश्यं नीतम् ।

वीरसंवत् २४४१.

आत्मसंवत् २०.

विक्रमसंवत् १९७१.



॥ अहम् ॥

॥ अथ प्रस्तावना ॥

त्रिभुवनान्तर्वेत्सिफलसुरासुरनराधीशार्चितश्रीमद्भगवदर्चान्यासवन्द्यस्य प्रतिमाशतकनामधेयस्यास्य ग्रन्थस्य के कर्त्तारः? किमर्थं ग्रन्थोऽयं ग्रथितः? कदा गुम्फितश्च? इति जिज्ञासायां जातायां—

ग्रन्थोऽयं जन्मजरामरणरोगशोकादिविपत्तिभूध्वजैर्ददृह्यमानानां सत्वानां श्रीमदाहर्तीयप्रवचनोपनिषत्सुधारसैकपरिषिञ्चमानैः, अनेकतर्कप्रमाणनयनिक्षेपादिशास्त्राभ्यासवशात् बुधजनार्पितन्यायविशारद-न्यायाचार्य-विरुद्धैः, तपगणगगनाङ्गणादिनमणिप्रगल्भभिः भवसुरगुरुअकबरसुरत्राणप्रतिबोधकस्मरिपुरन्दरश्रीहिराविजयाभिधेयसूरीश्वरा अभूवन्, तच्छिष्या यतिकौटीमौलि कोटीरकल्पश्रीकल्याण-विजयास्तेषां छात्रा जान्हवीभुवनविमलभियो लाभनिजयविबुधास्तदन्तेवासिनः सनया नयविजयप्राज्ञास्तेषां विनीतविनेयैः, श्रीमद्यशोवि-जयवाचकपुरुषैः विनार्चलुम्पककम्पकमतिनाग्वागुरायां मा पतत्वितिभिया भवमयोद्विग्नपरमानन्दसन्देहाभिलापुकजन्तूनाभुपकृत्यर्थं,

जिनागमोत्तीर्णमतीनां वसनखण्डवद्धास्यानां दुण्डकानां समुद्धरणार्थं च वैक्रमीयाष्टादशशताब्द्यां ग्रथितः ।

कुमतेोन्मत्तेभोन्मूलनकण्ठीरवाणां एतेषां वाचकवर्याणां न्यायविशारदपदं न्यायाचार्यपदं च कुत्र कैः समर्पितं ? इति सम्यग्-
विचारे जायमाने —

“ पूर्वं न्यायविशारदत्वविरुदं काश्यां प्रदत्तं बुधैः, न्यायाचार्यपदं ततः कृतशतग्रन्थस्य यस्यार्पितम् । ”

एतेन वाराणस्यां मनीषिभिर्विरुद्धयं पूज्यानां समर्पितमितिस्वकृततर्कभाषाप्रशस्तिगणेन प्रान्त्यार्द्धश्लोकोल्लेखेनावसीयते ।

ग्रन्थस्यास्योपरि श्रीमन्महोपाध्यायशोविजयवाचंयमपुङ्गवैः स्वोपज्ञवृहद्बृत्तिः प्रणीतास्ति, तदनुसृत्या पौर्णिमागच्छप्रधानैः
मातृकाप्रकरण-नयोपदेशावचूर्यादिग्रन्थप्रणेतृभिः श्रीमद्भिर्भावप्रभसूरिभिर्वैक्रमीयात्रिनवत्युत्तरसप्तदशशत [१७९३] वर्षे इयं लघुवृत्तिः
सङ्कलितास्ति —

यदाह —

“ सूरिभावप्रभेणास्यां, तेनानाभोगतो मया । वृत्तौ पृथक्कृतायां यत्, तच्छोध्यं विबुधैरसत् ॥१॥

त्र्यंकाश्वभूमिते [१७९३] वर्षे, माघशुक्लाष्टमी तिथौ । वारे देवगुरौ जाता, पूर्णयं वृत्तिरुत्तमा ॥२॥ ”

इति प्रस्तुतग्रन्थवृत्तिपशस्यन्तर्गतनैतद्वृत्तद्वयेन वृत्तिनिर्माता वृत्तिनिर्माणसमयश्च प्रतीत एव ।

निष्प्रतिमप्रतिभाशालिभिरेभिर्वाचकपूजैरन्येऽपि-नयोपदेश-अध्यात्मसार-अध्यात्मोपनिषद्-अध्यात्मिकमतखण्डन-अध्यात्म-

मतपरीक्षा-नयरहस्य-नयप्रदीप-न्यायालोक-जैनतर्कभाषा-ज्ञानत्रिन्दु-न्यायखण्डखाद्य-मार्गपरिशुद्धि-उपदेशरहस्य-वैराग्यकल्पलता-
 ज्ञानसाराष्टक-देवधर्मपरीक्षा-धर्मपरीक्षा-यतिलक्षणसमुच्चय-गुरुतत्त्वनिर्णय-सामाचारी-भाषारहस्य-द्रात्रिशङ्खात्रिशिका-अध्यात्मोपदेश-
 स्याद्वादाहरस्य-ज्ञानार्णव-विचारत्रिन्दु-आत्मख्याति-सिद्धांततर्क-परिष्कार-अनेकान्तमतव्यवस्था-कर्मप्रकृतिवृत्ति-शास्त्रवार्त्तिसमुच्चय-
 वृत्ति-षोडशकवृत्तीत्याद्यनेके कृता ग्रन्थास्तुप्रसिद्धा एव ।

तथा प्राकृतसत्त्वसङ्घातोपकृत्यर्थं गुर्जरगिरायामपि श्रीमद्गीतरागदेवस्तुतिद्वारेण कुमतिमतोन्मूलनत्परा अनेके ग्रन्था गुम्फितास्सन्ति ।
 ग्रन्थेऽस्मिन् चतुरुरशतं काव्यानां वर्त्तते । तत्र काव्यानामेकोनसप्तत्या श्रीमदाहर्तीयप्रतिकृत्युत्थापनसुप्तशिवपथस्य लुम्पकमतस्य
 खण्डनं कृतम् ।

नवभिः काव्यैर्धर्मोत्तरसागरीयमतं निराकृतम् ।

काव्यद्वयेन सर्वज्ञार्चास्तुतिः कृता ।

द्वादशभिः काव्यैर्भगवद्द्रव्यपूजानिषेधकं पार्श्वचन्द्रमतं निरस्तम् ।

पञ्चभिः काव्यैर्जिनचैत्यार्चनानादिपुण्यकर्मवादिनां मतं निरस्तम् । षड्भिः काव्यैर्जिनार्चास्तुतिः कृता ।

शेषैकेन काव्येन ग्रन्थकारैः स्वप्रशस्तिः प्रतिपादितास्ति ।

ग्रन्थस्यास्य संशोधनकर्मणि चत्वारि पुस्तकानि समासादितानि । तेष्वद्यं अस्मद्गुरुवर्य्याणां उपध्यायभीमर्द्वारविजयपूज्य-

पादानां सत्कं । द्वितीयं च प्रवर्तकश्रीमत्कान्तित्रिजयपूज्यानां सत्कं । तृतीयं पुनः श्रीमद्विजयानन्दसूरीशशिष्यश्रीमदमरविजयमहाशयानां सत्कं । तुर्यं तु प्रज्ञाश्रीमदानन्दसागरमुनिवर्याणां सत्कं । एतत्पुस्तकचतुष्काधारेण महतायासेन संशोधितेऽप्यस्मिन्नबन्धे अस्मद्-
दृष्टिदोषादक्षरयोजकदोषाद्वा यत्र कचन स्तलनं जातं भवेत्तत्र संशोध्य वाचनीयं भ्रष्टप्रतिभाप्रधानैः प्रवरपण्डितैरित्याकाङ्क्षति—

ता.-२८-६-१५.

पावलिसपुर.

}

इपाध्यायश्रीमद्वीरविजयपदाब्जभ्रमरायमाणः

पं० दानबिजयगणी.

श्रीमद् विजयानन्दसूरीश्वरपादपत्रेभ्यो नमः ।

प्रतिमाशतकम् ।

। सटीकम् ।

श्रीमहिमाप्रभसूरिसद्गुरुभ्यो नमः ।

लक्ष्मीपुण्यगृहेऽण्डिच्छपुरके श्रीपत्तने पत्तने, याथार्थ्य दधतीहरत्नखनितो हंशेरके पाटके ।
श्रीवीरः कलिकुण्डपार्श्वभगवान् प्रौढि गतः श्यामलः, पार्श्वो नाथ इति त्रयो जिनवराः कुर्वन्तु वो मङ्गलम् ॥ १ ॥
नित्यं स्नात्रमहैरिहैव भविकैः पुण्यदिभिः पूजितः, सन्दिः साधुगर्णहृदभ्युजपदे संस्थापितो भावतः ।
श्रीपञ्चासरपार्श्वनाथ इति यः मासिद्धयमष्टयं गतः, सोऽयं वो विदधातु वाञ्छितततिं चिन्तामणीतोऽधिकः ॥ २ ॥
ध्यात्वा सारस्वतं तेजो महिमाप्रभचित्प्रदम् । पूर्णिमीयगणार्थीश्रीभावप्रभम्भूरिभिः ॥ ३ ॥
प्रतिमाशतकट्टेर्धृत्तिरीपत्पृथक्कृता । सूत्रमात्रार्थदा शिष्यज्योतीरत्नस्य हेतवे ॥ ४ ॥

युग्मम् ॥

लुम्पाकैः प्रतिमा प्रपूजनविधौ दृष्टेर्निषिद्धा स्फुटं, सा गच्छन्तरनिश्रिता परिहृता तद्वत्तदंशाश्रितैः ।
 प्रोक्ताचार्यापि च मिश्रपक्षमिलिता सा पाशदोषाकरैः, कैश्चित्पुण्यफलाय पण्डितवरैः सा पूजिता निर्जरा ॥ ५ ॥

क्षेपककाव्यमिदं द्वाररूपं ज्ञेयं । अथ कृतशतग्रन्थेन महोपाध्यायश्रीयशोविजयेन ग्रन्थोऽयं प्रतिमाशतकनामा कृतः
 तत्रेदं प्रतिमात्रिषयाशङ्कानिराकरणस्य चिकीर्षितत्वात्प्रतिमास्तुतिरूपमिष्टवीजप्रणिधानपुरस्सरमाद्यं पद्यमाह—

ऐन्द्रश्रेणिनता प्रतापभवनं भव्याङ्गिनेत्रामृतं, सिद्धन्तोपनिषद्दिचारचतुरैः प्रीत्या प्रमाणीकृता ।
 मूर्त्तिः स्फुर्त्तिमती सदा विजयते जैनेश्वरी विस्फुरन्मोहोन्मादधनप्रमादमदिरामत्तैरनालोकिता ॥ १ ॥

व्याख्या—जैनेश्वरी मूर्त्तिः सदा विजयत इत्यन्वयः । जिनेश्वराणामियं जैनेश्वरी मूर्त्तिः प्रतिमा सदा व्यक्ता
 (क्त्या) प्रवाहतश्च निरन्तरं विजयते सर्वोत्कर्षेण वर्त्तते, अत्र जयतेरर्थ उत्कर्षः “पराभवे तथोत्कर्षे जयत्यन्ते त्वकर्मकः”
 इत्याख्यातचन्द्रिकावचनात् । सर्वाधिकत्वं च वेरुपसर्गस्येति बोध्यं । मूर्त्तिः कीदृशी ? ऐन्द्रश्रेणिनता इन्द्राणामियमैन्द्री स्या
 क्षासौ श्रेणिश्चेति कर्मधारयः, तथा नता नमिकर्मीकृता । एतैनैतदपलापकारिणामैन्द्रः शापो ध्रुव इति व्यज्यते । पुनः कीदृशी
 प्रतापभवनं प्रतापस्य कोशदण्डजस्य भवनं गृहं । उक्ततेज स्थाप्यगतं स्थापनायामुपचर्य
 व्याख्येयं । तेनैतदपलापकारिणो भगवत्प्रतापदहनैन्वापहता भविष्यन्ति इति व्यज्यते । पुनः कीदृशी ? भव्याङ्गिनेत्रा-

मृतं भव्याङ्गिनामासन्नसिद्धिक्रमाणिनो नेत्रयोरमृतं पीयूषं सकलनेत्ररोगापनयनात् परमानन्दजननाच्च । एतेनैतद्दर्शनाद्येषां
नयनयोर्नानन्दस्तेऽभव्या दूरभव्या वेत्यभिव्यज्यते । पुनः कीदृशी ? प्रमाणीकृता प्रमाणत्वेनाभ्युपगता । कैः ? सिद्धान्तो-
पनिषद्विचारचतुरैः सिद्धान्तानामुपनिषद्ग्रहस्यं तद्विचारे ये चतुरास्तैः । कया ? प्रीत्या स्वरसेन नतु बलाभियोगादिना ।
एतेन सिद्धान्तप्रतिमाप्राण्याभ्युपगमयोर्नान्तरायकत्वात् स्वरसतः प्रतिमाप्राण्याभ्युपगन्ता नर एव शिष्टो मान्य इत्ययो-
वेदितं भवति, तदनभ्युपगन्ता च सिद्धान्तानभिज्ञ इति । पुनः कीदृशी ? स्फूर्तिमती स्फूर्तिः प्रतिक्षणवर्द्धमानकान्तिः
सन्निहितप्रातिहार्यत्वं वा तद्धृती । एतेन तदारार्थकानामेव बुद्धिस्फूर्तिर्भवति नान्यस्येति सूच्यते । पुनः कीदृशी ? अना-
लोकिता सादरसमीक्षितेत्यर्थः, अर्थान्तरसंक्रमितवाच्यत्वात् । कैः ? विस्फुरन्मोहोन्मादघनप्रमादिरामत्तैः विस्फुरन् विविधं
परिणमन् यो मोहोन्मादो घनप्रमादश्च तावेव ये मदिरे ताभ्यां ये मत्तास्तैः । नच प्रमादस्य मोहेनैव मतार्थत्वादाधिक्यं,
अनाभोगमतिभ्रंशादिरूपस्य तस्य ग्रहणादिति ॥ १ ॥

इत्येवमाद्यपद्ये प्रतिमाया निखिलप्रेक्षावदादर्णीयत्वमुक्तं । अथ तदनादरकारिणो नामादिनिक्षेपत्रयस्य भावनिक्षेप-
तुल्यताव्यवस्थापनाद्वारेणाक्षिपन्नाह—

नामादित्रयमेव ज्ञावन्नगवत्ताडूप्यधीकारणं, शास्त्रात्स्वानुज्ञवाच्च शुद्धहृदयैरिष्टं च दृष्टं सुदुः ।

तेनार्हत्प्रतिमामनादृतवतां ज्ञावं पुरस्कुर्वतामन्धानामिव दर्पणे निजसुखालोकाश्रिना का मतिः॥१॥

व्याख्या—शुद्धहृदयैर्गीतार्थैः । नामादित्रयमेव नामादिपदस्य नामादिनिक्षेपपरत्वात् कृदभिहितन्यायान्निक्षिप्यमाणं नामादित्रयमेवेत्यर्थः । भावभगवतो निक्षिप्यमाणभावाहृतस्ताद्रूप्यधियोऽभेदबुद्धेः कारणं । शास्त्रादागमप्रमाणात् । स्वातु-
भवात् स्वगतप्रतिभप्रमाणाच्च । मुहुर्वारंवारमिष्टं च दृष्टं चेत्यन्वयः । शास्त्रादिष्टमनुभवाच्च दृष्टं । तेन तत्त्वप्रतिपत्त्युपाय-
सामग्र्यमावेदितं । तदाह योगाचार्यवचनानुवादी हरिभद्रस्वरिः—“आगमेनानुमानेन ध्यानाभ्यासरसेन च । त्रिधा प्रकल्प-
यन् प्रज्ञां लभते तत्त्वमुत्तमम् ॥ १ ॥” इति । तेन भावनिक्षेपाध्यात्मोपनायकत्वेन नामादिनिक्षेपत्रयस्य । अर्हत्प्रतिमां
स्थापनानिक्षेपस्वरूपत्वेनानादृतवतां भावं भावनिक्षेपं पुरस्कुर्वतां वाङ्मन्त्रेण प्रमाणयतां । दर्पणे निजसुखालोकाश्रिनामन्धा-
नामिव का मतिर्नी काचिदित्यर्थः । निक्षेपत्रयानादरे भावोल्लासस्यैव कर्तुमशक्यत्वाच्छास्त्र इव नामादित्रये हृदयस्थिते
सति भगवान् पुर इव स्फुरति, हृदयमिवानुप्रविशति, मधुरालापमिवानुवदति, सर्वाङ्गीणमिवानुभवति, तेन च सर्वकल्याण-
सिद्धिः, तत्कथं निक्षेपत्रयादरं विना भावनिक्षेपादरो भावोल्लासस्य तदधीनत्वात् । न च नैसर्गिकएव भावोल्लास इत्येका-
न्तोऽस्ति जैनमते, तथा सति सर्वव्यवहारोच्छेदप्रसङ्गादिति स्मर्त्तव्यम् । अत्र निरुक्तविशेषणविशिष्टेषु लुम्पकेषु निरुक्तविशे-
षणविशिष्टान्धरूपोत्प्रेक्षाकल्पितोपमानमादायोपमा वेति यथैचित्येन योजनीयं तत्तदलङ्कारग्रन्थनिपुणैः । एतेन स्वगताध्या-
त्मोपनायकता गुणेन बन्धत्वमपि चतुष्टयं विशिष्टं इत्युक्तं भवति शिरश्चरणसंश्लेषरूपं हि बन्दनं, भावभगवतोऽपि शरीर एव

संभवति, नतु भावभगवत्यरूपे आकाश इव तदसंभवी (वि) । भावसम्बन्धाच्छरीरसम्बद्धं वन्दनं भावस्यै-
 वायातीति । तत एव नामादिसम्बद्धमपि भावस्य किं न प्राप्नोतीति परिभावय । कश्चिदाह ऋडमतिव्युद्धाहितः—
 किमेताभिर्युक्तिभिः, महानिशीथ एव भावाचार्यस्य तीर्थकृतुल्यत्वमुक्तं, निक्षेपत्रयस्य चाकिञ्चित्करत्व-मिति । तत्र
 पञ्चमाध्ययने “चउव्विहा आयरिया पन्नत्ता तंजहा नामायरिया ३ भावायरिया, जे भावायरिया ते तित्थयरसमा चव
 दट्टव्वा” । अत्र वयं ब्रूमः—परमशुद्धभावग्राहकनिश्चयनस्यैवायं विषयः, यन्मते एकस्यापि गुणस्य त्यागे मिथ्यादृष्टित्व-
 मित्यते, तदाहुः—“जो जह वायं न कुणइ मिच्छदिट्ठी तओ हुकोन्नो ति” तन्मते निक्षेपान्तरानादरेऽपि नैगमादिनयवृन्देन-
 नामादिनिक्षेपानां प्रामाण्याभ्युपगमात्क इव व्यामोहो भवतः, सर्वनयसंमतस्यैव शास्त्रार्थत्वात् । अन्यथा सम्यक्त्वच्चारित्रै-
 क्यग्राहिणा निश्चयनयेनाप्रमत्तसंयत एव सम्यक्त्वस्वास्त्युक्तो न प्रमत्तान्त इति श्रेणिकादिनां बहूनां प्रसिद्धं सम्यक्त्वं न
 स्वीकरणीयं स्याद्देवानां प्रियेण । उक्तार्थप्रतिपादकं चेदं सूत्रमाचाराङ्गे पञ्चमाध्ययने तृतीयोद्देशके आलापकः । सूत्रतः—
 “जं सम्मं ति पासहा तं मोण ति पासहा, जं मोणं ति पासहा तं सम्मं ति पासहा ” इत्यादि । अस्यार्थः—जं सम्मं ति
 यत्सम्यक्त्वं कारकसम्यक्त्वं तन्मौनं मुनिभावं यच्च मौनं तत्सम्यक्त्वं, कारकसम्यक्त्वं पासह पश्यत इत्यादि ज्ञेयं । भावा-
 चार्यनामस्थापना भावतः प्रशस्तं नातिक्रामति । अङ्गारमर्दकादेर्द्रव्यं तु तन्नामस्थापनावदप्रशस्तमेवेति प्रागुक्तमहानिशीथसूत्रे
 नियोजयनीयत्वार्थः, तद्वद्भागमः गुरुतत्त्वनिश्चये आलापकः—“तत्थ णिओगो एसो जं दव्वं होइ सुद्धभावस्स । तण्णामा गिइ-

तुल्यं तु सुहृदियं तु विवरीयं ॥ १ ॥ जह गौयमाइआणं गामाई तिणिण हुति पात्रहरा । अंगारमइस्स थ गामाई तिणिण
पावयरा ॥ २ ॥ ” इति प्रशस्तभावसंबन्धिनां सर्वेषां निक्षेपाणां प्रशस्तत्वमेवेति निर्व्यूढं । किंच नामनिक्षेपस्याराध्यत्वं
तावत् आलापकः—“चउवीसत्थेणं भंते जीवे किं जणइ ? चउवीसत्थेणं दंसणविसोहिं जणइ चि’ । व्याख्या उत्तराध्यय-
नसत्के सम्यक्त्वपराक्रमाध्ययने ज्ञेया दर्शनाराधनस्योक्तत्वात् । “महाफलं खलु लहारूवाणं भगवंताणं गामगोत्तस्स विसव-
णयाए” इत्यादिना भगवत्यादौ महापुरुषनामश्रवणस्य महाफलोक्तेश्च । नामस्थापना निक्षेपस्याराध्यता च आलापकौ—“थयथु-
इमंगलेण भंते जीवे किं जणइ ? थयथुइ मंगलेणं नाणदंसणचरित्तवोहिलाभं जणइ । नाणदंसणचरित्तवोहिलाभसंपत्तेणं भंते
जीवे अंतकिरिअं कण्णविमाणोववत्तिअं आराहणं आराहे ” इतिवचनेनैव सिद्धा व्याख्या । अत्र स्तवः स्तवनं स्तुतिः
स्तुतित्रयं प्रसिद्धं । तत्र द्वितीया स्तुतिः स्थापनार्हतः पुरतः क्रियते चैत्यवन्दनावसरतयेति । अथ द्रव्यनिक्षेपाराध्यता
च सूत्रयुक्ता (क्त्या) स्फुटैव प्रतीयते, तथाहि—श्रीआदिनाथवारके साधूनामावश्यकक्रियां कुर्वतां चतुर्विंशतिस्तवारार्थने
त्रयोविंशतिर्द्रव्यजिना एवाराध्यतामास्कन्देयुरिति । नच ऋषभाजितादिकाले एकस्तत्रद्विस्तवादिप्रक्रियाऽपि कर्तुं शक्या,
शाश्वताध्ययनपाठस्य लेशेनापि परावृत्त्या कृतान्तकोपस्य वज्रलेपत्वात् । अर्थोपयोगरहितस्योत्कीर्तनस्य राजविष्टिसमत्वेन
योगिबुलजन्मवाधकत्वात् । अत एव द्रव्यावश्यकस्य निषेधः सूत्रेऽनुपयोगश्च द्रव्यं इति सर्वत्रोद्घोषितमनुयोगद्वारादौ ।
अर्थोपयोगे तु स्वीकारार्थतैव सिद्धा द्रव्यजिनाराध्यतेति । एतेन द्रव्यजिनस्यागध्यत्वे करतलपरिकलितजलचु

लुकवर्तिजीवानामध्याराध्यत्ववर्षित्तिः, तेषामपि कदाचिज्जिनपदवीप्राप्तिसंभवादिति शासनविडम्बकस्य लुम्पकस्योपहासो निरस्तः, द्रव्यजिनत्वनियामकपर्यायस्य तत्रापरिज्ञानात् । मरीचिस्तु नाभिनन्दनगिरा ज्ञातत्वाद्भरतेन वन्दित इति प्रसिद्धं, अनल्पकालेऽपि प्रस्थकादिदृष्टान्तेन दूरेऽपि नैगमनयाभिप्रायेणाश्रयणात् । योग्यता-विशेषे च ज्ञानिवचनादिनाऽगते दोषमुपेक्ष्यापि तेषां तेषां वन्दनवैयावृत्त्यादिव्यवहारः संगच्छते । अत एवातिमुक्तकर्षणीरवचनात् भाविभद्रतामवगम्य स्थविरैर्द्रतस्खलितमुपेक्ष्य वैयावृत्त्यं निर्ममे । किंच 'नमो सुअस्स' इत्यादिनापि द्रव्यनिक्षेपस्याराध्यत्वं सुप्रतीतं । अक्षरादिश्रुतभेदेषु संज्ञाव्यञ्जनाक्षरादीनां भावश्रुतकारणत्वेन द्रव्यश्रुतत्वात् । पत्रकपुस्तकलिखितस्य च "द्वव्वसुअं जं पत्तयपोत्थयलिहिअं" इत्यागमेन द्रव्यश्रुतत्वप्रसिद्धेः । किं च जिनवाग्योगः श्रुतं द्रव्यं श्रोतृषु भावश्रुतकारणत्वादिति । भावनिक्षेपे तु न विप्रतिपत्तिरिति चतुर्णांभिषि सिद्धमाराध्यत्वम् ॥ २ ॥

एवं व्यवस्थिते ब्राह्मी लिपिष्वि प्रतिष्ठा सूत्रन्यायेन बन्धेति तदपह्नवकारिणां मूढतामाविष्करोति—

लुप्तं मोहविषेण किं किमु हतं मिथ्यात्वइम्नोलिना, मग्नं किं कुनयावटे किमु मनो लीनं तु दोषाकरे ।
प्रज्ञप्तौ प्रथमं नतां लिपिमपि ब्राह्मीमनालोकयन्, वन्द्याऽहंत्प्रतिमानसाधुन्निरिति ब्रूते यदुन्मादवान् ॥३॥

व्याख्या—प्रज्ञप्तौ प्रथममादावेव नतां सुधर्मस्वामिना ब्राह्मीं लिपिमप्यनालोकयन् धारणाबुद्ध्याऽपरिकलयन् अहंत्प्रतिमा साधुभिर्न बन्धेति यदुन्मादवान् मोहवशो ब्रूते, तत् किं तस्य मनो मोहविषेण लुप्तं व्याकुलितं ? किमु मिथ्या-

त्वदम्भोलिना मिथ्यात्ववज्रेणाहतं चूर्णितं ? अथवा किं कुनयावटे दुर्नयकूपे मग्नं ? यद्वा तु इति उत्प्रेक्षायां दोषसमूहाभिन्ने दोषाकारे लीनं ? छायाश्लेषेण मन्थन्द्रं विशतीति श्रुतेर्मतमित्यर्थः । अत्र “लिम्पतीव तमोऽङ्गानि” इत्यादौ लेपनादिना व्यापनादेरिव विपकर्तृकलुप्ततादिना लुम्पकमनोमूढताया अध्यवसानात्स्वरूपोत्प्रेक्षा किमादिद्योतिकसंभावनं, अथोत्प्रेक्षा प्रकृतस्य समा न यदिति काव्यप्रकाशकारः । असद्धर्मसंभावेन वादिद्योत्योत्प्रेक्षेति हेमचन्द्राचार्याः । “णमो वंभीए लिषीए” इति प्रथमं प्रज्ञप्तौ पदं ज्ञेयमिति ॥ ३ ॥

अथ नामप्रतिबन्धां स्थापनां स्थापयति—

किं नामस्मरणेन न प्रतिमया किंवा झिदा कान्योः, सम्बन्धः प्रतियोगिना न सहशो ज्ञावेन किंवा द्वयोः । तद्वन्ध्यं छयमेव वा जन्मते त्याज्यं छयं वा त्वया, स्यात्तर्कादत एव लुम्पकमुखे दत्तो मषीकूर्चकः ॥४॥

व्याख्या—किं नामस्मरणेन चतुर्विंशतिस्तवादिगतनामानुचिन्तनेन ? नाम्नः पुद्गलात्मकत्वेनात्मानुपकारित्वात् । नाम्नः स्मरणेन नाभिस्मरणे तद्गुणसमापत्त्या फलमिति चेदत्राह—प्रतिमया किं वा न स्यात् ? अमुद्गुणसमुद्गलोकोचरमुद्गालङ्कृतभगवत्प्रतिमादर्शनादपि सकलातिशायिभगवद्गुणध्यानस्य सुतरां संभवात् । तदुक्तं—“प्रशमरसनिसन्नं दृष्टियुगं प्रसन्नं” । नाम्नो नामिना सह वाच्यवाचकभावसम्बन्धोऽस्ति यथा न तथा स्थापनाया इत्यस्ति विशेष इति चेदत्राह—प्रतियोगिना इतरनिक्षेपरूपकेण भावनिक्षेपेण सह द्वयोर्नामस्थापनयोः सम्बन्धः किं सहशो न सहशवचनमित्यः किञ्चिद्वैप-

म्यमित्यर्थः । एकत्र वाच्यवाचकभावस्यान्यत्र स्थाप्यस्थापकभावस्याविशेषात् । अनया प्रतिबन्धा दुर्वादिनमाक्षिपति-तत्त-
स्मात्कारणात् हे जडमते ? त्वया द्वयमेव नामस्थापनालक्षणमविशेषेण बन्धं, द्वयोरपि भगवद्ध्यात्मापनायकत्वाविशेषात् ।
अन्तरङ्गप्रत्यासत्त्यभावादुपेक्ष्यत्वे तु द्वयमेव त्वया त्याज्यं स्यात् । तच्चाणिष्टं, नाम्नः परेणाप्यङ्गीकरणात् । अत एव तर्कात्
लुम्पकमुखे मषीकूर्चको वृत्तः स्यात्, मालिन्यापादनादिति भावः । अत्र मषीकूर्चकत्वेन मौनदानविवक्षायां “कमलमनम्भासि”
इत्यादाविव रूपकगर्भा यथाश्रुतविवक्षायां त्वसम्बन्धे सम्बन्धरूपाऽतिशयोक्तिः । भावनिक्षेपो यद्यबन्धस्थापनानिक्षेप-
प्रतियोगी स्यादबन्धनामनिक्षेपप्रतियोगी स्यादित्येवं वा तर्कस्य व्यधिकरणत्वं निरसनीयम् ॥ ४ ॥

प्रतिमादीनेव भङ्ग्याक्षिपंस्तदाराधकानभिष्टौति ।

स्वान्तं ध्वान्तमयं मुखं विषमयं दृग्धूमधारामयी, तेषां यैर्न नता स्तुता न जगवन्मूर्तिर्न वा प्रेक्षिता ।
देवैश्वारणपुङ्गवैः सहदयैरानन्दितैर्वन्दितां, ये त्वेनां समुपासते कृतधियस्तेषां पवित्रं जनुः ॥ ५ ॥

व्याख्या—यैर्भगवन्मूर्तिर्न नता तेषां स्वान्तं हृदयं ध्वान्तमयमन्धकारप्रचुरं, हृदये नमनप्रयोजकलोकाभावादेव
तदनमनोपपत्तेः । यैर्भगवन्मूर्तिर्न स्तुता तेषां मुखं विषमयं, स्तुतिरूपपीयूषाभावस्य तत्र विषसत्त्वे एवोपपत्तेः । यैर्भगव-
न्मूर्तिर्वाऽथवा न प्रेक्षिता तेषां दृग् धूमधारामयी जगद्दृगासेचनकतल्पेक्षणाभावस्य धूमधारावृत्तनेत्रत एवोपपत्तेः । ध्वान्तत्वा-
दिना दोषविशेषा एवाध्यवसीयन्ते इत्यतिशयोक्तिः सा चोक्तदिशा काव्यलिङ्गानुगणिताऽवसेया । ये तु कृतधियः पण्डि-
ता एनां भगवन्मूर्तिं समुपासते, तेषां जनुर्जन्म पवित्रं नित्यं मिथ्यात्वमलपरित्यागात् । कीदृशीं ? देवैः सुरासुरव्यन्तरज्यो-

तिष्कैः चारणपुङ्गवैश्चारणप्रधानैर्जङ्घाचारणविद्याचारणैः सहृदयैर्ज्ञाततत्त्वैरानन्दितैर्जातानन्दैर्विन्दितां । हेतुगर्भं चेदं विशेषणं, देवादिविन्दितत्वेन शिष्टाचारात्समुपासनं जन्मपावित्र्यायेति भावः । देवैर्यथा वन्दिता तथाऽनन्तरं स्फुटीकरिष्यामः, चारणाधिकारप्रतिबद्धार्थं विंशतितमशते नवमोद्देशके—“कश्चिहाणं भंते चारणा पन्नत्ता ” इत्यादि ज्ञेयम् ॥ ५ ॥

उक्तमेव स्त्रीकारणं तत्र कुमतिकल्पिताशङ्कां निरस्यन्नाह—

प्रज्ञप्तौ प्रतिमानतिर्न विदिता किं चारणैर्निर्मिता, तेषां लब्ध्युपजीवनाद्विकटनात्प्रावास्वनाराधना ।
सा कृत्याकरणादकृत्यकरणाद्भ्रतत्वं प्रवेदित्येता विलसन्ति सन्नयसुधासारा बुधानां गिरः ॥६॥

व्याख्या—प्रज्ञप्तौ भगवतीसूत्रे किं चारणैर्जङ्घाचारणविद्याचारणश्रमणैर्निर्मिता प्रतिमानतिर्न विदिता न प्रसिद्धा ? अपि तु प्रसिद्धैव सुधर्मस्वामिना कण्ठीरवेणोक्तस्य तत्र तस्मिन्प्रकाशतुल्यस्य कुमतिकौशिकवाग्मात्रेणापह्नोतुमशक्यत्वात् ॥ ननु यदुक्तं तद्व्यक्तमेव, परं चैत्यवन्दननिमित्तालोचनाऽभावेऽनाराधकत्वमुक्तमिति तेषां चैत्यनतिं स्वारसिकीं नाभ्युपगच्छाम इत्याशङ्कयामाह—तेषामिति, तेषां जङ्घाचारणविद्याचारणानां लब्ध्युपजीवनात् तस्य प्रमादरूपत्वात् । तु पुनर्विकटनाभावादालोचनाभावात् “आलीयणा वियडणा” इतिनिर्मुक्तिवचनाद्विकटनाशब्दस्यालोचनार्थः । अनाराधनात् न तन्न्यतो निमित्तात् तदाह—साऽनाराधना कृत्यस्य प्रमादालोचनस्याकरणात्, अकृत्यकरणं चैत्यवन्दने मिथ्यात्वकरणं, ततस्तत्पुरस्कृत्याऽनाराधनायां तूच्यमानायां भ्रतत्वं भवेत् मिथ्यात्वसहचारिणामनन्तानुबन्धिनामुदयेन चारित्रस्य मूलत एवोच्छेदात्

“मूलच्छेज्जै पुण होइ धारसन्ह कसायाण” इतिवचनात् । तच्च नालोचनामात्रेऽपि शोधयितुं शक्यमित्ययं भारो मिथ्याकल्प-
कस्य शिरस्यास्तामित्येताः सन्नयः समीचीननयः स एव मिथ्याकल्पनाविषविकारिनिरासकत्वात् सुधा पीयूषं तेन साराः ।
बुधानां सिद्धान्तपारदृशानां गिरो वाचः ॥ ६ ॥

ननु चारणानां यावान् गतेर्गोचर उक्तस्तावदेशगमनपरीक्षायामेव मुख्य उदेशस्तस्यां क्रियमाणयां तत्तच्चैत्यानाम-
पूर्वाणां दर्शनाद्विस्मयोद्घोषेन तन्नतिर्न तु स्वरसत इति तदाचरणं न शिष्टाचार इति सर्वेषां साधूनां न तद्वद्दृष्टान्तेनेति
कुर्मतिमतमाशङ्क्य विषेधति—

तेषां न प्रतिमानतिः स्वरसतो लीलानुषङ्गानु सा, लब्ध्याप्तादिति कालकूटकवलोज्ञारा गिरः पाप्मनाम् ।
हन्तैवं न कथं नगादिषु नतिव्यक्ता कथं चेह सा, चैत्यानामिति तर्ककर्कशगिरा स्यात्तन्मुखं सुदितम् ॥७॥

व्याख्या—तेषां जङ्घाचारणविद्याचारणानां प्रतिमानतिः स्वरसतो न वर्त्तते स्वरसः श्रद्धाभक्तिसंलुलितः परिणा-
सस्तस्मादिति । तु पुनः । लब्ध्याप्ताल्लब्धिमाप्तात् लीलानुषङ्गात् लब्धिमाप्तलीलादिदक्षया प्रवृत्तानां तत्रावर्जनीयसंनिधि-
कदर्शनतयेत्यर्थः । सा नतिवर्त्तते, न चास्वारसिकतन्नत्यापि क्षतिः स्वरसिकाकृत्यकरणस्यैव दोषत्वादित्येताः पाप्मनां
लुम्पाकदुर्गतानां गिरो वर्त्तन्ते । किं विशिष्टाः ? कालकूटकवलोज्ञारा उद्दीर्यमाणकालकूटकवला इत्यर्थः । भक्षितमिथ्या-
त्वकालकूटानामीदृशानामेवोद्धारणां संभवाद् । अत्रोत्तरं-हन्तेति निर्देशे, एवं लीलामाप्तस्य विस्मयेन साधूनां वन्दनसंभवे

कथं नगादिषु मानुषोत्तरनन्दीश्वररुचकमेरुतदारामादिविषये न चारणानां नतिर्जाता । तत्रापि अपूर्वदर्शनजनितविस्मयेन तत्संभवात् कथं चेह भरतविदेहादौ ततः प्रतिनिष्ठानां साधूनां चैत्यानां प्रतिमानां सा नतिर्जाता ? इत्येवंभूता या तर्क-
 कर्कशा गीस्तया तन्मुखं पाप्मवन्दनं मुद्रितं स्यात्, अनया गिरा ते प्रतिवक्तुं न शक्नुयुरित्यर्थः । कर्कशपदं तत्कर्कस्य निविडमुद्राहेतुत्वमभिव्यनक्ति । अत्र यथा गोचरचर्योद्देशेनापि निर्गतेन साधुनाऽन्तरोपनताः साधवः स्वरसत एवं वन्द-
 नीयास्तथा गतिगोचरदर्शनायापि गतैश्वारणैर्नन्दीश्वरादिप्रतिमानतिः स्वरसत एवानभ्रोपनीतपीयूषदृष्टिवत् परमप्रमोद-
 हेतुत्वादित्युक्तं भवति ॥ ७ ॥

अथोक्तालापके “तहिं चेइआई वंदइ” इत्यस्यद्यमर्थो यथा भगवद्भिरुक्तं तथैव नन्दीश्वरादिदृष्टमिति अहो तथ्यमिदं भगवज्ज्ञानमित्यनुमोदत इत्यर्थः चैत्यपदस्य ज्ञानार्थत्वादिति सुगंधपर्षदि मूर्धानमाधूय व्याचक्षणमुपहसन्नाह—
 ज्ञानं चैत्यपदार्थमाह न पुनर्मूर्तिं प्रज्ञोर्यो द्विषन्, वन्द्यं तत्तदपूर्ववस्तुकलनाद्दृष्टार्थसंचार्यपि ।

धातुप्रत्ययरूढिवाक्यवचनव्याख्यामजानन्नसौ, प्रज्ञावत्सु जमः श्रियं न क्षन्नते काको मरालेष्विव ॥७॥

व्याख्या—यो द्विषन् जिनशासने द्वेषं कुर्वन् प्रकृते चैत्यपदार्थं ज्ञानमाह, न पुनः प्रभोर्मूर्तिमाह । किं भूतं ज्ञानं ? तस्य तस्यापूर्वस्य वस्तुनः कलनात् परिच्छेदात् । वन्द्यमनुशोद्यमिति योगः । किं भूतमपि ? दृष्टार्थसंचार्यपि इह लोके चैत्यवन्दनं संचरिष्णुभविष्णुशब्दार्थमपि अपूर्वदर्शनेन चिस्मयोत्पादकत्वाद्भगवज्ज्ञानस्य वन्द्यत्वे “इह चेइआई वंदइ” इत्य-

स्यानुपपत्तिः इहापूर्वदर्शनादित्यपिरापतो नौचित्यं दर्शयति—स जडः प्रज्ञावत्सु प्रेक्षावतां मध्ये श्रियं सदुत्तरस्फूर्त्तिसमृद्धिं न लभते । केषु क इव ? मरालेषु राजहंसेषु काक इवेत्युपमा । किं कुवन् ? अजानन् । कां ? धात्वादिव्याख्यां । तथाहि—चैत्यानीत्यत्र “चिती संज्ञाने” इति धातुः कर्मणि ण्यप्रत्ययः, तथा चार्हतप्रतिमा एवार्थः । चिती संज्ञाने संज्ञानमुत्पद्यते काष्ठकर्मादिषु प्रतिकृतिं दृष्ट्वा “जहा एसा अरिहंतपडिमत्ति” चूर्णिस्वरसादिति प्रकृतेर्ज्ञानमर्थं वदन् प्रकृतिप्रत्ययानभिज्ञ एव । तथा रूढरघ्यनभिज्ञ एव चैत्यशब्दस्य जिनगृहादावेव रूढत्वात् “चैत्ये जिनौकस्ताद्विज्वं चैत्यो जिनसभातरः” इति कोशात् । एतेन विपरीतव्युत्पत्त्या नामभेदप्रत्यययोगार्थोऽपि निरस्तः, योगाद्गृहेर्वलस्वात्, अन्यथा पङ्कजपदाच्छैवालादिविबोधप्रसङ्गात् । वाक्यस्यापि वाक्यं साकांक्षापदसमुदाय “इहं चेइआइ वंदइ” इत्यस्यात्रस्थानि चैत्यानि वन्दत इति हि वाक्यार्थः । स च चैत्यपदस्य ज्ञानार्थत्वे न घटते, भगवज्ज्ञानं नन्दीश्वरादिष्टचित्वाभावात्, जगद्वृत्तित्वस्यान्यसाधारण्येनाविस्मापकत्वात् । वचनस्यापि चैत्यशब्दस्य ज्ञानार्थं चैत्यशब्दस्यादिष्टबहुवचनस्य कुत्राप्यननुशासनात् । तथा परिभाषणस्याभावात्, अन्यथा केवलनाणं इत्यस्य स्थले चेइआइ इति प्रयोगपत्तेः । उक्तश्चारणवन्ध्यताऽधिकारः ॥८॥

अथ देववन्ध्यतामधिकृत्य देवानां शरणीयकरणीयतया भगवन्मूर्त्तिमभिष्टौति—

अहंचैत्यमुनीन्दुनिश्रिततया शक्रासनदमावधि, प्रज्ञप्तौ भगवाञ्जगाद चमरस्योत्पातशक्तिं ध्रुवम् ।
जैनीं मूर्त्तिमतो न योऽत्र जिनवज्जानाति जानाति कस्तं मत्स्यं बत शृङ्गपुच्छरहितं स्पष्टं पशुं पण्डितः ॥९॥

व्याख्या—अर्हन्तस्तीर्थकराश्चैत्यानि तत्प्रतिमा सुनीन्दवः परमसौम्यभाजः साधुचन्द्राः, तन्निश्चिततया तान्नि-
 श्राकरणेन हेतुना भगवान् ज्ञातनन्दनः चमरस्यासुरकुमारराजस्य शक्रस्य चासनक्षमा आसनपृथ्वी साऽवधिर्यत्र यस्यां
 क्रियायां, तथा चमरस्योत्पातस्य शक्तिं ध्रुवं निश्चितं जगाद । अतः अर्हदनगारमध्ये चैत्यपाठात्, योऽत्र जिनशासने
 जैनीं मूर्तिं जिनवज्जिनतुल्यां न जानाति, तं मर्त्यं मनुष्यं कः पण्डितो मोक्षानुगतप्रज्ञावान् जानाति ? न कोऽपीत्यर्थः ।
 सर्वेषामपि प्रेक्षावतां स मनुष्यमध्ये न गणनीय इति तात्पर्यम् । कीदृशं तं ? अत्यविवेकतया स्पष्टं प्रत्यक्षं पशुं । कीदृशं
 पशुं ? शृङ्गपुच्छाभ्यां रहितं शृङ्गपुच्छाभावमात्रेण तस्य पशोः (च) वैधर्म्यं, नान्यदित्यर्थः । व्यतिरेकालङ्कारगर्भोऽत्राक्षेपः
 “ उपमानाद्यदन्यस्य व्यतिरेकः स एव सः ” इति काव्यप्रकाशकारः । प्रपञ्चितं चैतदलङ्कारचूडामणिवृत्तावस्माभिः ॥९॥

अथानाशातनाविनयेन देवैर्विन्दिता भगवन्मूर्तिः कस्य सचेतसो न वन्देत्याशयेनाह—

मूर्त्तीनां त्रिदशैस्तथा ऋगवतां सक्थनां सदाऽऽशातनात्यागो यत्र विधीयते जगति सा ख्याता सुधर्मा सत्ता ।
 इत्यन्वर्थविचारणापि हरते निशां दृशोर्दुर्नयध्वान्तच्छेदरविप्रज्ञा जडधियं घूकं विना कस्य न ॥ १० ॥

व्याख्या—तथेत्यर्थान्तरसमुच्चये । भगवतां मूर्त्तीनामसद्भावस्थापनारूपणां सक्थनां जिनदाहानां यत्र सदाऽऽ-
 शातनात्यागो विधीयते सा सभा सुधर्मेति ख्याता इत्यन्वर्थविचारणापि सुधर्मापदव्युत्पत्तिभावात्साऽपि जडधियं घूकमुलूकं
 विना कस्य दृशोर्निद्रां न हरते ? अपि तु सर्वस्यैव दृशोर्निद्रां हरत इत्यर्थः । कीदृशी अन्वर्थविचारणा ? दुर्नया एव ध्वा-

न्तानि तेषां छेदे रविप्रभा तरणिकान्तिः । रविसदृशौ तु न व्याख्येया. तत्सदृशात्तत्कार्यानुपपत्तेः । अत्र विनोक्तिरूपकका-
व्यलिङ्गान्यलङ्काराः—“विनोक्तिः सा विनाऽन्येन यत्रान्यः सन्न चेतः” । “तद्रूपकमभेदो य उपमानोपमेययोः” काव्य-
लिङ्गहेतोर्वाक्यपदार्थता ” इति (च) तल्लक्षणानि । रविप्रभापदार्थो निद्राहरणे हेतुरिति पदार्थरूपं काव्यलिङ्गं द्रष्टव्य-
मित्यादि ॥ १० ॥

अथ सूर्याभाधिकारेण प्रतिमारिणां शासनार्थस्तेनानां कांदिशीकतां प्रदर्शयन्ता अभिधैति—

प्राक्पश्चाच्च हितार्थतां हृदि विदन् तैस्तेरुपायैर्यथा, मूर्त्तीः पूजितवान्मुदा ऋगवतां सूर्याऽनामा सुरः ।
याति प्रच्युतवर्णकर्णकुहरे तप्तत्रपुत्वं नृपप्रभोपाङ्गसमर्थिता हतधियां व्यक्ता तथा पद्धतिः ॥ ११ ॥

व्याख्या—प्रागादौ पश्चाच्च उत्तरवद्भववान्तरसंबन्धिन्यामायत्यां हितार्थतां श्रेयोऽभिलाषितां हृदि स्वान्ते विदन्
जानन् तैस्तेर्विवक्ष्यमाणैरुपायैर्भक्तिसाधनप्रकारैर्यथा सूर्याभनामा सुरः भगवतां मूर्त्तीः पूजितवान् । तथा व्यक्ता प्रकटा नृप-
प्रभोपाङ्गे राजप्रश्रियोपाङ्गे समर्थिता सहेतुं निर्णीता पद्धतिः प्रक्रिया । हतधियां मूलोच्छिन्नबुद्धीनां लुम्पकमतवासितानां
प्रच्युतवर्णे प्रच्युतो वर्णो यस्मात्तादृशेऽनक्षरे इत्यर्थः । तेनाक्षरशक्तिप्रतिबन्धाभावादतिदाहसंभवो व्यज्यते । कर्णकुहरे श्रोत्र
विले तेनासंस्कृतत्वं व्यज्यते । तप्तत्रपुत्वं याति तान्यक्षराणि दुर्मतिकर्णे तप्तत्रपुवत् स्वगतदोषादेव दाहं जनयतीत्यर्थः । अत्र
तप्तत्रपुत्वं यातीति निदर्शना “अभवद्भस्तुसम्बन्धः उपमापरिकल्पः निदर्शना ” इति मम्मटवचनात्, असम्बन्धे सम्बन्धरू-

पाञ्चशयोक्तिरित्यपरे ॥ ११ ॥

प्रतिमाश०-

॥ ८ ॥

नन्वत्र प्राक् पश्चाच्च हितार्थिता देवभवापेक्षयैव पर्यवस्यति तथा चैहिकाभ्युदयमात्रं प्रतिमापूजनादिकलं सूर्याभस्य न भोक्षार्थिनामादरणीयं, देवस्थितेर्देवानामेवाश्रवणीयत्वादित्यशङ्क्य तन्निराकरणपूर्वं तादृशशङ्काकारिण आक्षिपन्नाह-
नात्र प्रेत्य हितार्थितोव्यत इति व्यक्ता जिनार्चास्थितिर्देवानां न तु धर्महेतुरिति ये प्रकुरुवते दुर्धियः।
प्राक् पश्चादिव रस्यतां परञ्जवश्रेयोऽर्थितासङ्गतां, प्राक् पश्चाच्च हितार्थितां श्रुतमतां पश्यन्त्यहो ते न किम्

व्याख्या—नात्राधिकृते सूर्याभक्त्ये प्रेत्य हितार्थिता उच्यते “एयं मे पेच्चाहिआए” इत्याद्यवचनात्, “पच्चापुराहिआए” इतिवचनस्य च धनकर्षणस्थलेऽप्युक्तत्वादिति जिनार्चा व्यक्ता प्रकटा देवानां स्थितिः स्थितिमात्रं, न तु धर्महेतुर्धर्मसाधनं इति ये दुर्धियो दुष्टबुद्धयः प्रकुरुवते शिरसि रजः क्षिपन्त इव बाढं मल्लपन्ति । ते श्रुतमतां आगमकथितां प्राक् पश्चाद्रम्यतामिव प्राक् पश्चाच्च हितार्थितां परभवश्रेयोऽर्थितायाः संगतां सहितां उभयलोकार्थितापरिणतामित्यर्थः किं न पश्यन्ति ? तथाऽदर्शनं तेषां महाप्रमाद इत्यर्थः । प्राक् पश्चाद्रम्यतावचनं चेदं राजप्रश्रये—“तएण केसीकुमारमरणे एएसि एवं वयासी-मा णं तुमं पएसी पुविंन रमणिज्जे पच्चा अरमणिज्जे भवेज्जासि जहा से वणमंडेइ वा ” इत्यालापकाः । व्याख्या अत्र चतुर्थभागे विवेकितया पूर्वं प्रतिपन्नदानधर्मनिर्वाहविशिष्टशैलादिगुणैः प्राक् पश्चाद्रमणीयत्वं यथोक्तोभयलोकोपयोगं ख्यापयति । तथा किं मे इत्यादिप्रश्नोत्तरं “पुविंन” पच्चा वि “इत्यादि सामानिकदेवानां वचनं किं न तथेत्यन्तरात्मना पर्यालोचय । ननु

सटीक ।

॥ ८ ॥

“परिभाषमाणे” इत्यन्तमनुकल्प्यमात्रं शीलव्रतादिना रमणीयत्वभाव एव च विधिरिति चेत् तर्हि दानधर्मविधिषुच्छेत्तु-
 मुद्यतोऽसि ? न जानासि तुंगियाश्राद्धवर्णने “पडिलाभेमाणे” इत्यन्तस्येव “परिभाषमाणे” इत्यन्तस्याधिकृते आनश्यत्य-
 यवलेन विधिसूचकत्वमिति ॥ १२ ॥

स्थितिविषयाशङ्कामैव समानधर्मदर्शनेन प्रपञ्चयत उपहसन्नाह—

वाप्यादेरिव पूजना द्विविषया मूर्तेर्जिनानां स्थितिः, सादृश्यादिति ये वदन्ति कुधियः पश्यन्ति भ्रैवं तु न ।
 एकत्वं यद्वि ते वदन्ति निजयोः स्त्रीत्वेन जायाम्बयोस्तत्को वा यततामसंवृततरं वक्त्रं विधातुं बुधः ॥ १३ ॥

व्याख्या—वाप्यादेर्नन्दापुष्करिण्यादेरिव । आदिना महेन्द्रध्वजतोरणसभाशालभञ्जिकादिपरिग्रहः । द्विविषयां
 देवानां जिनानां मूर्तेः पूजना स्थितिः स्थितिमात्रं सादृश्यात् अर्चनशब्दाभिधानसाम्यादिति ये कुधियः कुत्सितबुद्धयो व-
 दन्ति, भेदं तु वक्ष्यमाणं न पश्यन्ति । ते यदि स्त्रीत्वेन स्त्रीलिङ्गमात्रेण निजयोः स्वकीययोज्याम्बयोः कान्ताजनन्योः एक-
 त्वं वदन्ति । तच्चहिं को वा को नाम वक्त्रं मुखं अर्थात्तदीयं असंभृततरं अतिशयेनोद्घाटं बुधः पण्डितः पिधातुमाच्छादयितुं
 यततां पराक्रमतां अशक्येऽर्थे पण्डितस्य यत्नकरणायोगात् न कोऽपि यततामिति भावः । मृतिवस्तूपमया दूरान्तरेऽपि य-
 त्किञ्चित्साम्येन आम्यतामुपहासो व्यज्यते । तदुक्तं—“काके काण्यमलौकिकं धवलमा हंसे निसर्गस्थितो, गाम्भीर्ये महद-
 न्तरं वचसि यो भेदः स किं कथ्यते । एतावत्सु विशेषणेष्वपि सखे यन्नेदमालोक्यते, केकायाः शिखिके च हंसशिखयो देशा

य तस्मै नमः ॥ १ ॥ ” इति ॥ १३ ॥

भेदहेतूनेवोपदर्शयस्तददर्शिन आक्षिपन्नाह—

सद्धर्मव्यवसायपूर्वकतया शक्रस्तवप्रक्रियान्नावत्राजितहृद्यपद्यरचनालोकप्रणामैरपि ।
ईदन्तेऽतिशयं न चेन्नगवतां मूर्त्यर्चने स्वःसदा, बालास्तत्पथि लौकिकेऽपि शपथप्रत्यायनीया न किम् १४

व्याख्या—ये बाला लुम्पकाः चेद्यदि स्वःसदां देवानां भगवतां मूर्त्यर्चनेऽतिशयं विशेषं नेक्षन्ते । कया कैश्च ?
सद्धर्मव्यवसायपूर्वकतया शक्रस्तवप्रक्रियादिभिः पदैश्च । एतेषां प्रदानामर्थमाह—सद्धर्मव्यवसायपूर्वकत्वं जिनश्रतिमार्चन-
स्यानुषङ्गिकाप्याद्यर्चनतो भेदकं व्यवसायसभासंभविक्षयोपशमनिमित्तस्य सद्धर्मव्यवसायस्य भावत्वात् , भावानुगतसम्य-
गृष्टिक्रियायाश्च क्रियान्तरवद्धर्मत्वात् , व्यवसायसभायाश्च शुभाध्यवसायनिमित्तं च क्षेत्रादिरपि कर्मक्षयोपशमादिहेतुत्वा-
ज्जिनशासने नासिद्धं, अनुगतो धर्मव्यवहारस्तु पुष्टिशुद्धिमच्चिचानुगतक्रियैव चतुर्थगुणस्थानक्रियानुरोधेन दर्शनाचाररूप-
त्वाद्दर्शनव्यवसायात्मकं जिनार्चादिसिद्धं देवानां । तदुक्तं स्थानाङ्गे—“ सामह्ये ववसाए तिविहे पन्नत्ते, नाणववसाए
दंसणववसाए चरित्तववसाए चि” । अथ द्वितीयं भेदकं शक्रस्तवप्रक्रिया प्रसिद्धप्रणिपातदण्डकपाठः । न हि वाप्यादिकं पूज-
यता वाप्यादेः पुरतः शक्रस्तवः पठितोऽस्ति किं त्वर्हत्प्रतिमानामेव सकलसंपन्नावान्वित्तः, स्थितिमात्रे त्वेन्यत्राप्यपठिष्यत् ।

१ वाप्यादिके.

न च तीर्णस्त्वं तारकस्त्वमित्यादयो भावा जिनप्रतिमतोऽन्यत्राभिनेतुं शक्यन्ते । न चाभिनयादिव्यापारं विना शान्तरसा-
स्वाद इति, यत्र, यदुचितं तत्रैव तत्प्रयोज्यं सहृदयैरिति । अथ तथा भावैः पापनिवेदनप्रणिधानाद्यैर्भ्राजितानि यानि हृद्यानि
पद्यान्यष्टोत्तरशतसंख्ययानि तेषां रचना प्रतिमानां पुरस्तदपि तृतीय भेदकं भावस्तुतिमाङ्गल्यता महोदयहेतुत्वेन सूत्रेऽभि-
धानात् तस्याधर्माक्षेपकत्वात् । न हि वाप्यादेश्च कृता चेति । अथ तथा चतुर्थ भेदकं आलोकप्रणामः यत्र जिनप्रतिमास्तत्र
“आलोए पणामं करेइ च्चि” पाठः, अन्यत्र तु नेति विनयविशेषोऽपि धर्माक्षेपक एव । इत्येतैः पदैः कृत्वा भेदकमिति । तर्हि
ते बाला विशेषदर्शनहेतुशक्तिविकला लुम्पका लौकिकेऽपि पथि भोजनादौ शपथेन कोशपानादिना त्रत्यायनीया विश्वासनी-
याः किं न भवन्ति ? अपि तु तथैव भवन्ति । कामिनीकरकमलोपास्थिते शिष्यानीते वा भोजने किमिदं पुरीषमन्नं वेति
संशयात् ते न विरमेयुरित्यर्थः ॥ १४ ॥

अथ स्थितिमभ्युपगम्याह—

भव्योऽन्यग्रगणो धिरल्पन्नवन्नाक् सद्दृष्टिराराधको, यश्चोक्तश्वरमोऽर्हता स्थितिरहो सूर्योऽन्ननाम्नोऽस्य या।
सा कल्पस्थितिवन्न धर्मपरतामत्येति ज्ञावान्वचात्, मा कार्षुर्भ्रममत्र केऽपि पिशुनैः शब्दान्तरैर्वश्रिताः १५

व्याख्या—अर्हता श्रीमहावीरेण यश्च सूर्यो भेदेव एवंविध उक्तः । कीदृशः ? विशेषणद्वारेणाह—भव्यो भवसिद्धिकः ।
अभ्यग्रगणोधिः समीपगतबोधिः सुलभबोधिक इति यावत् । अल्पं भवं भजतीत्यल्पभवभाक् परीतसंसारिक (रक) इत्यर्थः ।

सती समीचीना दृष्टिर्यस्यासौ सद्दृष्टिः सम्यग्दृष्टिरित्यर्थः । आराधको ज्ञानाद्याराधनकर्ता । च पुनश्चरमोऽपश्चिमभवोऽत्रा-
स्त्यर्थेऽप्रत्यय इति । अहो इत्याश्चर्ये । अस्य सूर्याभनाम्नो देवस्य या स्थितिरस्ति सा कल्पस्थितिवत् न धर्मपरतां न धर्म-
व्यवहारविषयतामत्येति अतिक्रामति । कस्मात् ? भावान्वयात् शुभभावसम्बन्धात् । अत्राधिकृते पिशुनैर्नाचैः शङ्खान्तरैर्व-
श्रिता व्यामोहं प्रापिताः केऽपि जना भ्रमं मा कार्षुः न धर्मोऽयं किंतु स्थितिरित्यादिभ्रमभाजो मा भूवन्नित्यर्थः । सूर्या-
भस्य भव्यत्वादिनिश्चायक आलापको यथा—“अहन्नं भंते सूरियाभे देवे किं भवसिद्धिर्” इत्यादि । अत्र देवानां ज्योति-
ष्कविमानाधिपतिपर्यन्तानां विमानाधिपतीनां सर्वेषां सम्यक्त्वं द्रव्यसम्यक्त्वादिकं भवत्येव, तेन तेषां पूजादिकर्तव्यं
निश्चायकमुक्तं, मिथ्यादृष्टीनां तु विमानाधिपतित्वं नास्त्येवेत्यादिवक्तव्यता मूल्यचित्तो ज्ञेयेति ॥ १५ ॥

नन्वधार्मिका एव देवा उच्यन्ते इति तत्कृत्यं न प्रमाणमित्याशङ्क्य निराचिकीपुराह—

सद्भक्त्या द्विगुणान्वितानपि सुरान् सम्यग्दृशो ये ध्रुवं, मन्यन्ते स्म विधर्मणो गुरुकुलभ्रष्टा जिनार्चोद्विषः
देवाशतनयाऽनया जिनमतान्मातङ्गवद्धेऽग्निरे, स्थानाङ्गप्रतिषिद्धया विहितया ते सर्वतो बाह्यताम् ॥ १६ ॥

व्याख्या—गुरुकुलात् भ्रष्टाः त्यक्तगुरुकुलवासाः यथाच्छन्दविहारिणः एवंविधा ये जिनार्चोद्विपो जिनपूजादौ
भृतद्वेषाः लुम्पाकश्वपाकाः सुरान् देवान् विधर्मणः विगतो धर्मो येभ्यस्ते विधर्मणस्तान् तादृशान् मन्यन्ते स्म । परं स्वभा-

वेन कीदृशान् सुरान् ? सद्भवत्येति सतां चातुर्वर्णवर्णनीयस्थितीनां भक्तिर्वाह्यप्रतिपत्तिरादियेषां बहुमानवैयाहृत्यादीनां ते च ते गुणाश्च तैरन्वितान् संयुतान्, एवंविधानपि । ते जिनार्चाद्विषः सर्वतः सर्वस्माज्जिनमतात् मातङ्गवत् बाह्यतां लेभिरे । कथा ? अनयास्वर्णवादरूपया आशातनया । किं विशिष्टया ? स्थानाङ्गे (ङ्ग) प्रतिषिद्धयास्कत्तव्यत्वेन उक्तया विहितया प्रसह्य कृतयाऽनया तैः कर्मचण्डालत्वं प्राप्तमिति व्यङ्ग्यप्रतीतिः पर्यायोक्तं “व्यङ्ग्यस्योक्ति पर्यायोक्तं” इति हैमवचनात् । देवाशातनयेत्यनन्तरं इवशब्दोल्लेखे तेषां सर्वतो बाह्यताया हेतोरुत्प्रेक्षणात् गम्योत्प्रेक्षा वेति ध्येयम् ॥ १६ ॥

अथ देवेषु धर्मस्थापकान् गुणानिव दर्शयन् परानाक्षिपति—

शक्रेऽवग्रहदातृता व्रतभृतां निष्पापवाग्नाषिता, सच्छर्माद्यज्जिलाषिता च गदिता प्रज्ञप्तिसूत्रे स्फुटम् ।
इत्युच्चैरतिदेशपेशलमतिः सम्यग्दृशां स्वःसदां, धर्मित्वप्रतिभूः खलस्खलनकृद्धर्मस्थितिं ज्ञानताम् ॥ १७

व्याख्या—शक्रे सौधर्मेन्द्रे व्रतभृतां साधूनामवग्रहदातृतास्वग्रहदानगुणः, तथा निष्पापवाग्भाषकत्वगुणः सतां साध्वार्दीनां शर्माद्यभिलाषिता हितसुखादिकामित्वगुणः । चः समुच्चये । प्रज्ञप्तिसूत्रे भगवत्यां स्फुटं प्रकटं गदिता एते गुणा व्यक्तं प्रतिपादिता इत्यर्थः । इत्यमुना प्रकारेण उच्चैरत्यर्थं सम्यग्दृष्टीनां स्वःसदां देवानां तत्सम्बन्धिनीत्यर्थः । मतिः धर्मस्थितिं धर्मव्यवस्थां जानतां सहृदयानां धर्मित्वप्रतिभूः धर्मित्वस्थापनायां ‘जयहेतुसाक्षिणी’ वर्त्तते । कथंभूता मतिः ?

अतिदेशपेशला अतिदेशेन सादृश्यग्राहकवचनेन पेशला रमणीयास्त एव । पुनर्भक्तिः कीदृशी ? खलखलनकृत् दुर्जयदुर्जनप्र-
तिवादिपराजयकृदित्यर्थः ॥ १७ ॥

यत्थननुमोद्यत्वाद्देवानां भक्तिकृत्यं न धर्म इति गूढाशयस्य शङ्कामसिद्ध्या निराकुर्वन्नाह—

देवानामपि न्नक्तिकृत्यमपि न श्लाघ्यं यतीनां यतः, सूर्याज्ञः कृतनृत्यदर्शनरुचिप्रभ्रोऽर्हता नादृतः ।

हंतैयं जरुचातुरी गुरुकुले कुत्र त्वया शिक्षिता, सर्वत्रापि ह्रिंपिम्तैरनुमतं येनानिषिद्धं स्मृतम् ॥ १८ ॥

व्याख्या—ननु देवानां भक्तिकृत्यमपि प्रतिमार्चनादि यतीनां न श्लाघ्यं नानुमोद्यं ततश्च न धर्मो; वन्दनादि तु श्ला-
घ्यत्वाद्धर्म एव । अत एव “पोराणमेयं सूरियाभा” इत्यादि । यच्चतुर्विधा देवा अर्हतो भगवतो वन्दित्वा नमस्कृत्य स्व-
नामगोत्राणि श्रावयंतीत्येव निगमनमिति द्रष्टव्यं । इदमित्यर्थेव, यतोऽर्हता श्रीमहावीरेण सूर्याभ एवंविधो न आदृतः ।
कीदृशः ? कृतो नृत्यविधेर्नृत्यकरणस्य प्रश्नो येन स तथा । अत्रोच्चैराम्—हन्तेति खेदे, इयं चातुरी त्वया गुरुकुले कुत्र
शिक्षिता ? यन्मौनं निषेधमेव व्यञ्जयतीति येन कारणेन सर्वत्रापि सर्वस्मिन्नपि संप्रदाये पण्डितैः अनिषिद्धमनुमतं स्मृतं
अत एव ॥ १८ ॥

तूष्णींभावे भवद्भिरपि किं वीजं वाच्यमित्याकाङ्क्षायामाह—

१ छम्पाक स्वाशयं द्रढयति २ अथ ग्रन्थकार उत्तरमाह.

इच्छा स्वस्य न नृत्यदर्शनविधौ स्वाध्यायभङ्गः पुनः, साधूनां त्रिदशस्यचातिशयिनी ऋक्तिर्भवध्वंसिनी । तुल्यव्ययनामिति प्रतियता तूष्णीं स्थितं स्वामिना, बाह्यस्तत्प्रतिषेधको न कलयेत्तद्वंशजानां स्थितिम् व्याख्या—स्वस्य भगवतो नृत्यदर्शनविधौ इच्छा न वर्तते, वीतरागत्वात् । पुनः साधूनां गौतमादीनां नृत्यदर्शने स्वाध्यायभङ्गः स्यात्, स चानिष्टस्तेषां । च पुनः । त्रिदशस्य सूर्याभस्य भक्तिर्भवध्वंसिनी वर्तते, ततो नृत्यप्रदर्शने समुद्रायापेक्षया तुल्यायव्ययतां समानवृद्धिहानिकत्वं प्रतियता केवलज्ञानालोकेन कलयता जानता स्वामिना श्रीवर्द्धमानस्वामिना तूष्णीं मौनेन स्थितं । भावे नपुंसके क्तप्रत्ययः । बाह्यः शासनवहिर्भूतो लुम्पकः तद्वंशजानां वीरस्वामिवंशोत्पन्नानां साधूनां इमां पूर्वोक्तां स्थितिं मर्यादां न कलयेत् न जानीयात्, न ह्यन्यकुलमर्यादां तद्धिर्वेत्ती जानतीत्युक्तिः ॥ १९ ॥

वाक्यक्रमैचित्र्यमेवोपदर्शयति—

सावधं व्यवहारतोऽपि भगवान् साक्षात् किलानादिशन्, बल्यदिप्रतिमार्चनादि गुणकुन्मौनेन संमन्यते । नत्यादि द्युसद्धां तदाचरणतः कर्तव्यमाह स्फुटं, योग्येच्छामनुगृह्य वा व्रतमतश्चित्रो विभोवर्तिक्रमः

व्याख्या—भगवान् वर्धमानस्वामी किल यत् बल्यादि प्रतिमार्चनादि च व्यवहारतोऽपि स्थूलव्यवहारेणापि सावधं सावद्यत्वव्यपदेशविषयस्थं साक्षात् कण्ठरेण अनादिशन् सन् । मौनेन गुणकृत् संमन्यते मौनाक्षिसविधिना तत्र प्रवर्तयतीत्य-

धः । अप्रमादसरो हि भगवदुपदेशोऽपुनर्वन्धकादौ स्वस्वौचित्येन विशेषे विश्राम्यतीति तदीयवागतिशयत्रिजृम्भितमिति भगवान् द्युसदां देवानां नत्यादि वन्दनादि तदाचरणतस्तदाचरणमाश्रित्य स्फुटं कर्तव्यमाह । अत एवाह सूर्याभो "देवानु-
 प्रियं वन्दे" इत्याद्युक्तौ 'पोराणमेयं' इत्याद्युक्तं भगवता । अयं च नाढ्यकरणादिपर्युपासनाया अप्युपदेशः, अन्यथा "जाव
 पञ्चवासासामि" इत्यस्योचाराभावेन न्यूनतापत्तेः । नच नामगोत्रश्रावणविधिः स्वतन्त्र एव, किं तु चिकीर्षितसाधनानुकूल-
 प्रतिष्ठाविधिशेषतया तस्योपयोगः । शेषेण च विशेषेण आक्षेपः सुकर एवेति व्युत्पन्नानां न कश्चिदत्र व्यामोह इति भगवान्
 प्रवृत्तियोगिनं प्रतिव्रतं चारित्रं स्फुटं प्रकटमाह—"एवं देवाणुष्पिया गंतव्वं" इत्यादिनेति । भगवान् इच्छायोगिनं प्रति च यो-
 ग्येच्छामनुगृह्य वा व्रतमाह—"अहासुहं देवाणुष्पिया मा पडिव्वं करेह" इतीच्छानुलोमभाषयाहेत्यर्थः । वाकारो व्यवस्थायां ।
 एवं विभोर्भगवतो वाक्कर्मो वचनरचनानुक्रमः चित्रो नानाप्रकारो भवति । मौनमपि विनीतमभिज्ञं पुरुषं प्रतीच्छानुलोमाभि-
 व्यञ्जकमेवेति तच्चात्पर्यप्रतिसन्धानेनैव प्रेक्षावत्प्रवृत्तिः सुघटा । अत एव भगवता मौने स्वव्यवहारानुरोधेन कृतेऽपि पारिणा-
 मिक्या बुद्ध्या स्वकृतिसाध्येष्ट साधनत्वाद्यनुसन्धाय नाढ्यकरणमारब्धं सूर्याभेनेत्यादि राजप्रश्रीयदृत्तितोऽपि ज्ञेयमिति ॥२०॥

मिक्या बुद्ध्या स्वकृतिसाध्येष्ट साधनत्वाद्यनुसन्धाय नाढ्यकरणमारब्धं सूर्याभेनेत्यादि राजप्रश्रीयदृत्तितोऽपि ज्ञेयमिति ॥२०॥

एकाधिकारिकतुल्यायव्ययत्वादेव भक्तिकर्मणि विभोर्मौनमुचितमिति लुम्पकस्य मतं निषेधति—
 दानादाविव त्तक्तिकर्मणि विभुर्दोषान्निषेधे विधौ, मौनी स्यादिति गीर्भुर्भैव कुधियां दुष्टे निषेधस्थितेः ।
 अन्यत्रप्रतिबन्धतोऽनन्निमतत्यागानुपस्थापनात्, प्रज्ञाप्येविनयान्वितेविफलताद्वेषोदयासंज्ञवात् ॥११॥

व्याख्या—दानशीलादिषु श्राद्धस्थानेषु दीयमाने दानादाविव भक्तिकर्माणि नाढ्यजिनार्चादौ विभुः श्रीवीरजिनः नि-
 षेधे विधौ च दोषात् उभयतः पाशरज्जुस्थानीयात् मौनी स्यात् । यथाहि दानादिनिषेधेऽन्तरायभयं तद्विधाने च प्राणिवधा-
 द्रुमतिरिति । । तत्र साधूनां मौनमेव युक्तं । “जे अ दाणं पसंसति वहमिच्छंति पाणिणं । जे अणं पडिसेहंति वित्तिच्छेयं
 करेति ते ॥१॥ दुहतो वि ते ण भासंति अत्थि वा गत्थि वा पुणो । आयरहस्स हिचाणं निव्वाणं पाडणंति ते ॥२॥ ” इति
 सूत्रकृद्बचनात् । तथा भक्तिकर्माणि अपि निषेधे भक्तिव्याघातभयं विधौ च बहुप्राणिव्यापत्तिभयमिति मौनमेवोचितमिति
 भावः । इतीयं गीः कुधियां कुबुद्धीवां मूषेवास्ति । कुतः ? दुष्टे दोषवति निषेधस्थितेः निषेधव्यवस्थानात् । एतदपि कुतः ?
 प्रतिबन्धत इति हेतोः । पुनः अन्यत्र अनभिमतत्यागानुपस्थापनात् मौनी स्यादिति हेतोः ; पुनः प्रज्ञाप्ये विनयान्विते पुरुषे
 विफलताद्वेषोदयासंभवात् मौनी स्यादिति हेतोः, इत्यन्वयलेशः । विस्तरार्थमाह—प्रतिबन्धतः प्रतिबन्धो व्याप्तिस्तस्मात् ।
 प्रतिबन्धाकारश्चायं—यत् येन दोषवज्जायते तत्तत्र तेन निषेध्यमिति निषेधार्थः । अथ दुष्टमशुद्धाहारदानं तच्च व्याख्यानश-
 क्त्यभावेऽनुकूलप्रत्यनीकेन निषिध्यते इति व्यभिचारः । तत्राह—अन्यत्र विनाऽनभिमतो यस्यागस्तस्यानुपस्थापनं उपस्था-
 पनानुकूलशक्त्यभावस्तस्मात् । तदुक्तमाचारे सप्तमस्य द्वितीये—“फासे पुठो धीरो अहियासे” इत्याद्यालापके “ अहुवा
 वयगुचीए गोयरस्स ” इत्यादि । तर्कयित्वा पुरुषं कोऽयं पुरुष इत्यनन्यसदृशमाचक्षीत । सामर्थ्यविकलेन तु वाग्गुप्तिविधे-

थेत्याह-अदु वा इत्यर्थः । तथा च यद्दुष्टं तच्छक्तिसत्त्वे निषिध्यत इति नियमो लभ्यते । तेनैकान्तदुष्टस्य निर्बलेन वादिनाऽनिषेधेऽपि वाग्गुप्तिसमाध्यप्रतिरोधान्न दोषः । तदुक्तं तत्रैव—“अदु वा वायाळं विडंजंति, तंजहा-अस्थि लोए णस्थि लोए ” इत्याद्यालापकः, व्याख्या-अस्ति नास्ति ध्रुवाध्रुवाद्येकान्तवादीनां वादाद्येस्थितानां लयाणां त्रिपष्टयधिकानां प्रावादुकशतानां वादलब्धिमता विचक्षणेन प्रतिज्ञाहेतुदृष्टान्तोपन्यासेन तत्परराजयमापादयता सम्यगुत्तरं देयं । अथवा गुप्तिर्वागोचरा विधेया इत्येतदहं ब्रवीमीति फलितार्थः । तेन जमालिना पृथग्विहारकर्तव्यतां पृष्टो भगवाँस्तद्दुष्टतां जानानोऽपि यत्र निषिद्धवान्, किं तु मौनमास्थितवान् तत्र न दोषः । अविनीते हि सत्यवचःप्रयोगोऽपि फलितोऽसत्यः, एतदाह—“अविणीयमाणवं तो किलेस्सई भासई सुसं चेव । घंढालोहं नाळं कोकडकरणे पवत्तिज्ज चि ॥ १ ॥” इति । तथा प्रज्ञाप्ये प्रज्ञापनीये विनयान्विते पुरुषे इत्यापि विशेषणीयं । कुतो निषेधस्य च विफलतायाश्च श्रोतुर्द्वेषोदयस्य चासंभवादिति हेतोः, प्रज्ञाप्ये विनीते सूर्याभे नाट्यकर्तव्यतां पृष्टवति भगवतो मौनमनुमतिमेव व्यञ्जयतीतिस्थितम् ॥ २१ ॥

अनिषेधानुमतिमेव सदृष्टान्तमुपपादयति—

ज्ञातैः शब्दयविशादिभिर्नु भरतादीनां निषिद्धा यथा, कामा नो जिनसद्भकारणविधिव्यक्तं निषिद्धस्तथा ।
तीर्थेशानुमते पराननुमतेऽव्यस्तवे किं ततो,नेष्टा चेज्जवरिणां ततः किमु सिता माधुर्यमुन्मुञ्चति ॥२२॥

व्याख्या—नु इति निश्चये । शब्दयविपादिभिर्दृष्टान्तैर्यथा भरतादीनां कामा निषिद्धा; सन्ति तथा जिनसद्भकारण-

विधिव्यक्तं न निषिद्धोऽस्ति । श्रूयते च स आगमे—“ धूमसयभाउषाणं अट्टासीयं च जिणधरे कासी” इत्यादिना । यदि च स दुष्टः स्यात्तदा कामादिवदेव निषिध्येत । तथा—“ओसरणे बलिमाई भरहाईण न निवारियं तेण । जह तेसिं चिय कामा सल्लविसाईहिं णाएहिं ति ॥ १ ॥” एवं च तीर्थशानुमते तीर्थकरैरनुज्ञाते द्रव्यस्तवे पराननुमतेर्द्विषोऽननुमोदनात् किं स्यात् ? न किञ्चिदित्यर्थः । इदमेव प्रतिवस्तूपमया द्रढयति—चेत् यदि ज्वरिणां सिता शकरा न इष्टा नाभिमता तत्किं मा-
धुर्यं स्वभावसिद्धं मधुरतागुणं उन्मुञ्चति ? नैवोन्मुञ्चति, तद्वद्भगवदनुमतस्य द्रव्यस्वस्थान्येद्वेषमात्रान्नासुन्दरत्वमिति ग-
भार्थः ॥ २२ ॥

यत्यनुमोद्यत्वमेव द्रव्यस्तवस्य सूत्रनीत्या स्थापयन् परभाक्षिपति ।

साधूनां वचनं च चैत्यनमनश्छाधार्चनोद्देशतः, कायोत्सर्गविधायकं ह्यनुमतिं द्रव्यस्तवस्याह यत् ।

तत्किं लुम्पक लुम्पतस्तव ज्ञयं दुःखौघहालाहलज्वालाजालामये भवाहिवदने पातेन नोत्पद्यते ॥२३॥
व्याख्या—च पुनः । हि निश्चितं । साधूनां परमार्थतश्चारित्र्यतां यद्वचनं कर्तृपदं द्रव्यस्तवस्य अनुमतिं अनुमोदनं
आह । कीदृशं वचनं ? कायोत्सर्गविधायकं कायोत्सर्गकरणप्रतिज्ञाप्रतिपादकं । केन ? चैत्यनमनश्छाधार्चनोद्देशतः चैत्यवन्द-
नाद्युद्देशेन हे लुम्पक ! तद्वचनं लुम्पतस्तव भवाहिवदने संसारभुजगवक्त्रक्रीडे पातेन कृत्वा, भयं कर्तृपदं न उत्पद्यते, अयुक्त-
मेतत्सर्वेति व्यङ्ग्यं । भवाहिवदने किंभूते ? दुःखौघ एव हालाहलं तस्य यज्ज्वालाजालं विभावव्याप्तिरूपं तन्मये । सूत्रं

चेदं स्पष्टमेव—“अरिहृतचेहआर्ण” इत्यादि, अस्यार्थः—अर्हतां भावार्हतां चैत्यानि चित्तसमाधिजनकानि प्रतिमालक्षणानि अर्हैत्यानि तेषां वन्दनादिप्रत्ययं कारयोत्सर्गं करोमीति सम्बन्धः । कारयोत्सर्गः स्थानमौनध्यानं विवा क्रियान्तरत्यागः तं करोमि । किं निमित्तमित्याह—“वन्दणवत्तिआए” इत्यादि, वन्दनं प्रशस्तमनोवाक्कायप्रवृत्तिस्तत्प्रत्ययं तन्निमित्तं, याहग्व-न्दनात् पुण्यं स्यात्ताहक्कायोत्सर्गादपि मे भवत्वित्यर्थः । “वत्तिआएत्ति” आर्षत्वात् सिद्धं । “पूअणवत्तिआए” पूजनं गन्ध-मालादिनाऽभ्यर्चनं तत्प्रत्ययमित्यादि ॥ २३ ॥

अथ द्रव्यस्तवस्य भक्तिहिंसोभयमिश्रत्वादेकानुमोदेन कथं नान्यानुमोदनमित्याशङ्कं निरस्यन् कविः स्वस्य प्रेक्षावत्तामाह—

किं हिंसानुमतिर्न संयमवतां द्रव्यस्तवश्लाघये त्येतल्लुम्पकलुब्धकस्य वचनं मुग्धे मृगे वागुरा ।

हृद्याधाय सरागसंयम इव त्यक्ताश्रवांशाः स्थिता, ज्ञानाङ्गांशमदूषणा इति पुनस्तच्छेदशस्त्रं वचः ॥१४ व्याख्या—संयमवतां चारित्रिणां द्रव्यस्तवश्लाघया द्रव्यार्चानुमोदनया किं हिंसानुमतिर्न भवति ? अपि तु भवत्येव-पश्यन्तु दयारसिका इति भावः । इत्येतत् वचनं लुम्पकलुब्धकस्य लुम्पाकमृगयोः वागुरा वन्धपाशः वर्त्तते । कस्मिन् ? मुग्धे आपाततः श्रुतबाह्यधर्माचारे मृगे इति व्यस्तरूपकं मुग्धपदमनभिज्ञश्रोतर्थान्तरसङ्क्रमितवाच्यमिति । य एतद्वचनं श्रुत

१. मृगयुर्व्योधस्तस्य.

वान् स मृतवानेवेति व्यङ्ग्यं । इति पुनः अस्मत्संप्रदायकानां वचो वर्त्तते । किंभूतं वचः ? तच्छेदशस्त्रं तस्य पाशस्य छेदे शस्त्रतुल्यं । इतीति किं ? तथा वयमदूषणाः दोषरहिताः स्थिताः स्मः । किं कृत्वा ? इह प्रक्रान्ते द्रव्यस्त्वे द्रव्यभावोभयात्मके भाव एवाङ्गभूतो योऽशस्तं हृदि चित्ते आधाय स्थापयित्वा । कथंभूता वयं ? सरागसंयमे चारित्र्ये इव, त्यक्तः-उपेक्षित आश्रवांश आश्रवभागो यैस्ते । अयं भावः—सरागसंयमेऽनुमोद्यमाने यथा रागो नानुमोद्यताकुक्षौ प्रविशति तथा द्रव्यस्त्वेऽनुमोद्यमाने हिंसांशोऽपि न प्रविशति, संयमत्वेनानुमोद्यत्वे रागंशो नोपतिष्ठत एवेति द्रव्यस्त्वेनानुमोद्यत्वे सुतरां हिंसानुपस्थितिरिति ॥ २४ ॥

अनुपदेश्यत्वादननुमोद्यत्वं द्रव्यस्तवस्येत्यत्राह—

मिश्रस्यानुपदेश्यता यदि तदा श्राद्धस्य धर्मस्तथा, सर्वः स्यात्सदृशी नु दोषघटना सौत्रक्रमोद्धृत्तानात् तत्सम्यग्विधिन्नक्तिपूर्वमुचितद्रव्यस्तवस्थापने, विद्मो नापरमत्र दुम्पकमुखम्लानिं विना दूषणम् १५

व्याख्या—यदि साधूनां मिश्रस्य द्रव्यस्तवस्य अनुपदेश्यता उपदेशाविषयता त्वया प्रतिज्ञायते । मिश्रस्येति हेतुगर्भं विशेषणं मिश्रत्वादिति यावत् इति । तदा श्राद्धस्य धर्मः सर्वस्तथाऽनुपदेश्यः स्यात् । नु इति निश्चये । दोषघटना दोषसङ्गतिः सदृशी तुलया वर्त्तते । कस्मात् ? सौत्रस्य सूत्रसिद्धस्य क्रमस्योद्धृत्तानात् उद्धृत्तनमाश्रित्य । ततः क्रमप्राप्ते उपदेशे तु न कोऽपि दोष इति । तत्तस्मात् कारणात् सम्यगवैपरीत्येन विधिभक्तिपूर्वं यथा स्यात्तथा उचितस्य द्रव्यस्तवस्य स्थापने उपदेशे वयं अपरं

दूषणं न विद्मः न जानीमः । कां विना ? लुम्पकमुखम्लानिं विना जाताप्रतिभाख्यनिग्रहस्थानस्य लुम्पकस्य मुखश्यामतामिति
 विनोक्तिरलङ्कारः ॥ २५ ॥

द्रव्यस्त्वै हिंसाणुमतेयात्रद्विशेषाभावात्सामान्याभाव इत्यनुशास्ति—

नाशंसाणुमतिर्दयापरिणतिस्थैर्यार्थमुद्यच्छतां, संवासाणुमतिस्त्वनायतनतो दूरस्थितानां कथम् ।

हिंसाया अनिषेधनानुमतिरप्याज्ञास्थितानां न यत्, साधूनां निरवद्यमेव तदिदं द्रव्यस्त्वश्लाघनम् ॥ २६ ॥

व्याख्या—भगवत्पूजादर्शनाद्ब्रह्मवो जीवाः सम्यग्दर्शनैर्नैर्मल्यमासाद्य चारित्रिप्राप्त्या सिद्धिसौधमध्यासतामिति भाव-
 नया पूजा कर्तव्येति दयापरिणतेः स्वैर्यार्थमुद्यच्छतामुद्यमं कुर्वोणानां साधूनां आशंसाणुमतिर्न भवति, उपदेशफलेच्छायां हिंसाया
 अविषयत्वात् । तु पुनः संवासाणुमतिरपि अनायतनतो हिंसायतनाद्दूरस्थितानां साधूनां कथं भवति ? पुष्पाद्यायतनमेवानायतनं
 प्रोक्तमिति चेत्तर्हि समवसरणस्थितानां अनायतनत्रचित्त्वप्रसङ्गः । न च देवगृहेऽपि स्तुतित्रयकर्षणात्परतोऽवस्थानमनुज्ञातमिति
 विधिबन्धनाद्यर्थमवस्थानेन उक्तदोषः । पुनः यत् यस्मात् आज्ञास्थितानां क्रमाविरुद्धोपदेशाज्ञावर्तिनां साधूनां हिंसाया अनि-
 षेधनानुमतिरपि न भवति, तत् तस्मात् कारणात् इदं द्रव्यस्त्वस्य श्लाघनं माहात्म्यप्रकाशनं साधूनां निरवद्यमेव वर्तते, शुभा-

नुबन्धित्वादिति निष्कर्षः ॥ २६ ॥

कश्चिदाह—द्रव्यस्त्वो यदि साधूनामनुमोद्यस्तदा तेषां कर्तव्यः स्यादिति चेत् किमिदं स्वतन्त्रसाधनं प्रसङ्गापादनं वा ?

नाद्यः साधुकर्त्तव्यत्वस्यानभीप्सितत्वेनासाध्यत्वात्, अन्त्ये त्वाह—

साधूनामनुमोद्यमित्यथ न किं कर्त्तव्यमर्चादिकं, सत्यं केवलसाहचर्यकलनान्निष्टाऽनुमानप्रथा ।

व्याप्तिः क्वापि गता स्वरूपनिरयाचाराडुपाधेस्तत्र, क्लीबस्येव वृथा बधूनिधुवने तद्बाल ! तर्के रतिः २९

व्याख्या—अथानुमोद्यमिति हेतोः साधूनामर्चादिकं किं न कर्त्तव्यं स्यात् ? यद्यनुमोद्यं स्यात् (तर्हि) कर्त्तव्यं स्यात् । न च कर्त्तव्यमस्ति, अतो नानुमोद्यमिति । अत्रोत्तरं=यत्तया आपाततः प्रसञ्जनं कृतं परं अनुमानप्रथा प्रसङ्गापादननिष्ठा न इष्टाऽस्ति । कस्मात् ? केवलस्य साहचर्यस्य कलनात् पुरस्करणात् । अत्र हि साहचर्यमालं व्याप्तिः, यद्यदनुमोद्यं तत्कर्त्तव्यमित्यत्र नियतसाहचर्याद्व्याप्तिरस्येवेत्यत्राह—व्याप्तिः क्वापि गता दूरे नष्टाऽस्ति । कस्मात् ? स्वरूपनिरयाचारात् स्वरूपनिरवद्याचारात् उपाधेः, यत्र साधुकर्त्तव्यत्वं तत्र स्वरूपतो निरवद्यत्वं यत्र च तदनुमोद्यत्वं तत्रस्वरूपतो निरवद्यत्वमिति नास्ति, कारणविहितानां वर्षाविहारादीनां नष्टुत्तारादीनां संयत्यवलम्बनादीनां चानुमोद्यत्वेऽपीत्यादि ज्ञेयं । एवं च शुष्कपाठवलीवर्दस्य तर्के सुखं प्रविशत उपहासमाह=तत्तस्मात् कारणात् हे बाल ! अत्रिकिन् ! तत्र तर्के रतिः दृथाऽस्ति, अन्तरङ्गशक्त्यभावात् । कस्य कुत्र ? क्लीबस्य बधूनिधुवने इव कान्तातरतसंमर्द इव । नच विद्यामुखचुम्बनमात्रात्तद्भोगसौभाग्यमाविर्भवति । यतः सूक्तं—“वेश्यानामिव विद्यानां सुखं कैः कैः चुम्बितम् । हृदयग्राहिणस्तासां द्वित्राः सन्ति न सन्ति च ! १ ।।” किं च अचेलकादीनां एक चेलग्राचारस्यानुमोद्यत्वेऽपि तदकर्त्तव्यत्वात्सूत्रनीत्या व्यक्त एव दोष इत्यादि परं “सव्वे वि अ ते जिणाणाए शि” ॥ २ ७ ॥

ननु यदि द्रव्यस्त्वानुमतिर्भावस्तथोपचयायापेक्ष्यते तदा द्रव्यार्चैव कथं नापेक्ष्यते ? तत्राह-

द्रुग्धं सर्पिरपेक्षते न तु तृणं साक्षाद्यथोत्पत्तये, इव्यार्चानुमतिप्रभृत्यपि तथा ज्ञावस्तवो न त्विमाम् ।
इत्येवं शुचिशास्त्रतत्त्वमविदन् यत्किञ्चिदापादयन्, किं मत्तोऽसि पिशाचकी किमथवा किं वातकी पातकी २८

व्याख्या—सर्पिर्दृतं कर्तृपदं, यथा उत्पत्तये, दुग्धं क्षीरमपेक्षते, क्षीरादेवाव्यवधानेन सर्पिष उत्पद्यमानस्योपलम्भात् ।
साक्षात् । तथा सर्पिः तृणं तु नापेक्षते, गवाभ्यवहारेण तथापरिणम्यमानमपि व्यवधानात् । तथा भावस्तव उपचितावयवि-
स्थानीयो द्रव्यार्चानुमतिप्रभृत्यपि स्वावयवभूतं कारणश्रुत्पत्तयेऽपेक्षते, नतु इमां द्रव्यार्चा अपेक्षते, व्यवधानात् । अत एव
द्रव्याधिकारिकाव्युदासेन भावाधिकारिकैवानुज्ञाता साधूनां । तथा च तदष्टकं हरिभद्रं—“कर्मन्धनं समाश्रित्य दृढा सद्भा-
वनाहुतिः । धर्मध्यानाग्निना कार्या दीक्षितेनाधिकारिका ॥ १ ॥” अस्य व्याख्या—कर्मन्धनं समाश्रित्य अधिकारिका कार्या
दीक्षितेनेति योगः । अधिकारिकाऽधिकर्म । किंविधा ? दृढा कर्मन्धनदाहप्रत्यला । पुनः किंविधा ? सद्भावना एवाहुतिः
घृतपक्षेपलक्षणा यस्यां सा धर्मध्यानशुक्लध्यानस्योपलक्षणमित्यादि । हे छुम्पक ! त्वमित्येवं उक्तजातीयप्रकारं शुचिशास्त्रतत्त्वं
अविदन्नजानन् यत्किञ्चिदापादयन् जातिप्रायमुपन्यस्य सभायां जातोपहासः—किं मत्त उन्मादवानसि ? अथवा पिशाचकी
पिशाचग्रस्तोऽसि ? किं वातकी सन्निपाताख्यवातरोगवानसि ? किं वा पातकी महापातकवानसि ? अत्र यत्किञ्चिदापादने
पिशाचकित्वादिहेतुमेका ॥ २८ ॥

अपि च—

द्रव्यार्चामवलम्बते न हि मुनिस्तर्तुं समर्थो जलं, बाहुभ्यामिव काष्ठमत्र विषमं नैतावता श्रावकः ।
बाहुभ्यां प्रववारि तर्तुमपटुः काष्ठोपमां नाश्रयेद्द्रव्यार्चामपि विप्रतारकगिरा भ्रान्तीरनासादयन् ॥१९॥

व्याख्या—अत्र जगति बाहुभ्यां जलं तर्तुं समर्थः भुजेन भवजलतरणक्षम एवंविधो मुनिः विषमं सकण्टकं काष्ठमिव द्रव्यार्चं न हि अवलम्बते, स्वरूपतः सावद्यायास्तस्याः सकण्टककाष्ठस्थानीयाया अवलम्बनायोगात् । एतावता कुश्रुतादि दोषेण स्वौचित्यमविदन् श्रावको बाहुभ्यां भववारि संसारसमुद्रं तर्तुमपटुः सन् काष्ठोपमां विषमकाष्ठतुल्यां द्रव्यार्चाम् न आश्रयेदिति न, (किंतु) आश्रयेत् (एव) इत्यर्थः, द्वौ नकारौ प्रकृत्यर्थं सूचयतः । श्राद्धः किं कुर्वन् ? विप्रतारकगिरा लुम्पकवचनेन भ्रान्तीर्विपर्ययान् अनासादयन् अनाप्नुवन्, तदासादने तु स्वौचित्यापरिज्ञाने स्यादेव तदनाश्रयणं सुगन्धस्येति भावः ॥ २९ ॥

किं च—

श्रद्धीणाविरतिज्वरा हि गृहिणो द्रव्यस्तवं सर्वदा, सेवन्ते कटुकौषधेन सदृशं नानीदृशाः साधवः ।
इत्युच्चैरधिकारिन्नेदमविदन् बालो वृथा खिद्यते, नैतस्य प्रतिमाद्विषो व्रतशतैर्मुक्तिः परं विद्यते ॥२०॥

व्याख्या—हि निश्चितं । अक्षीणाऽविरतिः एव ज्वरो येषां ते तथाविधा गृहिणो द्रव्यस्तवं सदा सेवन्ते । कीदृशं द्रव्यस्तवं ? ज्वरापहारिणा कटुकौषधेन सदृशं तुल्यं । साधवो द्रव्यस्तवं न सेवन्ते । कीदृशाः ? अनीदृशाः क्षीणा-

विरतिज्वराः, तेन हि नीरोगवैद्योक्तं औषधं रोगवान् सेवते इति लोकेऽपि प्रासिद्धमिति । बालः अज्ञानी दृथा खिद्यते मुधा खेदं कुरुते । किं कुर्वन् ? उच्चैः अतिशयेन अधिकारिभेदं मलिनारंभितदितराधिकारिविशेषं अविदन्, एतस्य प्रतिमाद्विपः प्रतिमाशत्रोः [त्रतशतैः] परं केवलं मुक्तिर्न विद्यते प्रवचनार्थं एकाप्यश्रद्धानवतो योगशतस्यापि निष्फलत्वात् ॥ ६० ॥

द्रव्यस्त्वं गुणानुपदर्शयति--

वैतृष्ण्यादपरिग्रहस्य दृढता दानेन धर्मोन्नतिः, सद्धर्मव्यवसायतश्च मलिनारम्भानुबन्धच्छिदा ।
चैत्यानस्त्युपनम्रसाधुवचसामाकर्णनात्कर्णयोरदृशोश्चामृतमज्जनं जिनमुखज्योत्स्नासमालोकनात् ॥ ३१ ॥

व्याख्या-- अपरिग्रहस्य परिग्रहत्रतस्य दृढता भवति । कस्मात् ? वैतृष्ण्यात् तृष्णाविच्छेदात् । तथा धर्मोन्नतिर्भवति । केन ? दानेन कृत्वा । तथा मलिनारम्भानुबन्धस्य च्छिदा छेदो भवति । कस्मात् ? सद्धर्मेति प्रासादादीतिकर्तव्यता सन्धाने सदारम्भाध्यवसायस्यैव प्राधान्यात्, इतरस्यानुपङ्गिकत्वात् । तत्प्रवाहप्रवृत्त्यैव वंशतरणोपपत्तेरिति तथा कर्णयोः अमृतमज्जनं भवति । कस्मात् ? आकर्णनात् । केषां ? चैत्येति चैत्यानामर्हत्प्रतिमानां आनत्यर्थं नमनाय उपनम्राः उपनमनशीलाः ये साधवस्तेषां एकदेशदेशनोद्यतानां यानि वचांसि तेषां । च पुनः अर्हणोः अमृतमज्जनं भवति । कस्मात् ? जिनेति जिनमुखस्य भगवत्प्रतिभावदनेन्दोज्योत्स्नाया लावण्यस्य समालोकनात् । कर्णयोर्नयनयोश्चामृतमज्जनं विगलितवेद्यान्तर्गभयानन्दात्मा शान्तरसोद्बोध इति यावत् ॥ ३१ ॥

तथा—

नानासङ्घसमागमरिसुकृतवत्सङ्गन्धहस्तिव्रजस्वस्तिप्रभपरम्परापरिचयादप्यद्भुतोद्भावना ।
वीणावेणुमृदङ्गसङ्गमचमत्काराच्च नृत्योत्सवे, स्फारार्हद्गुणलीनताजिनयनाद्भेदभ्रमप्लावना ॥ ३२ ॥

व्याख्या—अद्भुतोद्भावना अद्भुतरसस्य उद्भावना उद्बोधः भवति । कस्मात् ? नानासङ्घेति नानाप्रकारा अनेकदेशीया
ये सङ्घास्तेषां समागमात् सङ्गमात् अपि । पुनः कस्मात् ? सुकृतेति सुकृतवन्तो ये सन्तः सज्जनाः ते एव गन्धहस्तिनो ग-
न्धमात्रेण परवादिगजभञ्जनत्वात् तेषां व्रजः समूहस्तत्र या स्वस्तिप्रश्नस्य परम्परा तस्याः परिचयात् मेलापकात् सद्योगा-
वञ्चकादिक्रमेण परमः समाधिलाभ इति । च पुनः । भेदभ्रमप्लावना भवति भेदविपर्ययस्य प्लावना परिगलनं ।
कस्मात् ? वीणेति वीणावेणुमृदङ्गसङ्गमेन तौर्यत्रिकसंपत्त्या यः चमत्कारस्तस्मात् । च पुनः कस्मात् ? नृत्योत्सवे स्फरिति
स्फारा येऽर्हद्गुणास्तल्लीनता विभावानुभावीभूतं यदभिनयनं तस्मात् । तथा च समापत्त्यादिभेदेनार्हदर्शनं स्यादिति भावः ।
समापत्तिलक्षणं योगग्रन्थप्रसिद्धम् ॥ ३२ ॥

तथा—

पूजापूजकपूज्यसङ्गतगुणध्यानावधानक्षणे, मैत्री सत्त्वगणैश्वनेन विधिना न्नव्यः सुखी स्तादिति ।
वैरव्याधिविरोधमत्सरमदक्रोधैश्च नोपप्लवस्तत्को नाम गुणो न दोषदलनो ऽव्यस्तवोपक्रमे ॥ ३३ ॥
व्याख्या—इति सत्त्वगणेषु प्राणिसमूहेषु मैत्री भवति । इतीति किम् ? पूजेति पूजापूजकपूज्यसङ्गतास्त्रयान्वयिनी

गुणास्तेषां यत् दृग्दृश्य इष्टसमापत्तिसमाधिफलं ध्यानं । ततो यदवधानमनुभ्रंशे तत्क्षणे तद्वसरे । अनेन द्रव्यस्तवविधिना भव्यः सर्वोऽपि सुखी स्तात् भवतु इति । च पुनस्तथा उपप्लव उपद्रवो न भवति । वैरेति वैरं च व्याधिश्च विरोधश्च मत्सरश्च मदश्च क्रोधश्च तैः कृत्वा । तत्तस्मात् कारणात् द्रव्यस्तत्रोपक्रमे उपक्रम्यमाणे द्रव्यस्तवे को नाम गुणो न भवति ? अपि तु भूयानेव भवतीति भावः । कीदृशो गुणः ? दोषदलनो दोषोच्छेदकारी ॥ ३३ ॥

उक्तशेषमाह—

सत्तन्त्रोक्तदशत्रिकादिकविधौ सूत्रार्थमुद्राक्रियायोगेषु प्रणिधानतो व्रतभृतां स्याद्भावयज्ञो ह्ययम् ।
 ज्ञावापद्धिनिवारणाद्बहुगुणे ह्यप्यत्र हिंसामतिर्मूढानां महती शिला खलु गले जन्मोदधौ मज्जताम् ॥ ३४ ॥

व्याख्या—हि निश्चितं व्रतभृतां देशत्रतिनां अयं द्रव्यस्तवः भावयज्ञः स्यात्, अभ्युदयनिःश्रेयसहेतुयज्ञरूपत्वात् । कस्मात् ? प्रणिधानतो ध्यानतः । केषु ? सत्तन्त्रेति सूत्रार्थेति (च) सत्तन्त्रे सच्छास्त्रे उक्तः पूजापूर्वाङ्गीभूतः “दह तिग अ-हिगम पणमं” इत्यादिनाऽभिहितो दशत्रिकादिविधिस्तस्मिन् विषये । सूत्रं चार्थश्च मुद्रा च क्रिया च तल्लक्षणेषु योगेषु । हि निश्चितं । अत्र द्रव्यस्तवे या हिंसामतिरस्ति । कीदृशेऽत्र द्रव्यस्तवे ? बहुगुणे । कस्मात् ? जिनविरहप्रयुक्ततद्विनयासंपत्तिरूपा या भावापत् तस्या चिन्त्रारणात् । अथवा भावापद्धिनिवारणोचितगुणे इति पाठे या भावापत्तस्या चिन्त्रारणे उचितो गुणो यस्मिन् ईदृशेऽपि खलु निश्चितं सा हिंसामतिर्मूढानां विपर्यस्तानां जन्मोदधौ संसारसमुद्रे मज्जतां गले महती शिला वर्तते । मज्जतां हि पापानां गले शिलारोप उचित एवेति सममलङ्कारः “समं योग्यतया योगो यदि संभावितः कश्चित्” इति काव्यप्रकाशकारः ॥ ३४ ॥

भावापद्विनियमगुणेन कृतां स्थापनामेव दृढयति—

सम्यग्दृष्टिरयोगतो जगवतां सर्वत्र ज्ञावापदं, ज्ञेनुं तद्भवने तदर्चनविधिं कुर्वन्न दुष्टो ज्ञेवेत् ।
वाहिन्युत्तरणोद्यतो मुनिरिव द्रव्यापदं निस्तरन्, वैषम्यं किमिहेति हेतुविकलः शून्यं परं पश्यतु ॥३५॥

व्याख्या—सम्यग्दृष्टिः दुष्टः दोषवान् न भवेत् । किं कुर्वन् ? तद्भवने भगवदायतने तदर्चनविधिं विहितां भगवत्पूजां कुर्वन् सन् । किं कर्तुं ? भगवतां तीर्थकृतां अयोगतो विरहात् सर्वत्र स्थाने भावापदं भेत्तुं । सम्यग्दृष्टिः क इव ? मुनिरिव यथा मुनिर्दुष्टो न भवेत् । किं कुर्वन् ? अन्यतो विहारयोगरूपां द्रव्यापदं निस्तरन् निस्तरणक्रमः । कीदृशो मुनिः ? वाहिन्या नद्या उत्तरणे उद्यतः कृतोद्यमः । इह उक्तस्थानयोः किं वैषम्यं अल्पव्ययबहुलाभयोराराज्ञायोगस्य तत्तदधिकार्यौचितस्य च तुल्यत्वात् । एकत्र नित्यत्वं कारणनित्यत्वात्, अन्यत्र नैमित्तिकत्वं च निमित्तमात्रापेक्षणात् इत्यस्योपपत्तेरिति । इति पर्य-
नुयोगे हेतुविकलः प्रत्युत्तरदानासमर्थः लुम्पकः प्रतिमारिः परं केवलं शून्यं पश्यतु दिग्मूढस्तिष्ठत्वित्यर्थः ॥ ३५ ॥

वैषम्यहेतुमाशङ्क्य निराकरोति—

नो नद्युत्तरणे मुनेर्नियमनाद्वैषम्यमिष्टं यतः, पुष्टालम्बनकं न तन्नियमितं किं तु श्रुते रागजम् ।
अस्मिन् सत्त्ववधेवदन्ति किल येऽशक्यप्रतीकारतां, तैर्निन्दामि पिबामि चाम्भ इति हि न्यायः कृतार्थः कृतः
व्याख्या—मुनेः नद्युत्तरणे नियमनात् सङ्ख्यानियमाभिधानात् श्राद्धस्य पूजायां तद्भावाद्धेतोः वैषम्यं इष्टं अस्ति इति

नो नैव वाच्यं । यतस्तन्नद्युत्तरणं पुष्टालम्बनकं ज्ञानादिलाभकारणं न नियमितमस्ति,, किं तु श्रुते सिद्धान्ते रागजं रागप्राप्तं नद्युत्तरणं नियमितमस्ति । इत्थमेव नखनिर्दलनप्राप्तावघातनिषेधार्थं प्रोक्षणाविधेरिव द्रव्यस्तवविधिस्तु गृहिणोऽपूर्वं एवेति सा-
म्यायोगात् पुष्टालम्बनं तु वर्षास्वपि ग्रामानुग्रामविहारकरणमप्यनुज्ञातमिति कस्तत्र सङ्ख्यानियमः ? । तथा च स्थानान्त्र-
सूत्रं—“वासावासं प्रज्जोसविआणं नो कप्पइ निगंथाण वा गामानुगामं दूइज्जित्तए पंचहिं ठाणेहिं कप्पइ तं णाणठ-
याए दंसणट्टयाए” इत्याद्यालापके । तत्र च मालवादौ एकदिनमध्येऽपि बहुशो न द्युत्तरणं संभवतीति अशक्यपरिहारसमाधिमा-
श्रित्याह—अस्मिन्नद्युत्तरणे सत्त्ववधे जलादिजीवोपमर्हे येऽशक्यप्रतीकारतां वदन्ति तैर्लुम्पकैः अम्भो जलं निन्दाभि पिवाभि चेति

न्यायः कृतार्थः कृतः ॥ ३६ ॥

दृष्टान्तीकृत्य नद्युत्तरणेऽदुष्टत्वं न्यायेन साधयति—

यन्नद्युत्तरणं प्रवृत्तिविषयो ज्ञानादिलाभाश्रिणां, दुष्टं तद्यदि तत्र कः खलु विधिव्यापारसारस्तदा । तस्मादीदृशकर्मणी हितगुणाधिक्येन निर्दोषतां, ज्ञात्वापि प्रतिमार्चनाव्याप्यशुचि त्रस्तोऽसि किं दुर्मते ! ३७

व्याख्या—यत् कर्तृपदं ज्ञानादिलाभाश्रिणां प्रवृत्तिविषयो नद्युत्तरणं अस्ति । तत् यदि दुष्टं स्यात् । तदा तत्र । खलु इति निश्चये । विधिव्यापारस्य विधर्थस्य सारः कः तात्पर्यं किं स्यात् ? विध्यर्थो हि अनिष्टस्य बाधाय क्रियते । पापे च बलवत्यनिष्टे जायमाने तत्र विध्यर्थबाध एव स्यादिति । तस्मात् हे दुर्मते ! प्रतिमार्चनात् त्वं पशुचि किमिति त्रस्तोऽसि भयं प्राप्तोऽसि ? । किं कृत्वा ? ईहितगुणाधिक्येन ईहितस्येष्टस्य गुणस्याधिक्येन निर्दोषतां स्वरूपतः सावद्यत्वेऽपि बलवदनिष्ठाननु-

बन्धितां ज्ञात्वापि । कस्मिन् ? ईदृशेऽर्थकार्युचिते नद्युत्तारादिकर्मणि इति विशेषदर्शिनस्त्रासप्रयोजककुमतिनिरासाव स्यादयं
 त्रास इति भावः । नद्युत्तारे उत्सर्गापवादसूत्रं वृत्तितो ज्ञेयम् ॥ ३७ ॥

दृष्टान्तान्तरेण समर्थनमाह—

गर्तादङ्गविघर्षणैरपि सुतं मातुर्थश्राद्धेर्मुखात्, कर्षन्त्या न हि दूषणं ननु तथा दुःखानलाचिर्भृतात्
 संसारादपि कर्षतो बहुजनान् इव्यस्तवोद्योगिनस्तीर्षफातिकृतो न किञ्चन मतं हिंसांशतो दूषणम् ३७
 व्याख्या—यथा मातुर्न हि नैव दूषणं वर्त्तते । मातुः किं कुर्वन्त्याः ? अहेर्मुखात् सर्पस्य वदनात् सुतं कर्षन्त्याः ।
 कैः ? गर्तात् विवरात् अतिवराया अङ्गस्य विघर्षणैरपि कृत्वा । ननु निश्चये । तथा तीर्थस्फातिकृतः जिनशासनोन्नतिकारिणः
 श्रावकस्य दूषणं न मतं न कथितं । केन ? हिंसांशतः हिंसांशिन कृत्वा स्वरूपहिंसाया दोषस्यावलत्वात् प्रशस्यफलसाधन-
 तथाऽनुबन्धतोऽदोषत्वाद्वा । कीदृशस्य तीर्थस्फातिकृतः ? द्रव्यस्तवे उद्योगिन उद्यमवतः । पुनः कीदृशस्य ? बहुजनान् बीजा-
 धानद्वारेण कर्षत उद्धरतः । कस्मात् ? संसारात् अपि । कीदृशात् ? दुःखानलाचिर्भृतात् असुखाग्निज्वालापूरितात् ॥ ३८ ॥

एतत्समर्थितदृष्टान्तन्यायं प्रकृते योजयितुमाह—

एतेनैव समर्थिता जिनपतेः श्रीनाम्निभूषान्वयव्योमेन्दोः सुतनीवृतां विभ्रजना शिष्टपादिशिक्षापि च ।
 अंशोऽस्यां बहुदोषवारणमतिश्रेष्ठो हि नेष्टोऽपरो, न्यायोऽसावपि दुर्मतदुमवनप्रोद्दामदावानलः ॥ ३९ ॥

व्याख्या--एतेन उपदर्शितेन सुतकर्षणदृष्टान्तेनैव जिनपतेः श्रीऋषभदेवस्य । सुतनीवृता सुतदेशानां विभजना शिल्पादिशि-
क्षाऽपि च समर्थिता विभज्य दानं शिल्पादीनां शिक्षाऽपि च, प्रजानामिति शेषः । निर्दोषतयोपदर्शिता । कीदृशस्य जिनपतेः ? श्री-
नेति श्रीनाभिभूषस्य योऽन्वयो वंशस्तदेव व्योम अतिविशालत्वात्, तत्र इन्दुः परमसौम्यलेख्यत्वादिति विशेषणेन विशेष्यप्रसंगेः
नीवृदन्वितस्य सुतपदस्य शिक्षायां पृथगनन्वये सुतेभ्य इत्यध्याहारः कर्तव्यः । अन्यथा सुष्ठु शोभना ता लक्ष्मीर्यत्रेति नीवृ-
त्समानाधिकरणविशेषमेव व्याख्येयं । “ ता सा श्रीः कमलेन्दिरा ” इति हैमः । अस्यां सुतनीवृद्विभजनायां शिल्पादिशिक्षायां
षाधिकारिणा भगवताऽयमतिश्रेष्ठोऽभिहितः । किंविशिष्टोऽशः ? बहुदोषस्य मात्स्यन्यायेनान्यायप्रवृत्तिलक्षणस्य वारुणं
इतिरूपः । हि निश्चितं । अपरोऽन्योऽशोऽष्टुषङ्गहिसारूपो नेष्ट उपेक्षित इति यावत् । असौ अपि न्यायो निर्देशलक्षणः ।
दुर्मते द्रव्यस्तवानभ्युपगमरूपे दुमवने दृक्षसमूहे प्रोद्दामो बलवत्तरो दावानलो वाडवाग्निरैवास्ति उन्मार्गे प्रचलितस्य दुर्म
तस्य भस्मीभावात् ॥ ३९ ॥

महानिशीथाक्षराणि तत्प्रामाण्यज्ञापनपूर्वं दर्शयति--

किं योग्यत्वसकृत्स्नसंयमवता पूजासु पूज्या जगुः, श्राद्धानां न महानिशीथसमये भक्त्या त्रिलोकीगुरोः।
नन्दीदर्शितसूत्रवृन्दविविदितप्रामाण्यमुद्राञ्जुतो, निज्ञाणेषु पतन्ति डिण्डिमडमत्कारा इवैता गिरः ॥४०॥

व्याख्या--महानिशीथसमये महानिशीथसिद्धान्ते पूज्या गणधरा अकृत्स्नसंयमवतां देशविरतानां श्रावकाणां योग्य-
त्वं किं न जगुः ? अपि तु जगुरेव । कया ? भक्त्याऽतिशयितरारेण । कासु ? पूजासु पुष्पादिनाऽर्चनेषु । कस्य ? त्रिलो-

कीगुरोस्त्रिभुवनधर्माचार्यस्येति । सार्वभौमानां एता गिरः कर्तृपदं । निद्राणेषु सुप्तप्रभचेषु डिण्डिमोति डिण्डिमस्य पटहस्य इमत्कारा इव पतन्ति । यथा गण्डसुप्ताः परिमोषिणः आकस्मिकभयङ्करभेरीभङ्कारशब्दश्रवणेन सर्वस्वनाशोपस्थित्या कांदिशीका भवन्ति तथोक्तमहानिर्शाथशब्दश्रवणेन लुम्पका अपीति । कथंभूता एता गिरः ? नन्दीति नन्द्यां नन्दीसूत्रे दर्शितं यत्सूत्रद्वन्दं तन्मध्ये विदिता प्रसिद्धा या प्रामाण्यमुद्रा महानिर्शाथप्रामाण्यदाढ्यं तद्धिभ्रति यास्ता इति । महानिर्शाथ आलापकोऽयं—“अकसिण पवत्तगाणं विरयाविरयाण एस खलु जुत्तो । जेकसिणसंजमविकु पुण्फाईअं न कप्पण तओ ॥ बुज्ज गोअमा णीसंसयं देसविरयाणं तु विणिओणं” । उभयत्र द्रव्यस्तवे भावस्तवे चेति ॥ ४० ॥

अभ्युच्चयमाह—

यद्दानादिचतुष्कतुड्यफलता संकीर्त्तनं या पुनद्धौ श्राद्धस्य परो मुनेः स्तव इति व्यक्ता विज्ञागप्रथा ।
यच्च स्वर्णजिनैकसः समधिकौ प्रोक्तौ तपःसंयमौ, तरसर्वं प्रतिमार्चनस्य किमु न प्राग्धर्मताख्यापकम् ४१

व्याख्या—दानादिचतुष्कस्य दानादिचतुष्टयस्य तुल्यफलतायाः यत् संकीर्त्तनं वर्त्तते । पुनः इति या विभागप्रथा विभागस्य विस्तारो वर्त्तते । इतीति किं ? श्राद्धस्य द्वौ द्रव्यस्तवभावस्तवौ उचितौ, मुनेः साधोः परो भावस्तव एक एव इति । यच्च तपःसंयमौ समधिकौ प्रोक्तौ । कस्मात् ? स्वर्णजिनैकसः सुवर्णजिनभवनकारणोत्कृष्टद्रव्यस्तवादिपि पूर्वोक्तं तरसर्वं कर्तृपदं प्रतिमार्चनस्य प्राग्धर्मताया भावस्तवेनान्वाचीयमानतायाः किमु ख्यापकं सूचकं न वर्त्तते ? अपि तु वर्त्तत एव, उत्कृष्टभावधेश्कृष्टतरस्यैव युक्तत्वात् हीनावधिकोत्कर्षोक्तेः अस्तुतित्वात् । न हि सामान्यजनादाधिक्यवर्णनं चक्र-

वर्तिनः स्तुतिः, अपि तु महानरपतेराधिक्यात् तस्य स्तुतिर्भवेदिति ॥ ४१ ॥

महानिशीथेऽस्मद्बुक्त्या प्रामाण्याभ्युपगमे कुमतिनो दूषयन्नाह—

प्रामाण्यं न महानिशीथसमये प्राचामपीत्यप्रियं, यत्तुर्याध्ययने न तत्परिमितैः केषाञ्चिदालापकैः ।

वृद्धास्त्वाहुरिदं न सातिशयमित्याशङ्कनीयं क्वचित्, तत्किं पाप तवापदः परगिरां प्रामाण्यतो नोदिताः ४२

व्याख्या—इति वचोऽपियपरमणीयं वर्त्तते । इतीति किं ? महानिशीथसमये प्राचामपि प्राचीनयुष्मत्साम्प्रदायिकानां प्रामाण्यं प्रमाण्यता नास्तीति । यत् यस्मात् तुर्याध्ययने चतुर्थीध्ययने केषाञ्चिदार्थाणां परिमितैर्द्विरालापकैस्तत्प्रामाण्यं नास्ति । पुनः वृद्धास्तु इति आहुः । इतीति किं ? इदं महानिशीथं सातिशयं समहत्प्रभावं अतिगंभीरार्थं क्वचिदपि स्थले न आशङ्कनीयमिति । तत् तस्मात्कारणात् हे पाप ! परगिरामुत्कृष्टवाचां अस्मत्संप्रदायशुद्धानां प्रामाण्यतः प्रामाण्याभ्युपगमेन तव आपदः किं न उदिताः ? अपि तु उदिता एव सन्ति । अभ्युपगमसिद्धान्तस्वीकारे स्वतन्त्रसिद्धान्तभङ्गप्रसङ्गात्, अजां निष्काशयतः क्रमेणक्रागमन्यायापातात् ॥ ४२ ॥

महानिशीथ एवान्यथावचनमाशङ्कते—

ब्रह्मैतरेत्यकृतेऽर्थितः कुवलयवाचार्यो जिनेन्द्राक्षये, यद्यप्यस्ति तस्याप्यदः सतम इत्युक्त्वा न्नवं तीर्णवान् ।
एतत् किं नवनीतसारवचनं नो मानमायुष्मतां, यत्कुर्वन्ति महानिशीथवदतो इव्यस्तवस्थापनम् ॥ ४३ ॥

व्याख्या—कुवलयार्चयः पदैकदेशे पदममुदायोपचारात् कुवलयप्रभाचार्यः भवं संसारार्णवं तीर्णवान् । किं कृत्वा ? इत्युक्त्वा । इतीति किं ? यद्यपि अद एतच्चैत्यालये वक्तव्यमस्ति तथापि सतमः सपापं इति । कथंभूतः कुवलयप्रभाचार्यः ? अर्थितः प्रार्थितः । कैः ? अष्टैः लिङ्गमात्रोपजीविभिः । कस्मै ? चैत्यकृते स्वाभिमतचैत्यालयसंपादनाय इति । एतत् किं नवनीतसाराध्यनवचनं आयुष्मतां प्रशस्तायुषां भवतां नो मानं न प्रमाणं वर्तते ? यत् महानिशीथबलमवष्टभ्य द्रव्यस्तवस्थापनं कुर्वन्ति आयुष्मन्तः । यत्र हि वाङ्मात्रेणापि द्रव्यस्तवप्रशंसनं निषिद्धं तत्र कथं तत्करणकारणादिविहितं भविष्यतीति ? ॥४३॥

उत्तरयति—

प्रान्तप्रान्तधिया किमेतदुदितं पूर्वापरानिश्चयात्, येन स्वश्रमकलृप्तचैत्यममता मूढात्मनां लिङ्गिनाम् ।
उन्मार्गस्थिरता न्यषेधिन पुनश्चैत्यस्थितिः सूरिणा, वाग्मङ्गी किमु यद्यपीति न मुखं वक्रं विधत्ते तव षष्ठ

व्याख्या—हे भ्रान्त, पूर्वापरग्रन्थतात्पर्यानिश्चयात् हे विपर्ययाभिभूत प्रान्तधिया हीनबुद्धिना त्वया एतत् किं उदितं कृतिसतं उक्तं, येन उक्तवचनेन कुवलयाचार्येण उन्मार्गस्थिरताऽनायतनप्रवृत्तिदाढ्यं न्यषेधि निवारिता । उन्मार्गस्थिरता केषां ? स्वश्रमेति स्वश्रमकलृप्तानि यानि चैत्यानि तेषु या ममता तथा मूढ आत्मा येषां ते तथा तादृशां लिङ्गिनां । कुवलयाचार्येण किं कुर्वता ? मनसि मिश्रितचैत्यकर्तव्यतागोचरतत्प्रतिज्ञां गलहस्तयता, अर्थशक्त्याऽस्य विशेषणस्य अध्याहारः । पुनस्तेनाचार्येण चैत्यस्थितिर्न न्यषेधि सम्यग्भावितचैत्यप्रवृत्तिव्यवस्था । इदार्थे यद्यपीति वाग्मङ्गी वचनरचना तव मुखं वक्रं किमु न विधत्ते ? अपि तु विधत् एव । अव्याकरणिकस्य संबोध्य मुखवक्त्रोक्तस्य कार्यस्याभिधानेन प्रकृतवक्त्रोक्तस्य भिधानादप्रस्तुतालङ्कारः “ अ-

प्रस्तुतप्रशंसा या सा सैव प्रस्तुताश्रया ” इति लक्षणं । तथा च “ जइ वि जिणालये तह विसावज्जाधिणं ” न स्वभावतश्चै-
त्यस्थिते; दुष्टत्वमाह, किं तु मठमष्टन्युपाधिनेत्येव श्रद्धेयम् ॥ ४४ ॥

एवं व्याख्यान एवान्यत्रापि सूत्रस्य निःशङ्कितत्वकरणेन प्रव्रज्यासार्थकतोपपत्तिरित्यनुशास्ति—

यत्कर्मापरदोषमिश्रिततया शास्त्रे विगीतं भवेत्, स्वामीष्टार्थलवेन शुद्धमपि तद्वलुम्पन्ति दुष्टाशयाः ।
मध्यस्थास्तु पदे पदे धृतधियः संबन्ध्य सर्वं बुधाः, शुद्धाशुद्धविवेकतः स्वसमयं निःशब्दयमातन्वतेऽप

व्याख्या—यत्कर्म कर्तृपदं स्वरूपतः शुद्धमपि अपरदोषेण मिश्रिततया शास्त्रे विगीतं निषिद्धं भवेत् । दुष्टाशया लुम्पकाः
शुद्धमपि तत्कर्म लुम्पन्ति । केन ? स्वामीष्टार्थलवेन स्वाभिमतार्थलेशप्राप्त्या, छिद्धान्वेषिणां ईदृशछलस्य सुलभत्वात् । मध्य-
स्थास्तु गीतार्थाः पदे पदे स्थाने स्थाने धृतधियः संसुखीकृतविमर्शाः सन्तः सर्वे ग्रन्थं शनैर्मन्दं मन्दं श्रोतृप्रज्ञानुसारेण संव-
न्ध्य शुद्धाशुद्धयेविवेकात् विनिश्चयात् । स्वसमयं स्वसिद्धान्तं । निःशल्यं शलयरहितं । आतन्वते तात्पर्यविवेचने सूत्रं प्रमा-
णयन्ति, नतु शङ्कोद्भावेन भिद्यतात्वं वर्द्धयन्तीति भावः ॥ ४५ ॥

एतेन प्रदेशान्तरविरोधोऽपि परिहृत इत्याह—

तेनाकोविदकल्पितशरणभृद्द्यात्रानिषेधोच्चतश्रीवज्जार्थनिदर्शनेन सुसुनेर्यात्रानिषेधो हतः ।
स्वाब्बन्धेन निवारिता खलु पतश्चन्द्रप्रस्यानतिः, प्रत्यङ्गायि महोत्तरं पुनरियं सा तैः स्वशिष्यैः सह ४६

व्याख्या—तेनोक्तेहेतुना चरणभृतां यात्रानिषेधे उद्यताश्च ये श्रीवज्रार्याः श्रीवज्रसूरयश्च ते, तेषां निदर्शनेन दृष्टान्तेन सुमुनेः सुसाधोः यात्रानिषेधो हतो निराकृतः । कीदृशो यात्रानिषेधः ? अकोविदकल्पितः अतात्पर्यज्ञेन रचितः । यतस्तत्र ग्रन्थे स्वाच्छन्द्येन आक्षारहिततया गुरुभिः चन्द्रप्रभस्य चन्द्रप्रभस्वामिन आनतिर्निषिद्धा । खलु निश्चयेन । पुनः अत्र महोत्तरं सङ्घयात्रोत्सवनिष्ठस्यन्तरं तैराचार्यैः स्वशिष्यैः सह सा इयं चन्द्रप्रभयात्रा प्रत्यज्ञायि अङ्गीकृता सा एव महोत्तरमिति ज्ञेयं । अत्र सावद्याचार्यवज्राचार्यसम्बन्धौ महानिशीथतो ज्ञेयौ । काव्यं—“ कुवलयप्रभचन्द्रमुनीशयोश्चारितयुग्ममिदं विनिशम्य भोः । कुमतिभिर्जनितं मतिविभ्रमं त्यजत युक्तिमदुक्तविभावकाः ॥ १ ॥ ” प्रथमं ह्यनधिकारिकर्तृकत्वविशिष्टचैत्यप्रष्टस्यननुमोदने तात्पर्यं, द्वितीये चाविधियात्रानिषेध इति ॥ ४६ ॥

सिंहावलोकितेन विम्बनमनानुक्कूलव्यापारे यात्रापदार्थवाधमाशङ्क्य परिहरति—

नो यात्रा प्रतिमानतिर्व्रतञ्चूर्तां साक्षादनादेशनात्, तत्प्रश्नोत्तरवाक्य इत्यपि वचो मोहज्वरावेशजम् ।
मुख्यार्थैः प्रथिता यतो व्यवहृतिः शेषान् गुणान् लक्षयेत्, सामर्थ्येण हि यावताऽस्ति यतना यात्रा स्मृता
तावता ॥ ४७ ॥

व्याख्या—इति अपि वचो मोहज्वरावेशजं वर्त्तते कुमतीनां मोहरूपो योज्वरस्तदावेशस्तज्जं तत्पारवश्यप्रलापजनितमिति।
इतीति किं ? प्रतिमानतिः यात्रा न भवति । केषां ? व्रतञ्चूर्तां । कस्मात् ? साक्षात् कंठपाठेन अनादेशनात् बिम्बप्रणतेरनुपदे-

शात् । कस्मिन् ? तत्प्रश्नोत्तरवाक्ये शुक्सोमिलादिकृतयात्रापदार्थप्रश्नानां थावच्चापुत्रभगवदाद्युत्तरवाक्ये । यतो व्यवहृतिः व्यवहारः शेषान् गुणान् लक्षयेत् शब्दप्रयोगरूपशेषान् उक्तावशिष्टान् गुणानिति । कथंभूता व्यवहृतिः ? मुख्यार्थैः प्रथिता प्रसिद्धा । हि यतः । यावता सामग्र्येण यावत्या सामग्र्या यतना भवति तावता यात्रा स्मृता । तथा च “ किं भंते जज्ञा सुधा जं मे तवणियमसंयमसञ्ज्ञायज्ज्ञाणावस्सयमईसु जोएसु जयणा ” इत्यत्रादिपदस्वरसात् यत्याश्रमोचितयोगमात्रयतनायां यात्रापदार्थो लभ्यते । अत एव सोमिलप्रश्नोत्तरे यात्रा ज्ञेया श्रुतार्थफलितत्वात् ॥ ४७ ॥

साक्षादादेशगतिमप्याह—

वैयावृत्यतया तपो जगवतां भक्तिः समग्राऽपि वा, वैयावृत्यमुदाहृतं हि दशमे चैत्यार्धमङ्गे स्फुटम् ।
नैतरस्यादशनादिनैव जजनाद्वाराऽपि किं त्वन्यथा, सङ्घादेस्तदुदीरणे बत कथं न व्याकुलः स्यात्परः ॥४८

व्याख्या—वाऽथवा स्वस्वाधिकारौचित्येन कृतकारितानुमतिरूपा समग्राऽपि सर्वाऽपि भगवतां भक्तिः तप एवोच्यते । कया ? वैयावृत्यतया भक्तैर्वैयावृत्यरूपत्वात् । तथा च तपःपदेन यात्रायाः साक्षादुपदेश एवेति भावः । वैयावृत्यत्वमस्याः कुतः सिद्धमत आह—हि निश्चितं । दशमेऽङ्गे प्रश्रव्याकरणख्ये स्फुटं प्रकटं चैत्यार्थं वैयावृत्यमुदाहृतं कथितमस्ति । एतद्वैयावृत्यं अशनादिनैव अशनादिसंपादनैव स्यात् इति न वक्तव्यं तर्हि किं तु भजनाद्वाराऽपि भक्तिद्वारेणाऽपि प्रत्यनीकनिवारणरूपे भक्तिव्यापारेऽपि वैयावृत्यमुदाहृतं । यत उत्तराध्ययने—“ जरका हु वेयावडियं करंति तम्हाउ एए निहया कुमारा ”

इत्यादि । न च आदिशब्देन पानादिकमेव ग्राह्यं, किं तु भक्त्यादिकमपि । अन्यथा उक्तवैपरीत्ये परः कुमतिः कथं न व्याकुलो व्यग्रः स्यात् ? । कस्मिन् ? सङ्घादेः तदुदीरणे वैयावृत्योच्चारे । किं वक्ति ? अत्र प्रश्नव्याकरणपाठः—“अहं केरिसए पुणाई आराहएत्रयमिणं जे से उवहिभत्तपाणदाणसंगहणकुसले अच्चंतवालुदुवलादि”पाठे चेइयठ्ठे चैत्यानि जिनप्रतिमाः । एतासां योऽर्थः प्रयोजनं स तथा तत्र निर्जरार्थी कर्मक्षयकामः वैयावृत्यं व्यापृतकर्मरूपं उपष्टम्भनमित्यर्थः । अनिश्रितं कीर्त्यादिनिरेपक्षं दशविधं बहुविधं करोति ॥ ४८ ॥

अर्थान्तरवादर्मधिकृत्याह—

ज्ञानं चैत्यपदार्थमत्र वदतः प्रत्यक्षवाधैकतो, धर्मिद्वारतया सुनावधिकृते त्वाधिक्यधीरन्यतः ।
दोषायेति परः परःशतगुणप्रचवादानात् पातकी, दग्धां गच्छतु पृष्ठतश्च पुरतः कां कांदिशीको दिशमा॥४९॥

व्याख्या—अत्र प्रश्नव्याकरणे चैत्यपदार्थं ज्ञानं वदतः लुम्पकस्य एकत एकस्मिन् पक्षे प्रत्यक्षवाधा प्रत्यक्षप्रमाणवाधः स्यात् । परिदृष्टविश्रामणादिवैयावृत्यस्य ज्ञानेऽनुपपत्तेर्हेतोः । अथ च धर्मिद्वारतया धर्मिणि धर्मोपचारोभिप्रायेण सुनौ साधौ अधिकृतेऽधिकारवशात् गृहीते तु अन्यतः पक्षान्तरे आधिक्यधीर्दोषाय स्यात् । सुनेर्वालादिपदैः गृहीतत्वात्चैत्यपदस्य पौनरुत्स्यमित्यर्थः । इति पूर्वोक्तप्रकारेण परः कुमतिः कांदिशीको भयद्रुतः सन् कां दिशं गच्छतु ? मिथ्याभिगच्छी कुत्रापि गन्तुं न समर्थ इति भावः । कीदृशः परः कुमतिः ? परःशतानां गुणानां चैत्यशब्दनिर्देशप्रयुक्तानां प्रच्छादनान्निह्वात् पातकी दु-

१“ पर शताद्यास्ते येषां पर सदस्यां शतादिकात् ” इति सामान्यकाडे हैमे.

रितवान् । कीदृशीं दिशं पृष्ठतः पुस्तश्च दग्धां अत्र दग्धदिवत्वेन पूर्वोत्तरपक्षद्वयाध्यवसानादतिशयोक्तिः ॥ ४९ ॥

निश्चितार्थेऽनुपपत्तिमाशङ्क्य निराकरोति—

वैयावृत्यमथैवमापत्ति वस्तुर्थे गुणस्थानके, यस्मान्भक्तिरभङ्गुरा भगवतां तत्रापि पूजाविधौ ।
सत्यं दर्शनलक्षणेऽत्र विदितेऽनन्तानुबन्धिव्ययान्नो हानिं त्वयि निर्मलां धियमिव प्रेक्षामहे कामपि । ५० ।

व्याख्या—अथैवं चैत्यभक्तेवैयावृत्यत्वे पूर्वोक्ते सति तदा वो गुणमकं तुर्यं चतुर्थे गुणस्थानके वैयावृत्यमापत्ति प्रस-
ज्यते । यस्मात् तत्र भगवतामर्हतां पूजाविधौ विहितार्चने अभङ्गुराऽभङ्गव्याप्या भक्तिवर्त्तते । सत्यमित्यर्द्धाङ्गीकारे । अत्र
चतुर्थगुणस्थानके दर्शनलक्षणे सम्यक्त्वलक्षणीभूते वैयावृत्ये विदिते वयं अनन्तानुबन्धिनां व्ययात् क्षयोपशमात् कामपि हानिं
न प्रेक्षामहे । कुत्र कामिव ? त्वयि विषये धियमिव यथा वयं त्वयि कामपि निर्मलां निःशङ्कितां धियं बुद्धिं न प्रेक्षामहे इत्यु-
पमा । चरित्रमोहनीयभेदानन्तानुबन्धिव्यये जायमानस्य वैयावृत्यगुणस्याविरतसम्यग्दृशामपि संभवे बाधकाभात्रादित्यर्थः ५०

तथा सति तेषां चास्त्रिलेशसंभवंऽविस्त्वानुपपत्तिरेव वाधिकेत्यत्राह—

श्राद्धानां तपसः परं गुणतया सम्यक्त्वसुख्यत्वतः, सम्यक्त्वाङ्गमियं तपस्विनि सुनौ प्राधान्यमेषाऽभ्युते ।
धीर्लोलाङ्गतयोपसर्जनविधां धत्ते यथा शैशवे, तारुण्ये व्यवसायसंभृततया सा मुख्यतामञ्चति ॥ ५१ ॥
व्याख्या—श्राद्धानां दर्शनश्रावकाणां परं केवलं तपसो गुणतयाऽमुख्यतया इयं भक्तिः सम्यक्त्वाङ्गं वर्त्तते सम्य-

क्त्वस्य प्रधानस्य अङ्गीभूता सम्यक्त्वफलैर्नैव फलवतीत्यर्थः । “ फलवत्सन्निधौ अफलं तदङ्गं ” इतिन्यायात् । तथा च तावता न अविरतत्वहानिः “ कार्षापणमात्रधनेन धनवान् एकगोमात्रेण गोमान् ” इति पञ्चाशकट्टौ अभयदेवसूरयः । एतदेवाह—तपस्विनि प्रधानतपोयुक्ते मुनौ चारित्रिणि एषा भक्तिः प्राधान्यमश्नुते प्रधानभावं प्राप्नोति । अत्र दृष्टान्तमाह—यथा शैशवे बाल्ये धी-
 बुद्धिः उपसर्जनविधां गौणभावं धत्ते । कया ? लीलाङ्गतया लीलायाः प्रधानीभूतायाः क्रीडाया अङ्गत्वेन कृत्वा । अथ ता-
 रण्ये यौवनकाले च सा बुद्धिः मुख्यतां मुख्यभावं अश्नुति प्राप्नोति । कया ? व्यवसायसंभृततया बलपराक्रमसंधीचीनत्वेन
 कृत्वा ॥ ५१ ॥

अत्र सूत्रनीत्या हिंसामाशङ्कयोद्वेगमभिनयति परः—

अर्थं काममपेक्ष्य धर्ममथवा निश्चिन्ति ये प्राणिनः, प्रश्रव्याकरणे हि मन्दमतयस्ते दर्शितास्तत्कथम् ।
 पुष्पास्त्रोदहनादिजीववधतो निष्पाद्यमानां जनैः, पूजां धर्मतया प्रसह्यवदतां जिह्वा न नः कम्पताम्? ॥ ५२

व्याख्या—ये जनाः प्राणिनः सत्त्वान् चिद्मन्ति विनाशयन्ति । किं कृत्वा ? अर्थं वा कामं वा धर्मं वाऽपेक्षयापेक्षां कृत्वा । हि निश्चितं । प्रश्रव्याकरणे ते मन्दमतयो दर्शिताः । तत्तस्मात् नोऽस्माकं जिह्वा कथं न कम्पतां ? अपि तु कम्पतां । किं विधानामस्माकं ? प्रसह्य हठात् धर्मतया धर्मत्वेन पूजां वदतां । किंविधां पूजां ? निष्पाद्यमानां । कैः ? जनैर्लोकैः अत-
 स्वहैः । कस्मात् ? पुष्पास्त्रोदहनादिजीवानां यो वधः तस्मात् । धर्मिणां जिह्वा एव हि मृषा भाषितुं कम्पते इत्युक्तिः ॥ ५२ ॥

अत्रोत्तरदातुः स्वस्य वैद्यताभिव्यक्तये भेषजमुपदर्शयति—

भोः पापा भवतां भविष्यति जगद्वैद्योक्तिशङ्काभृतां, किं मिथ्यात्वमरुत्प्रकम्पवशतः सर्वाङ्गकम्पोऽपि न। यो धर्माङ्गत्तया वधः कुसमये दृष्टोऽत्र धर्मार्थिका, सा हिंसा न तु सत्क्रियास्थितिरिति श्रद्धैव सद् भेषजम्॥३३
 व्याख्या—भोः पापा पापान्वेषिणः भवतां किं सर्वाङ्गकम्पोऽपि न भविष्यति ? अपि तु भविष्यत्येव । कस्मात् ? मिथ्येति मिथ्यात्वरूपो यो मरुद्वायुस्तस्य प्रकंपवशतः । कथंभूतानां भवतां ? जगद्वैद्यस्य भगवतः उक्तौ शङ्काभृतां, तत्र वयं के प्रतिकर्तारः ? वैद्यवचनशङ्कितस्य रोगिणो ब्रह्मणापि प्रतिकर्तुमशक्यत्वात् । अत्र रोगौषधविवक्षायामाह—यो वधः कुसमये कुशाले धर्माङ्गत्तया दृष्टोऽस्ति, अत्र परीक्षकलोके स वध एव सा धर्मार्थिका हिंसा कथिताऽस्ति, अथ न तु सत्क्रियास्थितिः हिंसा प्रोक्तास्ति अप्रसत्तयोगेन हिंसाया अनुपगमात् । इति पूर्वोक्तप्रकारेण श्रद्धैव सत्समीचीनं भेषजं वर्त्तते । अन्यथा ज्ञाता-सूत्रे परिखोदकशोधने सुबुद्धिर्मन्त्री महाहिंसको मन्दबुद्धिश्च स्यात्, परं शुभाध्यवसायेन शुद्ध एवेति ॥ ५३ ॥

यो धर्माङ्गत्तयेत्याद्युक्तमेवोपपादयति—

यागीयो वध एव धर्मजनकः प्रोक्तः परैः स्वागमे, नास्मिन्नौघनिषेधदर्शितफलं कार्यान्तरार्थीश्रिते । दाहे कापि यथा सुवैद्यकबुधैरुत्सर्गतो वारिते, धर्मत्वेन धृतोऽप्यधर्मफलको धर्मार्थकोऽयं वधः ॥५४॥

व्याख्या—परैः वैदिकैः स्वागमे यागीयो यागस्थलीयः वध एव धर्मजनकः प्रोक्तः “भूतिकामः पशुमालभेत” इत्यादित्रचनात् ।

१ ‘प्रकोप’ इत्यपि पाठः

अस्मिन् दाहे ओषनिषेधेन सामान्यनिषेधेन दर्शितफलं निषेधपयोजनं दुर्यतिगमनलक्षणं न वर्तत इति न । द्वौ नचौ प्रकृत्यर्थं भ्रूयते । कीदृशो दाहे ? कार्यान्तरं ओषनिषेधनिर्वाहो मुक्तिरूपफलभिन्नं कार्यं भूतिपातिलक्षणं तस्य अर्थे आश्रिते । पुनः कीदृशो दाहे ? कापि यथा सुवैधक्युधैः उत्सर्गतो वारिते । एतेन उत्सर्गनिषेधाद्युणं दुःखरूपं फलं न भवतीति न, अतोऽयं धर्मार्थिको वधः धर्मत्वेन धृतोऽपि भ्रान्तिविपरीकृतोऽपि अधर्मफलकोऽधर्मोदुर्वर्तते । । आह न—'भिख्याहृष्टिभिराम्नातो हिंसाधैः क्लृप्ती-
कृतः । स धर्म इति वितोऽपि भवन्नमणकारणम् ॥१॥" तस्माद्धर्मार्थं हिंसा यागादौ एव, न तु जिनपूजायाभिनि शब्देयम् ॥५४॥

ननु भवतामपि सामान्यतो निषिद्धाया हिंसायाः फलं कथं न पूजास्थलीयायां हिंसायामत आह—

अस्माकं त्वपवादमाकलं धर्तौ दोषोऽपि दोषान्तरोच्चेदी तुच्चफलेच्चया विरहितश्चोत्सर्गरक्षाकृते ।

यागादावपि सत्त्वशुद्धिफलतो नेयं स्थितिर्दुष्टतः, इयेनादेरिव सत्त्वशुद्धयनुदयात्तत्संज्ञवादन्यतः ॥५५॥

व्याख्या—अस्माकं तु दोषोपि द्रव्यस्तनेधिकारिविशेषणीभूतोऽपि मलिनारम्भस्तत्कालीनः सदारम्भो वा उत्सर्गरक्षा-
कृते एव उत्सर्गरक्षार्थमेव पर्वतते । कीदृशानामस्माकं ? अपवादयोर्कंकयता उत्सर्गोकाधिकारिकमपवादं निम्नोन्नतन्यायेन तुल्य-
सत्त्व्याकं अभ्युपगच्छतामित्यर्थः । कीदृशो दोषः ? दोषान्तरस्यानुबन्धहिंसारूपस्य उच्चेदी । पुनः कीदृशः ? तुच्चफलस्य
भूत्यादिलक्षणस्य इच्छया विरहितश्च इत्याविरोधः । यागादौ अपि इयं अस्मदुक्तजातीया स्थितिर्मर्यादा न वर्तते । किं कृत्वा ?
सत्त्वशुद्धि फलतः सत्त्वशुद्धिफलमाभित्य । कुतो हेतोः ? सत्त्वशुद्धयनुदयात् मनःशुद्धेः कर्तुमशक्यत्वात् । कस्मादिन ? इये-
नादेः इयेनयागादेरिव । कीदृशात् इयेनादेः ? दुष्टतः स्वरूपतो दुष्टात् । पुनः कस्माद्धेतोः ? अन्यतो गायत्रीजपादेः तत्संभवात्

सत्त्वशुद्धिसंभवात् न इयं स्थितिरिति । ये हि प्रतिपदोक्तफलत्यागेन वेदोक्तमिति कृत्वा ज्योतिष्टोमादिसत्त्वशुद्ध्यर्थमाद्रियन्ते, तैः श्येनयागोऽप्यतिचारफलत्यागेन सत्त्वशुद्ध्यर्थभादरणीय इति भावः । अस्माकं त्वन्नगत्या आयव्ययतुल्यतयाऽपवादाश्रयणे सत्त्वशुद्धेर्नासंभवः ॥ ५५ ॥

अनन्यगतिकत्वे पूजादावन्यथासिद्धिं शङ्कते—

नन्वेवं किमु पूजयापि ऋवतां सिध्यत्यवद्योज्जिताद्भावापद्धिनिवारणोचितगुणः सामायिकादेरपि । सत्यं योऽधिकरोति दर्शनगुणोद्धासाय वित्तव्यये, तस्येयं महते गुणाय विफलो हेतुर्न हेत्वन्तरात् ॥५६॥

व्याख्या—ननु एवं सत्त्वशुद्धेरन्यतः संभवे तर्हि भवतां स्वरूपतः सावद्यया पूजयाऽपि किं ? स्रुतमित्यर्थः । यतो जिन-विरहप्रयुक्तभावापद्धिनिवारणे जिने उचितगुणः सामायिकादेरपि सिध्यति । कीदृशात् सामायिकादेः ? अवद्योज्जितात् पाप-रहितात्, तस्य सामायिकादेः पारमार्थिकविनयरूपत्वात् । आह च—“पुष्पाभिषस्तुतिप्रतिपत्तीनां यथोत्तरं प्रामाण्यमिति । उत्तरमाह—सत्यमित्यर्द्धाङ्गीकारे । यो दर्शनगुणोच्छासाय सम्यक्त्वगुणवृद्ध्यर्थं वित्तव्यये क्षेत्रे धनवापाय अधिकरोति अधिकार-रभागभवति, तस्य श्राद्धस्येयं पूजा महते गुणाय भवति, अधिकारिविशेषेण कारणविशेषात् । अत एव द्रव्यस्त्वः श्राद्धानां हस्तिशरीरतुल्यो भावस्तवथ तेषां किञ्चित्कालीनसामायिकादिरूपस्तदक्षितुल्य इति । तुल्यफलत्वेऽप्याह—हेतुर्विफलो न भव-ति । कस्मात् ? हेत्वन्तरात् । तथा च सति दानादीनां सामायिकादीनां देवपूजायाश्च श्राद्धोचितफले कारणत्वान्न दोषः ॥५६॥

आरम्भशङ्कायामत्र दोषानाह—

अन्यारम्भवतो जिनार्चनविधावारम्भशङ्कानृतो, मोहः शासननिन्दनं च विलयो बोधेश्च दोषाः स्मृताः
सङ्काशादिवदिष्यते गुणनिधिर्धर्माग्रिमृद्ध्यर्जनं, शुद्धालम्बनपक्षपातनिरतः कुर्वन्नुपेत्यापि हि ॥५७॥

व्याख्या—अन्यारम्भो जिनगृहातिरिक्तारम्भस्तद्वतः । पुनः कीदृशस्य ? जिनार्चनविधौ विहितपूजायां आरम्भशङ्का
विभर्त्सति आरम्भशङ्काभृत् तस्य । एवं विधस्य हीनश्रद्धस्य एते दोषाः सन्ति । ते के ? मोहोऽनाभोगः स्वेष्टार्थभ्रंशात् । च
पुनः शासननिन्दनं, यतो लोका वदन्ति कीदृश एतेषां शासने धर्मो ये स्वेष्टदेवतमपि शङ्कितकल्पिता नाराधयन्तीति, ततो
बोधेर्विलयश्चेति, एते दोषाः स्मृताः । हि निश्चितं । श्राद्धो गुणनिधिः गुणनिधानं इष्यते । किं कुर्वन् ? धर्मार्थं ऋद्धयर्जनं
वित्तोपार्जनमुपेत्यापि अङ्गीकृत्यापि । कुर्वन् किं वत् ? सङ्काशादिवत् सङ्काशश्रावकादिव । कीदृशः ? गुणनिधिः । शुद्धेति
शुद्धालम्बने यः पक्षपातस्तत्र निरत इति हेतोः । संकाशश्रावको हि प्रमादाद्भक्षितचैत्यद्रव्य इत्यादि कथानकं ज्ञेयं ॥ ५७ ॥

नन्वेवं मालिनारम्भो नाधिकारिविशेषणं, किं तु सदारम्भेच्छैवेति यतेरप्यधिकारः स्यादत आह—

यः श्राद्धोऽपि यतिक्रियारतमतिः सावद्यसंक्षेपकृत्, नीरुः स्यावरमर्दनञ्च यतनायुक्तः प्रकृत्यैव च ।
तस्यात्रानधिकारितां वयमपि ब्रूमो वरं दूरतः, पङ्कास्पर्शनेमेव तत्कृतमलप्रक्षालनापेक्षया ॥ ५८ ॥

व्याख्या—यः श्राद्धोऽपि एवंविधः स्यात् । विशेषणद्वारेणाह । कथंभूतः श्राद्धः ? यतिक्रियारतमतिः यतिक्रियायां
रता कर्तव्यत्वेन उत्सुका मतिः यस्य स तथा । पुनः कीदृशः ? सावद्यसंक्षेपकृत् सर्वसावद्यसंक्षेपकारकः पुनः कीदृशः ?

स्थाषराणां पृथिव्यादीनां मर्दनात् भीरुः । पुनः कीदृशः ? प्रकृत्यैव स्वभावेनैव च यतनायुक्तः इति । वयमपि तस्य श्रावकस्य अत्र पूजार्थां अनधिकारितां ब्रूमः, मलिनारम्भस्य नाशनीयस्याभावात् अनारम्भस्य च चारित्र्यच्छायोगत एवोपपत्तेः । यतो दूरतः पङ्कास्पर्शनमेव वरं वर्त्तते । कया ? तच्छ्रुतेति तच्छ्रुतः पङ्कास्पर्शतो यो मलस्तस्य प्रक्षालनापेक्षयेति । तस्मात्सदारम्भेच्छा मलिनारम्भश्चेति । उभयमेवाधिकारिविशेषणं श्रद्धयमित्यर्थः । यतिक्रियाभ्यासेन श्रमणोपासकत्वं ज्ञेयं, न पुनरिदानीं तनानां कुमतीनामनुज्ञातं स्यात् स्वमतिविकल्पितत्वादिति ॥ ५८ ॥

सिंहावलोकितेन हिंसांशमतिमेव द्रव्यस्तवे निरस्यति—

धमार्थं सृजतां क्रियां बहुविधां हिंसा न धर्मार्थिका, हिंसांशे न यतः सदाशयभृतां वाञ्छा क्रियांशे परम् ।
न द्रव्याश्रवतश्च बाधनमपि स्वाध्यात्मभावोन्नतेरारम्भादिकमुच्यते हि समये योगस्थितिव्यापकम् ॥५९॥

ठ्याख्या—धमार्थं बहुविधां बहुप्रकारां क्रियां पूजादिरूपां सृजतां कुर्वतां श्राद्धानां तदर्थिक्रा धर्मार्थिका हिंसा न भवति । यतः सदाशयभृतां शुभभाववतां श्राद्धानां हिंसांशे वाञ्छा न वर्त्तते । परं केवलं क्रियांशे वाञ्छा वर्त्तते । तेन चानुबन्धाहं सानिरासः, सदाशयश्च यतनोपहृतो ग्राह्य इति हेतुर्हिंसापि निरस्तैव, तथा च स्वरूपहिंसा एवास्ति, तत्राह-द्रव्याश्रवतश्च ‘स्वाध्यायेति’ स्वस्य योऽध्यात्मभावस्तदुन्नतेर्बाधनमपि नास्ति । हि यतः समये सिद्धान्ते योगस्थितिव्यापकं यावद्योगास्ति-ष्ठन्ति तावत् आरम्भादिकमुच्यते इष्यते “जावं च णं एयइ वेयइ तावं च णं आरंभइ सारंभइ समारंभइ” इत्यादिवचनात् । यदि च द्रव्याश्रवमात्रात्मन्यः स्यात्तदा त्रयोदशगुणस्थानेऽपि स्यात्, तन्नचैवमस्ति ॥५९॥

एवं व्यवस्थिते कूपनिर्देशनचिन्त्यतामाविर्भावयति—

पूजायां खलु ज्ञावकारणतया हिंसा न बन्धावहा, गौलीत्थं व्यवहारपद्धतिरियं हिंसा वृथा निश्चये ।
ज्ञावः केवलमेक एव फलदो बन्धोऽविरत्यंशजस्वन्यः कूपनिर्देशनं तत इहाशङ्कपदं कस्यचित् ॥६०॥

व्याख्या—खलु निश्चये । पूजायां स्नानादिसामग्र्यां हिंसा बन्धावहा न भवति । कया ? भवेति भावस्य द्रव्यस्त-
वकारणाध्यवसायरूपस्य कारणतया कृत्वा दुर्गतिनार्थाः देवलोकगमनानुपपत्तेः । इत्थमियं व्यवहारपद्धतिर्व्यवहारनयसरणि-
र्गाणी प्रशस्तहिंसा वर्तते, या पुण्यबन्धहेतुत्वस्यापि घृतं दहतीति न्यायैर्नैवेष्ट्वात् । अथ निश्चये निश्चयनये तु विचार्य-
माणे हिंसा वृथा एव अस्ति, अन्यतरबन्धस्यापि अहेतुत्वात् । केवलं एक एव भावः फलदो वर्तते प्रशस्तोऽप्रशस्तो वा
प्रशस्तप्रशस्तं वा फलं जनयितुं समर्थ इत्यर्थः । एवं विविक्तविवेकेऽविरत सम्यग्दृष्टेरपि पूजायां न बन्धः अविरत्यंशजस्तु
बन्धोऽन्योऽस्ति पूजायोगाप्रयोक्तः । अन्यथा जिनवन्दनादौ अपि सः । तत इह कूपनिर्देशनं कस्यचित् यथाश्रुतज्ञस्य आश-
ङ्कपदं आशङ्कास्थानं । एवं हि तदावश्यकं द्रव्यस्तवीयप्रसङ्गसमाधानस्थले व्यवस्थितम् ॥ ६० ॥

अत्रास्माकमिदं हृदि स्फुरति यद्द्रव्यस्तवे दूषणं, वैगुण्येन विधेस्तदप्युपहतं न्नक्त्येति हि ज्ञापनम् ।
कूपज्ञातफलं यतोऽविधियुताप्युक्तक्रिया मोक्षदा, न्नक्त्यैव व्यवधानतः श्रुतधराः शिष्टाः प्रमाणां पुनः ६१

व्याख्या—अत्रास्माकं इदं हृदि स्फुरति यद्द्रव्यस्तवे दूषणमस्ति तद्दूषणं विधैर्गुण्येन भक्तिमात्रैकतानतासंभिविधि-
वैकल्येन । तदपि विधिवैकल्यप्रयुक्तं द्रव्यस्तवदूषणमपि भक्त्या अधिकतरभक्तिभावेन उपहतं भवति इति हि ज्ञापनं कूपज्ञातस्य

फलं अस्ति, कूपशातेन एतत् ज्ञाप्यतर इत्यर्थः । यतः अविधियुताऽपि क्रिया व्यवधानेन अतिपारंपर्येण भक्त्या एव कृत्वा मोक्षदा उक्ता । शिष्टाः पुनरत्र प्रमाणं सन्ति, शिष्टैकवाक्यतया पुनर्माभूदत्र स्वकपोलकल्पितत्वमात्रमिति भावः ॥ ६१ ॥

पूजायां हिंसासंभवोक्तिं विकल्प्य दूषयन्नाह—

धर्मार्थः प्रतिमार्चनं यदि वधः स्यादर्थदण्डस्तदा, तत्किं सूत्रकृते न तत्र पठितो भूताहियक्कार्थवत् ।
या हिंसा खलु जैनमार्गविहिता सा स्यान्निषेध्या स्फुटं, नाथाकर्मिकवन्निहन्तुमिह किं दोषं प्रसङ्गोद्भवम् ६२

व्याख्या—यदि पूजायां हिंसा कुमतिना वाच्या तदा सा किमनर्थदण्डरूपा वा स्यात् अर्थदण्डरूपा वा स्यात् ? नाद्यः पक्षः क्षोदक्षमः प्रयोजनराहित्यासिद्धेः । अन्ते त्वाह—यदि प्रतिमार्चनं धर्मो वधः स्यादर्थदण्डत्वेन व्यवहार्यः स्यात्, तदर्थदण्डश्चेद्भवति तदा तत्र सूत्रकृतेऽर्थदण्डाधिकारे किं न पठितः ? । किं तत्र ? भूताहियक्षार्थवत् खलु निश्चितं या जैनमार्गविहिता हिंसा स्यात् तदा इह सा स्फुटं प्रकटं किं निषेध्या न स्यात् ? अपि तु स्यादेव । किं कर्तुं ? आथाकर्मिकवत् प्रसङ्गोद्भवं दोषं निहन्तुमिति । तत्र भूताहिपाठो यथा—“ पढमे दंडसमादाणे अट्टार्ददवत्ति आहिज्जइ । से जहाणामए केई पुरिसे आयहेउं वा आगागहेउं वा परिवारहेउं वा मित्तहेउं वा णागेहेउं वा भूयहेउं वा जवखहेउं वा तं दंडं तसथावरैहिं सयमेव णिसिरइ” इत्यादि । यदि हिंसा जिनप्रतिमापूजाथोऽपि वधोऽत्राधिकृतः स्यात्तदा “ जिनपडिमाहेउं जिणहेउं वा ” इत्यप्यभणिष्यत् सूत्रकारः तत्तु नोक्तं, तेन हिंसाऽपि सा पूजा न स्यादित्यर्थः ॥ ६२ ॥

सूत्रान्तराक्षराण्याह—

आनन्दस्य हि सप्तमाङ्गवचसा हित्वा परिव्राड्कुरश्राद्धस्य प्रथितौपपातिकगिरा चैत्यान्तरोपासनाम् । अर्हच्चैत्यनतिं विशिष्य विहितां श्रुत्वा न यो दुर्मतिं, स्वान्तान्मुञ्जति नाश्रय प्रियतया कर्माणि मुञ्चन्ति तम् ६३

व्याख्या—हि निश्चितं । यो लुम्पकः स्वान्तात् वित्तात् दुर्मतिं न मुञ्चति । किं कृत्वा ? आनन्दस्य पुनः परिव्राड्कुर-
 श्राद्धस्य अम्बडस्य अर्हच्चैत्यनतिं अर्हत्प्रतिमानां नतिं विशिष्य नामग्राहं विहितां कर्तव्यत्वेन उक्तां श्रुत्वा । केन ? आनन्द-
 श्रावकापेक्षया सप्तमाङ्गवचसा उपासकदशान्गवचनेन । पुनः कया ? अम्बडश्रमणोपासकापेक्षया प्रथितेति प्रथिता प्रसिद्धा औप-
 पातिकर्माः औपपातिकोपाङ्गवाक् तथा कृत्वा । किं कृत्वा ? चैत्यान्तरोपासनां हित्वा अन्यतीर्थिकचैत्यतत्परिगृहीतार्हच्चैसो-
 पासनां त्यक्त्वा स्थितस्येति शेषः । कर्माणि ज्ञानावरणीयादीनि कर्तुंपदं, तं लुम्पकं न मुञ्चन्ति । कया ? आश्रयप्रियतया आ-
 श्रयवल्लभत्वेन कृत्वा इति । परिव्राड्सु वरः प्रधानो यः श्राद्धोऽम्बड इति समासः । अत्र हित्वेति “ मत्प्रसूतिमनाराध्य ”
 इत्यत्रैव अन्यथा भिन्नकर्तृकत्वाप्रत्ययानुपपत्तेः, अथवाऽन्तर्भूतण्यर्थत्वात् हित्वेत्यस्य हापयित्वेत्यर्थः । एवंह्यभिमतानभिमत-
 विधानहापनयोरैककर्तृकत्वेन क्त्वाप्रत्ययानुपपत्तेः आश्रितस्य प्रियतया अत्यन्ताभीष्टतया इवेत्यस्य गम्योत्प्रेक्ष्यं । आश्रिता
 प्रिया यस्य तत्तयेति व्याख्यानं गुणप्रिय इत्यादाविव विशेषणपरनिपात इति । तत्र सप्तमाङ्गालापको-यथा—“ तएणं से आणंदे ।
 गाहावती समणस्स भगवओ महावीरस्स अंतिए पंचाणुव्वइ सत्त सिरकावइअं दुवालसविहं गिहिधम्मं पडिवज्जइ, समणं भगवं
 महावीरं वंदइ णमंसइ, वंदइत्ता णमंसइत्ता एवं वदासि-नो खलु मे भंते कणइ अज्जण्णभिइ, अणउत्थिया वा अणउत्थियदेवयाणि
 अणउत्थिय परिगहियाइ वा अरिहंतचेइयाइ वंदितए वा णमंसितए वा पुण्वि अणाळित्तेणं आलवित्तए वा संलवित्तए वा

वा कल्लानं मंगलं देवयं चेइयं पञ्जुवासित्तए वा तोसिं असणं पाणं खाइमं साइमं दाउं वा णणत्थ रायाभिओणेणं गणाभिओ-
 मेणं वलाभिओणेणं देवयाभिओणेणं गुरुनिगहेणं विचीकंतारेणं कप्पइ मे समणे णिगंथे फासुएसणिज्जेण असणपाणखाइमसाइ-
 मेणं वत्थपडिगाहकंवल्लपायपुच्छणेणं पीढफलगसेज्जासैथारगएणं ओसहभेसज्जेण पडिलाभेमाणस्स विहरित्तए त्ति कट्टु इमं एया-
 ख्वं अभिगहं गिण्हइ, गिण्हइत्ता पसिणाइ पुच्छइ, पुच्छइत्ता अण्हइ वादियइत्ति । ” व्याख्या—एतद्द्वृत्तिर्यथा नो खल्वि-
 त्यादि नो खलु मम भदंत भगवन् ! कल्प्यते युज्यते इत्यादि वृत्तौ । अत्रान्यतीर्थिकपरिगृहीतचैत्यनिषेधे निश्रितार्हचैत्यवन्दनादि
 विधिः स्फुट एव । औपपातिकालापको यथा—“अम्मडस्स णं णो कप्पइ अण्णत्थिए वा अन्नत्थियेदेवयाणि वा अण्णत्थिय
 परिगहिआणि अरिहंतचेइआणि वा वैदित्तए वा णमंसित्तए वा ज्ञाव पञ्जुवासित्तए वा णणत्थ अरहंतचेइआणि वा वत्ति ”
 एतद्द्वृत्तिर्यथा—णणत्थ अरहंतेहिं व त्ति न कल्प्यते इह योऽयं नेति प्रतिषेधः सोऽन्यत्रार्हदभ्यः अर्हतो वर्जयित्त्वैत्यर्थः । अपार्ह-
 चैत्यनतिरम्बहस्य कण्ठत एव विहितेति, उत्तराध्ययनसत्के सम्यक्त्वपराक्रमाध्ययने स्फुटं । लुम्पकाः पूजाविधानं न पश्यन्ति तत्तु
 अयं स्थाणोरपराधो न, यदेनमन्धो न पश्यतीति स्वस्थैवापराधत्वात् । यतः सम्यक्त्वलापक एव सूक्ष्मदृष्ट्या दर्शनात् । सम्य-
 क्तपराक्रमाध्ययनेऽपि गुरुसाधर्मिकशुश्रूपाफलाभिधानेनैव पूजाफलाभिधानात् इति विभावनीयं सूत्रिभिः ॥ ६३ ॥

प्रश्रव्याकरणे सुवर्णगुलिकासम्बन्धनिर्धारणे, शस्ते कर्मणि दिग्द्वयग्रहरहःख्यातौ तृतीयाङ्गतः ।
 सम्यग्भावित्तचैत्यसाक्षिकमपि स्वालोचनाज्ञाश्रुतौ, सूत्राच्च व्यवहारतो ज्वति नः प्रीतिजिनेन्द्रे स्थिराद्दध
 व्याख्या—नोऽस्माकं प्रीतिः जिनेन्द्रे स्थिराऽस्ति जिनेन्द्रे स्थापनाजिने स्थिराऽप्रतिपातिनी । कस्मिन् सति ? प्रश्रव्या-

करणे सुवर्णगुलिकायाः सम्बन्धनिर्धारणे सति । पुनः कस्यां सत्यां ? तृतीयाङ्गतः स्थानाङ्गतः शस्त्रे प्रशस्त्रे कर्मणि दिग्द्व-
 यस्य पूर्वोत्तरादिभूष्य यो ग्रहः पुरस्कारस्तस्य या रहःकथ्यतेः तात्पर्यप्रतिपत्तिः तस्यां सत्यां समासान्तपदं । पुनः कस्यां सत्यां ?
 व्यवहारतः सूत्रात् व्यवहारसूत्रात् स्वालोचना सुष्ठु सपीचीना या आलोचना तस्याः श्रुतौ विधि श्रवणे सत्यां । कथं ?
 सम्यग्भावितानि अनायतनरूपवर्जनया सद्भावं प्रापिता वि यानि चैत्यानि तानि साक्षीणा यत्र यस्यां क्रियायां इति क्रियाविशेषणं ।
 तुर्याश्रवद्वारे “ सुवर्णगुलिआए चि ” प्रतीके सिन्धुसौवीरदेशेषु विदर्भकनगरे उदायनराजा प्रभावती राज्ञी देवदत्ता दासी
 देवनिर्मिता श्रीमहावीरप्रतिमा, तत्र देशान्तरायतश्रावकदत्तगुटिकाशतं, गुटिकायाः प्रभावात् कुब्जत्वं हित्वा सुररूपा सुवर्णगुलिका
 जाता इति प्रसिद्धकथानकं । दिग्द्वयाभिग्रहे स्थानाङ्गालापको द्वितीयस्थाने प्रथमोदेशके यथा — “ देदिसाओ अधिगिज्झ कप्पइ
 निगंगाण वा णिग्मंथीण वा पव्वावित्तए पाईणं चैव उदीणं चैव ” इत्यादि पूर्वा उचरत्वा । अत्र हि दिग्द्वयाभिमुखीकरणमर्हदहच्चै-
 त्यानां भूम्नाऽभिमुखीकरणायैवेति । तद्विनयस्य सर्वप्रशस्तकर्षपूर्वाङ्गत्वात् । गृहस्थस्याधिकारिणो लोकोपचारतद्विनयात्मकपूजायाः
 प्रधानत्वमुचितमेवेति तात्पर्यमिति । व्यवहारालापको यथा — “ भिरकु अन्नयरं अक्किच्चट्टाणं सेविज्जा आलोइत्तए ” इत्याद्यालपके
 “ सम्मं भावियाइ ” इति तास्मांषि देवतानामभावेऽर्हत्प्रतिमानां पुरतः स्वप्रायश्चित्तदानपरिज्ञानकुशल आलोचयति स्वयमेव ।
 अत्र “ सम्मं भावियाइ ति ” विशेषणेनैव देवतानां चैत्यानां च “ अहं च भोगरायस्स ” इत्यत्र पुत्र्या इवाक्षेपात् विशेष्यद्वयानु-
 रोधेनावृत्तिं कृत्वा व्याख्येयं । सम्यग्भावितप्रतिमापुरस्कारश्च मनःशुद्धेर्विशेषायैवेति ॥ ६४ ॥

१ भिरकु इत्यालपके सम्मंभावियाइ इति पदं द्विवारं पठितं तत्र प्रथमं सम्मंभावियाइ जिनवचनभावित्वा देवता द्वितीयवारे सम्मंभावियाइ जिनप्रतिमा-

तीर्थेशप्रतिमार्चनं कृतवती सूर्याभवन्नक्तितो, यत् कृष्णा परदर्पमाथि तदिदं षष्ठाङ्गविस्फूर्जितम् ।
सच्चक्रे खलु या न नारदमृषिं मस्वाव्रतासंयतं, मूढानामुपजायते कथमसौ न श्राविकेति भ्रमः ॥६५॥

व्याख्या—यत् कृष्णा द्रौपदी भक्तितः भक्त्या तीर्थेशानां भगवतां प्रतिमानां अर्चनं पूजनं कृतवती चकारेत्यर्थः । किं-
वत् ? सूर्याभवत् राजप्रश्रीयोपाङ्गाभिहितव्यतिकरसूर्याभदेववत् । तत् इदं तदर्थाभिधायकं षष्ठाङ्गविस्फूर्जितं परदर्पमाथि वर्त्तते
षष्ठाङ्गस्य ज्ञाताधर्मकथाध्ययनान्मोऽङ्गस्य विस्फूर्जितं सम्यग्व्याख्यानविलसितं इति समासः । परेषां कुवादिनां दर्पमहङ्गारं
मथनतीत्येवंशीलं इति समासः । तस्याः पञ्चमगुणस्थानं नास्ति चेदत्राह—या द्रौपदी नारदं ऋषिं न सच्चक्रे न सत्कृतवती ।
किं कृत्वा नारदं ऋषिं ? अव्रतासंयतं मत्वा ज्ञात्वा । मूढानां इति भ्रमः कथमुपजायते ? इतीति किं ? असौ श्राविका नेति ।
पूजाधनन्तरमेव तथा सम्यक्त्वं लब्धमित्यपि सूत्राक्षरदर्शनं विना ध्यानध्यकरणमात्रं । न च्चुनिदानफलभोगानन्तरमेव तस्या
देशविरतिसंभव इत्यपि सुवचनं, तत्प्रतिबन्धकत्वे तस्य पार्यन्तिकफलं विना कृष्णादेरिव तज्जन्मन्येव विरतिलाभासंभवादिति,
यत्किञ्चिदेतत् ॥ ६५ ॥

प्रतिबन्धैहिकार्थत्वं द्रौपदीकृतपूजायां निरस्यति—

तस्याशिग्रहणोत्सवे कृतमिति प्रौढ्या प्रमाणं न चेत्, स्वःसन्निमित्तवन्दनादिकमपि स्थित्युत्सवे किं तथा,
द्विवष्टेच्चाविरहो द्वयोरपि समस्तुल्यश्च त्रक्तेर्गुणो, नागादिप्रतिमार्चनादिह खलु व्यक्ता विशेषप्रथा इद

व्याख्या—पाणिग्रहणोत्सवे द्रौपद्या प्रौढ्या औत्सुक्येन तत्तीर्थेशप्रतिमार्चनं कृतं इति चेत्प्रमाणं नास्ति, तदा स्वःसदा

सूर्याभादिना निर्मितं वन्दनादिकमपि स्थित्युत्सवे इन्द्रपहोत्सवस्थितिकाले प्रौढवैवेति किं तथा किं प्रमाणं अस्ति ? वन्दना-
दिकमपि अप्रमाणं भवेदित्यर्थः । द्वयोरपि सूर्याभद्रौपद्योः क्लृष्टेच्छा कामभोगादीच्छा तस्या विरहः समः सदृशोऽस्ति ।
पुनर्भक्तेः गुणोऽपि द्वयोऽस्तुल्यः अस्ति एव । कथमिति चेत् खलु निश्चितं इह द्रौपद्या जिनार्चने विशेषपट्टिः व्य-
क्ता प्रकटा वर्तते, नागादिप्रतिमार्चनात् । यतो नागादिप्रतिमार्चने भद्रया सार्थवाद्या पुत्रप्रार्थनादि कृतं श्रूयते । तथाहि-
“ततेणं सा भद्रा सत्यवाही धणेणं सत्यवाहेणं” इत्यादौ । अत्र तथा नागादिपूजनं कृत्वा पुत्रादि याचितं, तद्वद् द्रौपद्या
जिनप्रतिमा अर्चित्वा वरोपयाचितं न कृतमिति ॥ ६६ ॥

अतिदेशोपमाह—

एतेनैव समर्थिताऽभ्युदयिकी धर्म्या च कल्पोदिता, श्रीसिद्धार्थनृपस्य यागकरणप्रौढिर्दशाहोत्सवे ।

श्राद्धः खल्वयमादिमाङ्गविदितो यागं जिनार्चां विना, कुर्यान्नान्यमुदाहृता व्रतभृतां त्याज्या कुशास्त्रस्थितिः

तथाख्या—दशाहोत्सवे दशदिवसमहे श्रीसिद्धार्थनृपस्य श्रीसिद्धार्थनाम्नो राज्ञो भगवत्पितुः यागकरणस्य प्रौढिः
प्रौढता समर्थिता उपपादिताऽस्ति । केन ? एतेनैव द्रौपदीचरितसमर्थेनैव । किंविशिष्टा ? अभ्युदयिकी अभ्युदयनिर्हृत्ता ।
पुनः किंविशिष्टा ? धर्म्या धर्मादनपेता । च पुनः किंविशिष्टा ? कल्पोदिता कल्पसूत्र प्रोक्ता । खलु निश्चितं । अयं सि-
द्धार्थराजः आदिमाङ्गविदितः श्राद्धः श्रीपार्श्वीपत्नीयभ्रमणोपासकः अन्यं लोकप्रसिद्धं यागं न कुर्यात् । कां विना । जिनार्चां
विना । यतः व्रतभृतां कुशास्त्रस्थितिस्त्याज्या उदाहृता कथिता । अन्यश्च यागः कुशास्त्रीय इति । कल्पसूत्रपाठः—“जाए अ

दाए अ माए अ' इत्यादि प्रसिद्धः यागान् देवपूजा इति श्रीसिद्धार्थेन परमश्राद्धेन पूजा कृता । अस्य श्रमणोपासकत्वं आ-
चाराङ्गे उक्तं अनशनं कृत्वा अच्युतदेवलोके देवः ततो महाविदेहे मुक्तिं गमिष्यति ॥ ६७ ॥

सर्वं लुम्पकमतमुपसंहरन्नाह—

इत्येवं शुचिसूत्रवृन्दविदिता निर्युक्तिज्ञाख्यादिभिः, सन्न्यायेन समर्थिता च जगवन्मूर्तिः प्रमाणं सताम् ।
युक्तिस्त्वन्धपरंपराश्रयहता सा जाघटीद्विधियामेतद्दर्शनवञ्चिता दृगपि किं शून्येव न भ्राम्यति ॥ ६८ ॥

व्याख्या—भगवन्मूर्तिः सतां शिष्टानां प्रमाणं वर्त्तते आराध्यत्वादिना । कथंभूता भगवन्मूर्तिः ? इत्येवं शुचिसूत्रवृन्द-
विदिता निर्दोषसूत्रसमूहे उक्ता प्रसिद्धा । पुनः किञ्चिन्निष्ठा ? समर्थिता निष्कलङ्कनिश्चयविषयीकृता । कैः ? निर्युक्तिभाव्या-
दिभिः । च पुनः केन ? सन्न्यायेन सद्युक्त्या सत्प्रकरणेन चेति । दुर्धियां दुष्टदुर्जानां युक्तिस्तु मा जाघटीत् मा सुतरां
घटिष्ट । कीदृशी युक्तिः ? अन्धपरंपराश्रयहता सती युक्तिनिरासपरम्परायां युक्तिग्रहणस्यानुपपन्नत्वात् । एतद्दर्शनेन भग-
वन्मूर्तिदर्शनेन वञ्चिता दृगपि दृष्टिरपि शून्या इव किं न भ्राम्यति ? अपि तु भ्राम्यति । काव्यं—“तिलकयुतललाटभ्राज-
मानाः स्वभांग्याङ्कुरमिवं समुदीतं दर्शयन्ते जनानाम् । स्फुरद्गुरुह्मालासौरभोद्गारसाराः कृतजिनवरपूजादेवरूपा महेभ्याः ॥ १ ॥
आनन्दमान्तरमुदारमुदाहरन्ती, रोमाञ्चिते वपुषि सस्पृहमुल्लसन्ती । पुंसां प्रकाशयति पुण्यरमा समाधिसौभाग्यमर्चनकृता
निभृता दृगेव ॥ २ ॥ स्पृशति तिलकशून्यं नैव लक्ष्मीललाटं, द्युतसुकृतमिव श्रीः शौचसंस्कारहीनम् । अकलितभजनानां वल्क-
कान्येव वत्साण्यपि च शिरसि शुकलं छत्रमप्युग्रभारः ॥ ३ ॥ अकृताहंतपूजस्य तस्करस्येव लोचने । शोचनेनैव संस्पृष्टे गुप्तपात-

कशङ्किते ॥ ४ ॥” ॥ ६८ ॥

प्राप्या नूनमुपक्रिया प्रतिमया नो काऽपि पूजाकृता, चैतन्येन विहीनया तत इयं व्यर्थेति मिथ्या मतिः ।
पूजा ज्ञावत एव देवमणिवत् सा पूजिता शर्मदेत्येतच्चन्मतगर्वपर्वतज्जिदा वज्रं बुधानां वचः ॥६९॥

व्याख्या—नूनं निश्चितं । पूजां करोतीति पूजाकृत् तेन पूजाकृता नरेण काऽपि उपक्रिया उपकारता न प्राप्या ।
कया ? प्रतिमया कृत्वा । कीदृश्या प्रतिमया चैतन्येन विहीनया । ततस्तस्मात्कारणात् इयं पूजा व्यर्थो इति मिथ्या मतिः
प्रतिमा नेति मृषा गीर्वर्त्तते । यतो भावतः सा प्रतिमा पूजिता सती देवमणिवत् शर्मदा सुखदा एवास्ति । इति बुधानामेतद्बचः
तन्मतगर्वपर्वतभिदा वज्रं वर्त्तते । काव्यं—“एवं युक्त्या शंभोर्भवत्या सूत्रव्यक्त्या लुम्पाकाश्चितोद्रिक्ता मायासिक्ताः कलुषा-
रिक्ताः किपाकाः । एतत्पुण्यं शिष्टैर्गुण्यं निर्वैर्गुण्यं सद्बोधैस्तत्त्वं बोध्यं नीत्या शोध्यं नैवायोध्यं निःक्रोधैः ॥१॥ आत्मरामे
शुक्ला श्यामे हृद्विश्रामे विश्रान्तास्त्रुड्यद्ग्रन्थाः श्रेयः सन्धाश्चित्सम्बन्धाद्भ्रान्ताः । अर्हद्भक्ता युक्तौ रक्ता विद्यासक्तायेऽर्थाता
निष्ठा तेषामुच्चैरेषा तर्कोल्लेखा निर्णीता ॥२॥” इति सर्वमपि लुम्पकमतं निराकृतम् ॥ ६९ ॥

अथ वृषोर्देवदनुसारिणो मतमुपन्यस्य दूषयति—

बन्ध्याऽस्तु प्रतिमा तथापि विधिना सा कारिता मृग्यते, स प्रायो विरलस्तथा च सकलं स्याद्विन्दुजालोपमम्
इन्तैवं यतिधर्मपौषधमुखश्राद्धक्रियादेर्विधेर्देवैर्लिङ्ग्येन तदस्ति किं तव न यत्स्याद्विन्दुजालोपमम् ॥७०॥

॥ १ लुम्पाका एवंविधाः कलुषा इत्यर्थः ॥ २ धर्मसागरानुसारिणो मतं

व्याख्या—ननु वितर्कं प्रतिमा वन्द्याऽस्तु उक्ताक्षरशतैः तथाव्यवस्थितैः इत्यन्वयः । तथापि सा प्रतिमा विधिना कारिता मृग्यते गवेष्यते, सम्यग्भाषितानामेव प्रतिमानां भावग्रामत्वेनाभिधानात् इत्यन्वयः । स विधिः प्रायो विरलोऽस्ति, ऐन्द्र-युगीनानां प्रायोऽविधिप्रवृत्तत्वस्य प्रत्यक्षसिद्धत्वात् इत्यन्वयः । तथा च तदा सकलं प्रतिपातं पूजाप्रतिष्ठावन्दनादिकं इन्द्र-जालोपमं स्यात्, महतोऽप्याडम्बरस्यासत्यालम्बनत्वात् इत्यन्वयः । अथोत्तरं—हन्तेति अवधारणे । एवं तर्हि तत्किमस्ति यत्तव इन्द्रजालोपमं न स्यात् ? । किंवत् ? प्रतिमावत् । केन ? विधेर्दोर्लभ्येन, तस्य दुःषमायां दुर्लभत्वात् । कीदृशस्य विधेः ? यतीत्यादि यतिधर्मश्चारित्राचारः, पौषधः श्राद्धानां पर्वदिनानुष्ठानं, तन्मुखा तदादिर्या श्राद्धक्रिया तदादिर्यो विधिः, आदिनाऽपुनर्वन्धकाद्युचिताचारपरिश्रहः तस्येति, न्यायस्य समानत्वात् ॥ ७० ॥

तदाह—

योगाराधनशंसनैरथ विधेर्दोषः क्रियायां न चेत्, तत्किं न प्रतिमास्थलेऽपि सदृशं प्रत्यक्षमुद्धीकृत्यते । किंचोक्ता गुरुकारिताद्विषयं त्यक्त्वाग्रहं भक्तितः, सर्वत्राप्यविशेषतः कृतिवरैः पूज्याकृतेः पूज्यता ॥ ७१ ॥

व्याख्या—अथ विधेः क्रियायां चेत् न दोषोऽस्ति । कैः ? योगेत्यादि योगो विधिकर्तृनुकूलपरिचारसंपत्तिः, आराधन-मात्मनैव निर्वाहः, शंसनं च बहुमानः तैः, उपलक्षणादद्वेषश्च तैः कृत्वा । उत्तरं—तत्किं विधियोगादिनाऽदुष्टत्वं प्रतिमास्थलेऽपि सदृशं न उद्धीकृत्यते विलोक्यते ? उद्धीक्षणीयमिदमपि इति परजिनार्चाविषये द्वेषस्त्याज्यस्तत्र शक्नुन्तलाज्ञातं । अथाभ्युच्चयमा-

१ अन्यगच्छीयः । २ द्वेषोपरि ।

इ किंच कृतित्रैः मुख्यपण्डितैः पूज्याकृतैः पूज्यस्य भगवत आकृतेः प्रतिमायाः पूज्यता उक्ता । कस्मिन् ? भक्तिः भक्तिमन्त्रेण
 अविशेषतः विगेषौदासीन्येन सर्वत्रापि चैत्ये । किं कृत्वा ? आग्रह कदाग्रहं अभिनिवेशं त्यक्त्वा । कीदृशमाग्रहं ? गुर्वित्यादि,
 गुरवो मातृपितृपितामहदयः तैः कारितादिः विषयो यस्य रा तं । कालाद्यालम्बनेनेत्यभेदं बोधिलम्बोपपत्तेः । तथा च
 श्राद्धविधिपाठः—प्रतिमाश्च विधिधास्तत्पूजाविधौ सम्यक्त्वप्रकरणे इत्युक्तं “ गुरुकारियाद् केद् अने स्वयंकारियाद् तं विंति ।
 विधिकारियाद् अने पडिमाए पूभणविहाणं ॥ १ ॥ व्याख्या—केचिद्गुरवो मातृपितृपितामहादयस्तैः कारितायाः प्रतिमायाः
 पूजाविधानं ब्रुवन्ति । एवं अन्ये स्वयंकारिताया प्रतिमायाः पूजाविधानं ब्रुवन्ति । अन्ये तु विधिकारितायाः प्रतिमायाः पूजा-
 विधानं ब्रुवन्ति । कर्तव्यमिति शेषः । अवस्थितपक्षस्तु गुरवादिकृतत्वस्यानुपयोगित्वात् समत्वाग्रहरहितेन सर्वप्रतिमा अविशे-
 षेण पूजनीयाः, सर्वत्र तीर्थकृदाकारोपलम्भेन तद्बुद्धेरुपजायमानत्वात् । अन्यथा हि स्वाग्रहवशाद्देहद्विम्बेऽऽवगन्नापाचरतो
 दुरन्तसंसारपरिभ्रमणलक्षणो बलाद्दण्डः समाह्वीकते । एवमविधिकृतासपि पूजयतस्तदनुमतिद्वारेण आज्ञामङ्गलक्षणदोषापत्तिने
 स्यात्, आगमप्रामाण्यात् । तथाहि श्रीकल्पभाष्ये—“ निरसकड ” इत्यादि गार्थः निश्राकृते गच्छप्रतिबद्धेऽनिश्राकृते च
 तद्विपरीते चैत्ये सर्वत्र तिस्रः स्तुतयो दीयन्ते । अत्र प्रतिचैत्यं स्तुतित्रये दीयमाने वेलाया अतिक्रमः स्यात्, तदा प्रतिचैत्यम-
 कैकापि स्तुतिर्दातव्येत्यादि ज्ञेयमिति ॥ ७१ ॥

एतत्सर्वं मनसिकृत्याह—

चैत्यानां खलु निश्रितेतरतया जेदेऽपि तन्त्रे स्मृतः, प्रत्येकं लघुबृहद्वचन्द्वनविधिः सास्ये तु यत्संप्रतम् ।

इच्छाकल्पितदूषणेन प्रजनासंकोचनं सर्वतः, स्वाप्तीष्टस्य च वन्दनं तदपि किं शास्त्रार्थबोधोचितम् ७१

व्याख्या--खलु निश्चये चैत्यानां निश्चितेतरतया निश्चितानिश्चिततया भेदेऽपि । तन्त्रे शास्त्रे प्रत्येकं लघुवृद्धवन्दनविधिः स्मृतः । अथ साम्ये तु प्रायस्तुल्यत्वे तु सांप्रतं विपमदुःपमाकाले यत् भजनायाः संकोचनं संक्षेपणं कृतमस्ति । केन ? इच्छा० इच्छाकल्पितं यदूपणं अन्यगच्छीयत्वादिकं तेन कृत्वा बहुभिः अशैलुम्पकतां समाश्रितमित्यर्थः । च पुनः यत् स्वाप्तीष्टस्य स्वेच्छामात्रविषयस्य वन्दनं स्मृतं तदपि किं शास्त्रार्थबोधस्य उचितं ? नैवोचितमस्ति कतिपयमुग्धवणिगंध-नमात्रफलत्वादिति भावः ॥ ७२ ॥

उक्तार्थे काकुब्जग्रन्थमेव कंठेन स्पष्टीकर्तुमाह--

चैत्यानां न हि लिङ्गिनामिव नतिर्गच्छान्तरस्योच्चितेत्येतावद्धचसैव मोहयति यो मुग्धाजनानाग्रही ।

तेनावश्यकमेव किं न ददृशे वैषम्यनिर्णायकं, लिङ्गे च प्रतिमासु दोषगुणयोः सत्त्वादसत्त्वात्तथा ७३

व्याख्या--इति एतावद्धवसा कृत्वा यो मुग्धान् जनान् मोहयति विपर्ययति । इतीति किं ? गच्छान्तरस्य चैत्यानां नतिर्नहि उचिता । केपाभिव लिङ्गिनामिव, गच्छान्तरस्येति संवध्यते । अत्रपञ्चावयवप्रयोग एवं कर्तव्यः--गच्छान्तरीया प्रतिमा न वन्दनीया, गच्छान्तरपरिगृहीतत्वात्, यो यो गच्छान्तरपरिगृहीतः स सोऽवन्दनीयः, यथाऽन्यगच्छसाधुरिति । पुनः अस्मद्गुरुगिर्यदुक्तं तत्सत्यं । कीदृशः ? य आग्रही अभिनिवेशमिध्यात्ववान् । तेन किमात्रश्यकमेव आवश्यकनिर्णयकार्यं

शास्त्रमेव न ददृशे न ददृष्टं ? । कीदृशं आवश्यकं ? वैषम्यनिर्णायकं । कस्मात् ? लिङ्गे च दोषगुणयोः सत्त्वात् तथा प्रतिमासु दोषगुणयोरसत्त्वात् अजीवत्वात् भात्रारोपोऽस्त्वन्यः ॥ ७३ ॥

उक्तमेव विवेचयन् वादिनो मुग्धतां दर्शयति—

लिङ्गे स्वप्रतिबद्धबुद्धिकलनाद्भाज्या प्रवेष्ट्वन्ध्यता, सैकान्तात्प्रतिमासु ज्ञावन्नगवद्भ्रूयो गुणोद्बोधनात् । तुल्ये वस्तुनि पापकर्मरहिते ज्ञावोऽपि चारोप्यते, कूटद्रव्यतया धृतेऽत्र न पुनर्मोहस्ततः कः सताम् ७४

व्याख्या—लिङ्गे वन्द्यता भाज्या भजनीया भवेत् । कस्मात् ? स्वप्रतिबद्धः स्वसम्बन्धी यो धर्मः सन् असत्त्वात्तत्कलनात्तस्मरणादेकसम्बन्धिज्ञानेऽपरसम्बन्धिस्मृतिन्यायात् लिङ्गात् स्वप्रतिबद्धसद्धर्मोपस्थितौ तदालम्बनतया तस्य वन्द्यता, असद्धर्मोपस्थितौ च तदालम्बनतया निन्द्यता इत्यर्थः । प्रतिमासु सा वन्द्यता एकान्तादस्ति । कस्मात् ? भावभगवत्सम्बन्धिनो ये भूयांसो गुणास्तेषामुद्बोधनात् । च पुनः । तुल्ये उभयाभावेन आकारसाम्यवति पापकर्मरहिते सावद्यचेष्टारहिते एवंविधे वस्तुनि भावोऽपि आरोप्यते । पुनः कूटद्रव्यतया धृते अत्र वस्तुनि भावो नारोप्यते अङ्गारमर्दके इव भावाचार्य्य गुण इति । ततः कारणात् सतां शिष्टानां कः मोहः अस्ति ॥ ७४ ॥

एव सति प्रतिष्ठावैयर्थ्यमित्याशङ्क्य समाधत्ते—

नन्वेवं प्रतिमैकतां प्रवदतामिष्टा प्रतिष्ठाऽपि का, सत्यं सात्मगतैव देवविषयोद्देशेन मुख्योदिता ।

यस्याः सा वचनानलेन परमा स्थाप्ये समापत्तितो, दग्धे कर्ममले ज्वेत्कनकता जीवायसः सिद्धता ७५
 व्याख्या—ननु एवं आकारमानेन प्रतिमायाः एकतां बंधताप्रायोजिकां वदतां युष्माकं प्रतिष्ठाऽपि का इष्टा स्यात् ? न
 काचिदित्यर्थः । तद्वैयर्थ्यं स्यादिति । अत्रोत्तरं—सत्यं सा प्रतिष्ठा देवविषयोद्देशेन आत्मनि अधिगता एव आत्मनिष्ठा एव मुख्या
 प्रतिष्ठा कथिताऽस्ति, विधिना जनितस्य आत्मगतातिशयस्य अदृष्टारूपस्य पूजाफलप्रयोजकत्वात् । अत एवात्मगतातिशयस्य
 समानाधिकरणपर्यन्तिकमुक्तिफलकत्वमप्युपपद्यते । तदाह—यस्याः प्रतिष्ठायाः सत्त्वात् सा प्रतिष्ठा परमा भवेत् । किं स्व-
 रूपा प्रतिष्ठा ? जीवायसः जीवरूपलोहस्य सिद्धतारूपा कनकता । कस्याः ? स्थाप्ये परमात्मनि समापचितः समापत्तिमासाद्य ।
 कस्मिन् सति ? कर्ममले दग्धे सति । केन ? वचनानलेन नियोगनाक्याग्निना ॥ ७५ ॥

नन्वेवमात्मनः प्रतिष्ठितत्वेऽपि प्रतिमाया अप्रतिष्ठितत्वं स्यात्, प्रतिष्ठाकर्तृगनादृष्टक्षये प्रतिमायाः पूज्यताऽनापत्तिश्चेत्यत आह—
 विम्बेऽसावुपचारतो निजहृदो ज्ञावस्य संकीर्त्यते, पूजा स्याद्विहिता विशिष्टफलदा द्राक् इत्यत्रिज्ञा यथा ।

तेनास्यामधिकारिता गुणवतां शुद्धाशयस्फूर्त्ये, वैगुण्ये तु ततः स्वतोऽद्भुपनतादिष्टं प्रतिष्ठाफलम् ७६

व्याख्या—विम्बेऽसौ प्रतिष्ठा संकीर्त्यते । कस्मात् ? निजहृदो निजहृदयमस्वन्धिनो भावस्य अध्यनसायस्य उपचारात् ।
 यथा द्राक् शीघ्रं प्रत्यभिज्ञा या पूजा विहिता कृता विशिष्टफलदा स्यात् विशिष्टं फलमाकारभात्रालम्बनाध्यवतायफलातिशायि,
 तथा च प्रतिष्ठितविषयकं यथार्थं प्रत्यभिज्ञानमेव पूजाफलप्रयोजकमिति । तेन अस्यां प्रतिष्ठायां गुणवतां प्रशस्तगुणानां कर्तृणां

अधिकारिताऽस्ति । कस्यै ? शुद्धा० शुद्धस्य विशिष्टस्य आशयस्य स्फूर्तये उपस्थितये विशिष्टगुणवत्प्रतिष्ठिता इयमिति प्रत्याभिज्ञाने विशिष्टाध्यवसायस्य प्रत्यक्षसिद्धत्वात् । अथ वैगुण्ये तु प्रतिष्ठाविधिसामग्र्यसंपत्तौ तु ततः प्रत्याभिज्ञानात् । स्वतोऽपि उपनतात् बाह्यसामर्थ्यो विना मनसोऽप्युपस्थितात् प्रतिष्ठाफलमिष्टं । कटुकदिग्मन्वरप्रतिष्ठितद्रव्यलिङ्गद्रव्यनिष्पन्नव्यतिरिक्ताः सर्वा अपि प्रतिमा वन्दनीया इति । वचनप्रतिष्ठाऽपि फलावहेत्याम्नायविदः । त्रयानादोऽपि कर्तृगतोत्कटदोषज्ञानाच्छुद्धाशयापरिस्फूर्तिः । अत एव साधुवासक्षपादवन्दनीयाः तिष्ठोऽपि वन्दनीयतां नातिक्रामन्तीतिस्मृतिश्रीहीरनामधेयानामाज्ञा हेतु ॥ ७६ ॥

एतेनैव शङ्काशेषोऽपि मुनिरस्य एवेत्याह—

चैत्येऽनायतनत्वमुक्तमथ यतीर्थान्तरीयग्रहात् , तत्किं तन्ननु दुर्मतिग्रहवशाद्दुष्टं श्रयामीति चेत् । साम्राज्ये घटमानमेतदखिलं चारित्रभाजां भवेत्, पार्श्वस्थस्त्वसती सती चरितवद्भो वक्तुमेतत्प्रभुः ॥

व्याख्या—अथ यद्यस्मात् कारणात् चैत्येऽनायतनत्वमुक्तं । कस्मात् ? तीर्थो० तीर्थान्तरीयस्य ग्रहः परिग्रहस्तस्मात् तत्तर्हि ननु इति आक्षेपे, अहं तच्चैत्यं किं श्रयामि ? । कीदृशं चैत्यं ? दुष्टं दोषयुक्तं । कस्मात् ? दुर्म० दुर्मतीनां दुर्बुद्धिनां पार्श्वस्थादीनां यो ग्रहः तद्ग्रहात् इति चेत् । उत्तरमाह—त्वया उच्यमानमेतदखिलं घटमानं युक्तं भवेत् । कस्मिन् ? चारित्र-भाजां साम्राज्ये सम्राट्भावे प्रवर्तमाने सति । विशिष्टगुणपक्षपातस्य सर्वेषां सुकरः, पार्श्वस्थस्तु भवान् अशून्यधर्मसागरः पार्श्व-स्थमध्यवर्ती एतन्निदिष्टं असती सती चरितवत् सती चरित्रं नो वक्तुं प्रभुः न समर्थः स्यात् ॥ ७७ ॥

उपसंहरति—

सर्वासु प्रतिमासु नाग्रहकृतं वैषम्यमीक्षामहे, पूर्वाचार्यपरम्परागतगिरा शास्त्रीययुक्त्याऽपि च ।
इत्थं चाविधिदोषतापदलनं शक्ता विधातुं विधिस्वेरोज्जागरागसागरविधुज्योत्स्नेव ऋक्तिप्रथा ॥७७॥

॥ इति धर्मसागरमतं निराकृतम् ॥

० —वयं सर्वासु निश्चिन्तानिश्चिन्तादिमेदमिचासु प्रतिमासु आग्रहकृतं स्वमत्येक्षितं वैषम्यं विषपत्वं न ईक्षामहे सर्वत्र साम्यमेव प्रमाणायाम इति । कया ? पूर्वाचार्यपरंपरया आगता या गीः तथा परंपरागमेनेत्यर्थः । च पुनः शास्त्रीया या युक्तिस्तयापि । इत्थं च एवं व्यवस्थिते च ऋक्तिप्रथा प्रथमाना भक्तिः शक्ता सपर्या दर्शते । कीदृशी भक्तिप्रथा ? विधि० विधौ विधाने स्वेरोज्जागरो यथेच्छप्रवृद्धिमान् यो राग एव सागरस्तास्मिन् विधुज्योत्स्ना इव चन्द्रचन्द्रिका इव । किं कर्तुं ? विधातुं । किं मति ? अविधिदोषतापदलनं अविधिदोषतापस्य परितापकारिणोऽविध्यनुमोदनप्रसंगस्य दलनं ॥ ७८ ॥

॥ इति धर्मोत्तरसागरीयमतं निराकृतम् ॥

वपस्थितया भक्त्या प्रणुव इव भगवत्प्रतिमाभेवाभिष्टोति—

उत्फुल्लामिव मालतीं मधुकरो रेवामिवेभः प्रियां, माकन्ददुममञ्जरीमिव पिकः सौन्दर्येभ्रान्जं मधौ ।
नन्वच्चन्दनचारुनन्दनवनीभूमीभिव द्योः पतिस्तथैशप्रतिमां न हि क्षणमपि स्वान्ताद्भिमुञ्चाम्यहम् ७९

व्याख्या—अहं तीर्थेशप्रतिमां क्षणमपि स्वान्ताश्चिचात् न मुञ्चामि न त्यजामि, किं तु विषयान्तरसञ्चारविरहेण सदा ध्यायामीति ध्वन्यते । कां क इव ? उत्फुल्लां मालतीं मधुकर इव ? भ्रपर इव, स हि मालवीगुणव्रस्तदसंपचावपि तत्पक्षपातं

न परित्वजति । तथा मिया मनोहारिणी रेवामिव इधः हस्ती, तस्य तद्ग्रहनक्रीडयैव रत्युत्पत्तेः । तथा माकन्दद्रुमपञ्जरी
सहकारतस्मञ्जरी । कीदृशी ? मधौ वसन्ते सौन्दर्य भजतीत्येवंशीला । पिक इव कोकिल इव । स हि सहकारमञ्जरीकषाय-
कण्ठः कककाककीककककैर्पद्यति च यूनां मन इति । तथा द्योः पतिरिन्द्रः नन्दद्विश्वन्दनैश्वर्यो या नन्दनवनीभूमीमिव
(भूमी तामिव) । स हि मियाविरहतापमपि तवारिमचपत्कारदर्शनाद्विस्मरतीति । अत्र रसनोपमालङ्कारः ॥ ७९ ॥
माहोदामववानलप्रशमने पार्थोदवृष्टिः शमश्रोतोनिर्जरीणी समीहितविधौ कडपडुवह्विः सताम् ।
संसारप्रबलान्वकारममने मार्चण्डवण्डद्युतिर्जेनी मूर्तिरुपास्यतां शिवसुखे न्नव्याः पिपासाऽस्ति चेत् ७०

व्याख्या—भो भव्या भवद्भिः एतादृशी जैनी जिनसम्बन्धिनी मूर्तिः उपास्यतां सेव्यतां, कीदृशी जैनी मूर्तिः ? मोहो
मोह एव य उदापो दवानलः सकलश्रमवन्धोषकत्वात्तस्य प्रशमने पार्थोदवृष्टिः मेघवृष्टिः । पुनः कीदृशी ? शमश्रोतसो निर्म-
रिणी नदी तत्रवाहकत्वात् । पुनः कीदृशी ? समी० समीहितस्य वाञ्छितस्य विधौ विधाने सतां शिष्टानां कल्पद्रुवह्विः
सुरतरहृत्वा, अविश्वम्बेन सर्वसिद्धिकरत्वात् । पुनः कीदृशी ? संसा० संसार एव यः प्रबलान्वकार उल्कटं तमः तस्य मयनेऽप-
नयने पार्थण्डस्य सूर्यस्य चण्डद्युतिः तीव्रप्रभाविषेकवासरतारुण्ये मोहच्छायाया अप्यनुपलम्भात् इति । चेत् यदि शिवसुखे
सुक्तिशर्मणि वः युष्माकं पिपासा उल्कटेश्छाऽस्ति । रूपकमलङ्कारः ॥ ८० ॥
॥ अय पौशचन्द्रमतं निराकरोति ॥

एवं वृत्तद्वयेन भगवन्मूर्तिं स्तुत्वा, वादान्तरमारभते—

श्राद्धेन स्वजनुःफले जिनमतात्सारं गृहीत्वाऽखिलं, त्रैलोक्याधिपपूजने कलुषता मोक्षार्थिना मुच्यताम् ।
धृत्वा धर्मधियं विशुद्धमनसाऽव्यस्तवेत्यज्यताम्, मिश्रोऽसाविति लम्बितः पथि परैः पाशोऽपि चाशोन्नतः ।

व्याख्या—श्राद्धेन श्रद्धावता उपासकेन मोक्षार्थिना सता त्रैलोक्याधिपपूजने कलुषता सशङ्कता मुच्यतां त्यज्यतां त्रैलो-
क्याधिपस्य त्रिजगतोऽधिकं रक्षितुः, अत एव सर्वाराध्यस्य पूजने इति समासः । किं कृत्वा जिनमतात् जैनप्रवचनात् अखिलं सारं
तात्पर्यं गृहीत्वा । कीदृशो त्रैलोक्याधिपपूजने? स्वजनुःफले स्वजनुषो मनुजावतारस्य फले । पुनः श्राद्धेन अशोभनः पाशोऽपि त्यज्यतां
द्रव्यस्तवे धर्मधियं धर्मत्वबुद्धिं धृत्वा । केन ? विशुद्धमनसा विशुद्धेन मनसा कृत्वा । कीदृशः पाशः ? परैः मतिभिः पथिमार्गे
इति लम्बितः । इतीति किं ? असौ द्रव्यस्तवः मिश्रः धर्मार्थोभयरूपः इति पाशचन्द्राभ्युपगम्य पाशत्वेनाध्यवसानं मुच्यजन-
मृगपातनध्रौव्यमभिव्यनक्ति ॥ ८१ ॥

उक्तं मिश्रत्वमेव पक्षचतुष्टयेन विकल्प्य खण्डयितुमुपक्रमते—

भावेन क्रियया तयोर्ननु तयोर्मिश्रत्ववादे चतुर्भङ्ग्यां नादिम एकदाऽनज्जिमत्तं येनोपयोगद्वयम् ।
भावो धर्मगतः क्रियेतरगतेत्यल्पो द्वितीयः पुनर्भावादेव शुभ्नात्क्रियागतरजोहेतुस्वरूपक्षयात् ॥८२॥

व्याख्या—ननु इति पूर्वपक्षे । भावेन क्रियया च तयोः भाविक्रिययोः द्रव्यस्तवे तयोः धर्मार्थयोर्मिश्रत्वे चतुर्भङ्ग्यां ।
कोऽर्थः ? चतुर्भङ्गाः सन्ति—भावो धर्मगतः भावोऽधर्मगतः १, भावो धर्मगतः क्रियाऽधर्मगतः २, भावोऽधर्मगतः क्रिया धर्म-
गता ३, क्रिया धर्मगता क्रियाऽधर्मगता ४ इति । एषु चतुर्भङ्गेषु आदिमः पक्षो भावेन भावस्य मिश्रत्वमित्याकारो न घटते ।

कस्माद्धेतोः ? येन एकदा उपयोगद्वयं अनभिमतं अनिष्टं, द्रव्यस्तत्वारम्भोपयोगयोर्गोपद्याभावात् न भावयोर्मिश्रत्वं । अना-
रम्भे हि यत्नवान् न आरम्भे उपयुज्यते स्वैर्येऽतिचारभिर्योऽप्यभावादिति सूक्ष्मदृष्ट्या भावनीयमिति प्रथमभङ्गः ? । भावो
धर्मगतः क्रिया इतरगता आरम्भाख्याऽधर्मगता पुनरयं भङ्गोऽल्पः असौक्ष्म इत्यर्थः । कुतः ? शुभात् भावात् एव क्रियागतं
यत् रजोहेतुस्वरूपं अशुभभावद्वारकत्वं तस्य क्षयात् । क्रिया हि अशुभभावद्वारा अधर्मस्य शुभभावद्वारा च धर्मस्य कारणं न स्वरूपतः ८२

द्वितीयपक्षानभ्युपगमे एव वादिनोऽनिष्टापत्तिमाह—

वाहिन्युत्तरणादिके परपदे चारित्रिणामन्यथा, स्यान्मिश्रत्वमपापभावमिलितां पापक्रियां तन्वताम् ।
किंचाकेवलिनं विचार्य समये द्रव्याश्रवं भाषितं, शुद्धं धर्ममपश्यतस्तनुधियः शोकः कथं गच्छति ८३

व्याख्या—अन्यथा उक्तानभ्युपगमे स्वरूपत एवाश्रवत्वाभिमतस्य धर्मत्वोक्तौ चारित्रिणां भावसाधूनां मिश्रत्वं स्यात् ।
कस्मिन् ? वाहिन्युत्तरणादिके नद्युत्तारमुखे परपदेऽपवादमार्गे । चारित्रिणां किं कुर्वतां ? । पापक्रियां नद्युत्तारादिरूपां कुर्वतां ।
कीदृशीं पापक्रियां ? । अपा० अपापो धर्मकस्वभावो यो भावः पुष्टालम्बनाध्यवसायः तन्मिलितामिति । अत्र मिश्रत्वं मिश्र-
पक्षाश्रयणं परस्यापि न इष्टं, साधूनां धर्मकपक्षाभ्युपगमात् । तस्मात् न धर्मभावे स्वरूपतः सावद्यक्रियामिश्रणं द्रव्यस्तव इति
गमार्थः । अभ्युच्चयमाह—किं चाकेवलिनं केवलियर्थन्तं समये सिद्धान्ते द्रव्याश्रवं भाषितं विचार्य तावत् शुद्धं धर्मं अपश्यतः
तनुधियः तुच्छबुद्धेः नरस्य शोकः धर्मपक्षस्थानोच्छेदजनितवैकल्यलक्षणः कथं गच्छतु ? न कथंचित् । अत एव सुन्दररवि-
रयोगिकेवलिवेव सर्वथा संवरो मत इति सूक्ष्माघ्राणेन आकेवलं देशविरतिमेव संभावयति “जावं च णं एस जीवे एयइ वेइ ताव च

णं आरंभइत्ति' । एवं द्रव्यभावमिश्रता केवलिन्यपि संजाता पाशोऽपि 'सोरस्ताडं शोचयन् केन वार्यतामिति तेन मिश्रत्वं न ॥८३॥
वादी प्रसङ्गं समाधत्ते—

वाहिन्युत्तरणादिकेऽपि यतनाभागे विधिर्न क्रियाभागे प्राप्तविधेयता हि गदिता तन्त्रेऽखिलैस्तान्त्रिकैः ।
हिंसा न व्यवहारतश्च गृहिवत्साधोरितीष्टं तु नो मिश्रत्वं ननु नो मते किमिह तद्दोषस्य संकीर्तनम् ८४

व्याख्या—वादी स्वमतं समर्थयति, तदाह—वाहिन्युत्तरणादिके नद्युत्तरणादिकेऽपि कर्मणि यतनाभागे विधिरस्ति, अप्राप्तत्वात् । क्रियाभागे तु न विधिरस्ति । हि यतः तन्त्रे शास्त्रेऽखिलैः तान्त्रिकैः अप्राप्तविधेयता गदिता । “ अप्राप्तप्रापणं विधिः ” इति मीमांसाव्यवस्थितेः । अयं चेह न्यायोऽस्माधिराश्रियते, यतना च भाव इति न तेन मिश्रता अन्यैव मिश्रण-संभवात् । तर्हि नद्युत्तरादिक्रियैव मिश्रता स्यात् । तत्राह—गृहिवत् साधोः हिंसा नद्युत्तरादिक्रिया न भवति । कस्मात् ? व्यवहारतः व्यवहारनयाच्च गृहिसाध्वोर्यतनाऽयतनाभ्यामेव व्यवहारविशेषादिति । ततो हिंसाभिश्रणाभावात् नो नैव मिश्रत्वं इष्टं अस्ति । ननु इत्याक्षेपे । नः अस्माकं किं इह तद्दोषस्य संकीर्तनं, भवतां द्रव्यस्त्वे तु साधुचितयतनाऽभावादवर्जनीयैव हिंसिति मिश्रपक्ष इति वादिन उल्लेखः । अथ अग्रतनकाव्ये उत्तरम् ॥ ८४ ॥

एतद्द्रूपयति—

हिंसा सद्रथवहारतो विधिकृतः श्राद्धस्य साधोश्च नो, सा लोकव्यवहारतस्तु विदिता बाधाकरी नोभयोः
इच्छाकल्पनयाऽभ्युपेत्य विहिते तद्यथा तदुत्पादनोत्पत्तिभ्यां तु भिदा न काऽपि नियतव्यापारके कर्मणि ॥

नम

व्याख्या—ग्रन्थकारो वादिमतं दूषयति—विधिं करोतीति विधिकृतस्य विधिकृतः श्राद्धस्य साधोश्च हिंसा नो नैव भवति । कस्मात् ? सद्व्यवहारतः सिद्धान्तव्युत्पन्नजनव्यवहारतः प्रवृत्तयोगेन प्राणव्यपरोपणस्यैव तन्मते हिंसात्वात् स्वगुणस्थानो-चितयतनया प्रमादपरिहारस्य चोभयोरविशेषात् धर्मकर्मणि हिंसा नास्त्येवेति स्थितं । अथ लोकव्यवहारतस्तु बाह्यलोकव्यवहारा-पेक्षया सा परमाणव्यपरोपणरूपा हिंसा उमयोर्गृहिसाध्वोर्वाधाकरी न मिश्रपक्षप्रवेशकरी न स्यात् । अथ तदुत्पादनोत्पत्तिभ्यां तु भिदा काऽपि तथ्या नास्ति । कस्मिन् ? इच्छाकल्पनया स्वरसपूर्व्या इच्छया अभ्युपेत्य विहिते नियतव्यापारके अवर्जनीय-हिंसासम्बन्धे कर्मणि, अपि तु स्वकपोलकल्पनया मुग्धमनोविनोदमात्रमिति भावः ॥८५॥

अपवादप्राये कर्मणि न विधिः, किं तु यतनाभाग एव स्वच्छन्दप्राप्तया तत्र मिश्रत्वं स्यादत्राह—

“इत्थेऽपि विधेयता वचनतः सिद्धा लिङ्गार्थिमिका, भागे बुद्धिकृता यतः प्रतिजनं चित्रा स्मृता साऽऽकरे ।
नोचेज्जैनवचः क्रिया नयविधिः सर्वश्च मिश्रो भवेदित्थं भेदमयं न किं तव मतं मिश्राद्धं लुम्पति ८६॥

व्याख्या—पूर्णेऽर्थेऽयमाणे यतनाविधिषु कर्मणि लिङ्गार्थिमिका लिङ्गर्थस्वरूपा विधेयता सिद्धाऽस्ति । केन ? वचनतः श्रुतिमात्रेण प्रवर्तनाया एव तदर्थत्वात् । या च बुद्धिकृता विधेयता विशेषरूपाऽस्ति सा भागे भवतु, न तावता क्षतिः, यतः सा प्रतिजनं प्रतिपाद्यं चित्रा स्थिता स्मृता । कस्मिन् ? आकरे स्याद्वादरत्नाकरे स्वपरव्यवसायि ज्ञानं प्रमाणमिति । नो चेदेवं यतना क्रियाभागाभ्यां मिश्रत्वं तदा तत्प्रतिपादकं जैनं वचः क्रिया नयविधिश्च सर्वो मिश्रो भवेत् । इत्थं च धर्मपक्षोऽपि ताभ्यां भागाभ्यां मिश्रो भवेदिति मिश्राद्धं स्यात्, इतरद्वयलोपेन तदेकशेषात् । तथा च तन्मिश्राद्धं तव मतं भेदमयं पक्षत्रय-

प्रतिपादकं कथं न लुम्पति ? स्वशस्त्रं स्वोपघातायेति न्यायस्तावापन्न इति भावः । इति द्वितीयभङ्गः समर्थितः २ ॥ ८६ ॥

तृतीयपक्षमधिकृत्याह—

ज्ञावोऽधर्मगतः क्रियेतरगतेत्यत्रापि प्रङ्गे कश्चं, मिश्रत्वं तमधर्ममेव मुनयो ज्ञावानुरोधाद्विडुः ।

भवत्याहंप्रतिमार्चनं कृतवतां न स्पृश्यमानः पुनर्भावाश्चित्तमिवाग्रहाविलिधिया पापेन संलक्ष्यते ८७

व्याख्या—भावोऽधर्मगतः, क्रिया इतरगता धर्मगता इत्यत्रापि तार्तीयिके भङ्गे मिश्रत्वं कथं स्यात् ? यतो भावानुरो-
धात् तं अधर्ममेव मुनयो विदुः दुष्टभात्रपूर्विकाया विहिताक्रियाया अपि प्रत्यवायवहुलत्वेनार्थमत्वात् । अत एव निह्वादीनां
निर्ग्रन्थरूपस्य दुरन्तसंसारहेतुत्वेनार्थमत्वमिति । अथ भक्त्या उपलक्षणः विधिना च अहंप्रतिमार्चनं कृतवतां भव्यप्राणिनां
भावः पापेन न स्पृश्यमानः संलक्ष्यते । व्यतिरेकदृष्टान्तमाह—किमिव चित्तमिव, यथाऽऽग्रहाविलिधिया अभिनिवेशमलीयस-
बुद्धीनां चित्तं पापेन स्पृश्यमानं संलक्ष्यते तथा न भक्तिकृतां भाव इति योजना । अथ पुष्पाद्युपमर्दयामि ततः प्रतिमां पूज-
यामि इति भावः पाप स्पृष्टो लक्ष्यते एवेति चेत् तर्हि नदीजलजीवान् उपमृद्नामि इति । ततो नदीमुत्तरीयं विहारं कुर्वे इति
साधोरपि दुष्टः स्यात् इति तृतीयभङ्गः निराकृतः ॥ ८७ ॥

तुरीयं विकल्पमपि निराकुर्वन्नाह—

धर्माधर्मगते क्रिये च युगपद्धत्तो विरोधं मिथो, नाप्येते प्रकृतस्थले क्वचिदतस्तुर्योऽपि भङ्गो वृथा ।

शुद्धाशुद्ध उदाहतो ह्यविधिना योगोऽर्चनाद्यश्च यः, सोऽप्येको व्यवहारदर्शनमतो नैव द्वयोर्मिश्रणात् ॥

व्याख्या—धर्माधर्मगते च क्रिये मिथो युगपद्विरोधं धत्तः, भिन्नविषयक्रियाद्वयस्य एकसमयनिषिद्धत्वात् । अपि पुनः एते धर्माधर्मगतक्रिये कर्तृपदं प्रकृतस्थले द्रव्यस्त्वस्थाने क्वचित् न स्तः । अतः कारणात् तुर्योऽपि भङ्गो ह्ययाऽस्ति मिश्रपक्षसमर्थ-
नाय मृषोपन्यास इति । शुद्धशुद्धयोगः शास्त्रोक्त एवेति तत्र तुर्यभङ्गावकाशः किं न स्यादत्राह—हि निश्चितं अविधिना जिनार्चनाद्यश्च यः शुद्धशुद्धो योग उदाहृतः कैथितोऽस्ति, सोऽपि योगः व्यवहारदर्शनमतः अस्ति, द्वयोर्मिश्रणात् नैवास्ति शुद्धा-
शुद्धयोर्विरोधात् इति दत्तो मिश्रपक्षजलाञ्जलिरिति चतुर्थभङ्गो निराकृतः ॥ ८८ ॥

निश्चयतस्तुः शुद्धाशुद्धयोगो नास्त्येवेत्याह—

ज्ञावद्रव्यतया द्विधा परिणतिः प्रस्पन्दरूपाः स्मृता, योगास्तत्र तृतीयराश्यकथनादाद्येषु नो मिश्रता
नैवान्त्येष्वपि निश्चयादिति विषोद्धारः कथंते ब्रमो, निष्पीता किमु न क्षमाश्रमणगीः सद्भाष्यसिन्धोः

व्याख्या—परिणतिः मनोवाक्काययोगनिबन्धाध्यवसायरूपं भावकरणं परिणतिः मनोवाक्कायद्रव्योपष्टम्भजनिता या
वाह्यक्रियाः परिस्पन्दरूपास्तल्लक्षणाः योगाः भावद्रव्यतया द्विधा स्मृताः । परिणतिरपि द्विधा योगा अपि द्विधा इत्यर्थः । तत्र
आद्येषु भावयोगेषु मिश्रता नो भवति । कस्मात् ? तृतीयराशेः अकथनात् शुभान्यशुभानीति द्विविधान्येवाध्यवसायस्थाना-
न्युक्तानि, न तु तृतीयो राशिरिति । अन्येषु द्रव्ययोगेष्वपि निश्चयात् मिश्रता नैव भवति इत्येवं ते तव को भ्रमो भ्रान्तप्र-
योगो विषोद्धारः अस्ति । किमु क्षमाश्रमणगीः जिनभद्रगणिक्षमाश्रमणवाणी न निष्पीता ? । कीदृशी वाणी ? सद्भा० सद्भाष्यं
यद्विशेषावश्यकं तदेव सिन्धुः समुद्रः तस्य सुथाऽमृतं, तत्पाने हि भ्रमविषोद्धारो न स्यात् ॥ ८९ ॥

—खलुतावितार इत्याह—

किं च संकीर्णकर्मरूपफलाभावदपि संकीर्णयोगो नास्तीति द्रव्यस्तत्र मिश्रपक्षोक्तिप्रौढिः खलुतावितार इत्याह—

मिश्रत्वे खलु योगभावविधया कुत्रापि कृत्ये न वेन्मिश्रं कर्म न वध्यते च शबलं तत्संक्रमात्स्यात्परम् ॥
तद्द्रव्यस्तवमिश्रतां प्रवदता किं तस्य वाच्यं फलं, स्वव्युद्ग्राहितमटुपर्षदि मदान्मूर्धानमाधुन्वताएण ॥

व्याख्या—खलु निश्चये कुत्रापि कृत्ये योगभावविधया मिश्रत्वेऽङ्गीक्रियमाणे फलत्वेनाङ्गीक्रियमाणं मिश्रं कर्म न भवेत् तत्र वध्यतो नास्तीत्याह—न वध्यते च शबलमिति शबलं कर्म न वध्यते । कथं तर्हि मिश्रमोहनीयं प्रसिद्धं ? तत्राह— परं केवलं तत् मिश्रं संक्रमात् स्यात् । तत्तस्मात् द्रव्यस्तवमिश्रतां प्रवदता तस्य द्रव्यस्तवस्य फलं वध्यमानं कर्म वाच्यं शुभमशुभं वा तावन्न भवति अनुरूपत्वात् मिश्रं च वध्यमानं अभ्युपगच्छतः कृतान्तः कुप्येत् इत्यत्र तूष्णीमेव स्थेयंत्वया । कीदृशेन ? स्व० व्युद्ग्राहिता ये मूढास्तेषां पर्षदि मदात् बुद्धिगारवात् मूर्धानं शिर आधुन्वता कम्पयताऽयमनुभावो मदस्येति ॥ ९० ॥

ननु न्यायस्तावन्मुद्धानां कूटपाशाया इत्यभिन्नसूत्रादेशेन श्राद्धानां मिश्रपक्ष एवेति पठ्यन्तः तदधिकृतद्रव्यस्तवस्य भिन्नत्वं रोचयाम इति चेद्दोषो दुराशयसिद्धान्ततात्पर्यपरिज्ञानमनुपासितगुरुकुलस्य तत्र कथंकारं संभवति ? तत्र हि व्यवहारनयादेशेन वन्धानौपयिकं पक्षत्रयोपवर्णनं कृतं, सङ्ग्रहनयादेशेन तु फलापेक्षया विध्युत्प्रेति पूजापोषधयोः को विशेषः श्राद्धानां मिश्र-पक्षस्येत्यभिप्रायवानाह—
सिद्धान्ते परिज्ञापितो हि गृहिणां मिश्रत्वपक्षस्ततो, वन्धानौपयिको विरत्यविरतिस्थानान्वययोऽपेक्षया ।

अन्तर्जावित एव सोऽपि पुरतो धर्मं फलापेक्षया, पूजापौषधतुल्यताऽस्य किमु न व्यक्ता विशेषैद्विषाम्॥

व्याख्या—अधर्मपक्षः धर्मपक्षः इति पक्षत्रयं, तत्र धर्माधर्मपक्षमाह—हि निश्चितं सिद्धान्ते सूत्रकृतोरूपे ततः शृङ्गो मिश्रत्वपक्षो वन्द्याननुगुणं परिभाषितः संकेतितः अस्ति । कया ? विर० वित्यविरतिस्थानयोर्योऽन्वयानुगमः तदुत्प्रेक्षया स्वरूपमात्रेणेति यावत् । सोऽपि परिभाषितमिश्रपक्षोऽपि पुरतोऽग्रे फलापेक्षया धर्मोऽन्तर्भावित एवास्ति । ततोऽस्य शृङ्गः विशेषेक्षिणां विशेषदर्शिनां पूजापौषधयोस्तुल्यत्वं किमु न व्यक्ता ? अपि तु व्यक्ताऽस्ति । कस्मात् ? वाग्यवहारतो मिश्रपक्षस्य निश्चयतश्च धर्मत्वस्य हेतोरिति । सूत्रकृते हि पक्षत्रयव्याख्यानं मूलदृष्टितो ज्ञेयं ॥९१॥

अत्र हि कुर्वीथिकदृष्टयनुगत आचारोऽधर्मः स्वसमयानुगतश्च धर्मः प्रतीयते इति एतत्सर्वमभिप्रेत्य भक्तिरागप्रतिबन्धा

*

द्रव्यस्त्वे धर्मपक्षं बलात्परमङ्गीकारयन्नाह—

हिंसांशो यदि दोषकृत्तव जड इव्यस्त्वे केन तन्मिश्रत्वं यदि दर्शनेन किमु तद्भोगादिकालेऽपि न । भक्त्या चैन्ननु साऽपि का यदि सती रागो भवाङ्गुतदा, हिंसायामपि शस्तता नु सहशीत्यत्रोत्तरं मृग्यते॥

॥ इति पाशदोषाकरस्य मतं निरस्तम् ॥

व्याख्या—हे जड यदि द्रव्यस्त्वे हिंसांशो दोषकृत् मिश्रत्वकृत् स्यात्, तदा केन तन्मिश्रत्वं भवेत् ? न तावद्देशसंयमेन चतुर्थगुणस्थानगतेः । यदि च दर्शनेन सम्यक्त्वेन मिश्रत्वं तदा भोगादिकालेपि तन्मिश्रत्वं किं न स्यात् ? चेद्यादि भक्त्या मिश्रत्वं त्वयोच्यते, तर्हि सापि भक्तिरपि च का ? । यदि भक्ती रागो मतस्तदा भवाङ्गु रागद्वेषयोरेव संसारमूलत्वात्, तदा

द्वाभ्यां संसारान्तर्गताभ्यां अर्थमपक्ष एवोक्तदः स्यादिति को मिश्रावकाशः ? । मशस्तरागत्वाद्भक्तिर्न भवाङ्गमिति चेत्तर्हि द्रव्यस्तवानुगता हिंसायामपि शस्तता सदृशी अस्ति । अत्र तत्र किमुत्तरमिति मृष्यते, तत्र च सम्यगुत्तरं वर्षसहस्रेणापि न परेण दातुं शक्यमिति मोक्षार्थिभिरस्मदुक्त एव पन्थाः श्रद्धेयः । एतेन षट्पुरुषीप्रदर्शनेन श्रमणोपासकानां न द्रव्यस्तवाधिकार इति कापुरुषस्य पाशस्य मतं निरस्तं ॥ अत्र काव्यानि—

अयमतिविशदो विचारमार्गः, स्फुरति हृदि प्रतिभालुषां मुनीनाम् । जडमतिवचनैस्तु विप्रलब्धाः, कति न जडास्तदहो कलिर्वलीयान् ॥१॥ निजमतिरुचितप्रकल्पितार्थैर्विबुधजनोक्तिरिस्क्रियापराणाम् । श्रुतलवमतिहसपामराणां, स्फुरितमन्त्रमुदीक्ष्य विस्मिताः स्मः ॥२॥ विधिवदनुपदं चिष्टन्वते ज्ञा, नयगमभङ्गगभीरमाप्तवाक्यम् । कथमिव भवताद्विनिश्चितार्थं, तदिदमर्थैतुतैर्जनैर्नष्टहीतम् ॥३॥ शिष्ये मूढे गुरौ मूढे श्रुतं मूढमिवाखिलम् । इति शङ्कापिशाचिन्यः सुखं खिलन्तु बालिशैः ॥४॥ स्फुटोदके तर्के स्फुटमभिनवे स्फुर्जति सता, भियं प्राचां वाचां न गतिरिति मूढः प्रलयति । न जानीति चित्रां नयपरिणतिं नापि रचनां, वृथा गव्यग्रस्तः स्थलमखिल-मन्वेष्टि विदुषाम् ॥५॥ शोभते न विदुषां प्रगल्भता, पृष्ठवज्ञजडरागि पर्षदि । पञ्जरे बहुलकाकसंकुले, सङ्गता न हि मराळलालना ॥६॥ कृष्णवासिततयोः स्फुटान्तरे, गीर्गभीरिमगुणे च भेदिनि । यस्य हंसशिंशुकाकशङ्किता, तं धिगस्तु जननीं च तस्य धिक् ॥७॥ अस्तु वस्तु तदर्थो यथा तथा, पण्डिताय जिनवाग्निवे नमः । शासनं सकलपापनाशनं, यद्वशं जयति पारमेश्वरम् ॥८॥

इति ॥९२॥ अत्रातिदेशेन कुमतिशेषं निराकुर्वन्नाह—

एतेनैदमपि व्यपास्तमपरे यत्प्रादुरज्ञाः परं, पुण्यं कर्म जिनांचिनदि न पुनश्चारित्रवद्धर्मकृत् ।

तद्वत्तस्य सरागतां कलयतः पुण्यार्जनद्वारतो, धर्मत्वं व्यवहारतो हि जननान्मोक्षस्य नो हीयते ॥

व्याख्या—एतेन शुद्धजिनपूजाया धर्मत्वव्यवस्थापनेन इदमपि व्यपास्तं निराकृतं, यदपरेऽज्ञा अनधिगतसूत्रतात्पर्याः प्राहुः किं प्राहुः ? जिनार्चनादि पुण्यं कर्म न पुनश्चारित्रवत् धर्मकृत् धर्मकारणं । व्यपासनहेतुमतिदेशप्राप्तं स्फुटयति—हि यतः तस्य जिनार्चनादिकर्मणः तद्वत् चारित्रवत् सरागतां कलयतः रागसहितस्य व्यवहारतो धर्मत्वं न हीयते । कस्मात् ? पुण्यार्जनद्वारतः शुभाश्रव्यापरकत्वेन मोक्षस्य जननात् । यदुवाच वाचकः—“जिनभवनं जिनचिम्बं, जिनपूजां जिनमतं च यः कुर्यात् । तस्य नरामरशिवसुखफलांनि करपल्लवस्थानि ॥ १ ॥” इति ॥ ९३ ॥

लोकोचरलौकिकत्वाभ्यां धर्मपुण्यरूपत्वं तु पूजायामिष्यत एवेत्याह—

या ज्ञानाद्युपकारिका विधियुता शुद्धोपयोगोज्ज्वला, सा पूजा खलु धर्म एव गदिता लोकोत्तरत्वं श्रिता ।
श्राद्धस्यापि सुपात्रदानवदितस्त्वन्यादृशी लौकिकीमाचार्या अपि दानज्ञेदवदिमां जल्पन्ति पुण्याय नः एध

व्याख्या—यां पूजाऽस्ति । कीदृशी ? ज्ञा० ज्ञानादेः आदिना सम्यक्त्वादिग्रहः उपकारिका पुष्टिकारिणी विधियुता विधिसहिता तथा शुद्धोपयोगेन इमां भवजलतराणि भावत्पूजां दृष्ट्वा बहवः प्रतिबुध्यन्तां, षट्कायरक्षाश्च भवन्तु, इत्याद्याकारेण उज्ज्वला ईदृशे (शी) ति । सा पूजा खलु निश्चितं तद्भावपूर्विका असंमोहपूर्विका वा इति धर्म एव गदिता । यतः लोकोत्तरत्वं धिता, एतादृशगुणप्रणिधाना (त) पूजाया आगमैकविहितत्वात्, कस्यापि श्राद्धस्यापि अस्ति । किं वत् ? सुपात्रवत् । नोऽ-

स्माकं आचार्या इतस्तु अन्याहशीं कौकिकीं सामान्यधर्मवचनमाप्तां पूजां दानभेदवत् दानविशेषवत् पुण्याय इच्छन्ति । कस्यापि श्रावकस्य लोकोत्तरा पूजा भवति, यथा सुपात्रे दत्तं दानं मोक्षायेति । तु पुनः कस्यचित् इतराऽन्याहशीं कौकिकीं पूजापुण्याय भवति, यथा दत्तेन दानभेदेन पुण्यं भवति कृषिकरणे इव पलाकं । नियमादत्रानुषङ्गिकोऽभ्युदयः, फलमिह धान्यावाप्तिः, परमं निर्वाणमिव, बीजात् दानविशेषस्य पुण्यत्वं चातुकम्पादानादेः अल्पतरपापबहुतरनिर्जरकारणत्वेन सूत्रोपदिष्टस्य वा दानादिपुण्यमध्ये प्रोक्तं धर्ममध्येऽपि तद्वत्पूजाऽपि स्यादिति परमार्थः ॥९४॥

ननु पूजादानभवचनवासल्यादिकं सरागकृत्यं, तपश्चारित्रादिकं तु वीतरागकृत्यमिति विविक्तविभागो दृश्यते । तत्रार्थं पुण्यं, अन्त्यं धर्मः स्यात् । अत एव धर्मपदार्थो द्विविधः—एकः 'संज्ञानयोगलक्षणोऽन्यः पुण्यलक्षणः इति शास्त्रवाचोसमुच्चये हरिभद्रसूरिभिरुक्तं, ततोऽर्वांगभौमिकस्यं देवपूजादिकर्मणः कथं धर्मत्वं रोचयामस्तत्राह—
पुण्यं कर्म सरागमन्यदुद्धितं धर्मार्थं, शास्त्रेष्विति, श्रुत्वा शुद्धनयं न चात्र सुधियामेकान्तधीर्युज्यते ।

तस्माच्छुद्धतरश्चतुर्दशगुणस्थाने हि धर्मं नयः, किं ब्रूते न तदङ्गतां त्वधिकृतेऽप्यन्नान्तमीक्षामहे ॥ए५॥

व्याख्या—अत्र च एवार्थो भिन्नक्रमश्च मात्रैवेत्यर्थः । सुधियां पण्डितानां एकान्तधीः एकान्ताभिनिवेशो न युज्यते । किं कृत्वा? पुण्यं सरागकर्म, अन्यद्वीतरागकर्म, शास्त्रेषु धर्माय उदितं परिभाषितं । इति शुद्धनयं शुद्धनयार्थं श्रुत्वा, एकनयाभिनिवेशस्य मिथ्यात्वरूपत्वात् अन्यनयविचारेण तस्य मूलोत्खननाच्च “धम्मकंसिए पुबकंसिए” इत्यादौ धर्मः श्रुतचारित्र-

लक्षणं पुण्यं तत्फलभूतं शुभकर्मति हि यतः । तस्मादुक्तावान्तरनिश्चयात् शुद्धतरोऽतिशुद्धो नयो निश्चयः चतुर्दशगुणस्थाने तच्चरमसमये किं धर्मं ब्रूते ? ब्रूते एव । तथा चैकान्ताभिनवेशे ततोऽर्वाक् सर्वत्राप्यधर्मः स्यात्, स चानिष्टस्तवापीति भावः । वयं तु तद्भ्रूतां तु शुद्धनिश्चयाभिमतधर्माङ्गतां तु अधिकृते द्रव्यस्तवेऽपि अभ्रान्तं भ्रान्तिरहितं इक्षामहे । प्रस्थकादिदृष्टान्तभाविविचित्रनैगमनयप्रवृत्तेः । “द्रव्यस्तवे तदिह भक्तिविधिप्रणीते, पुण्यं न धर्म इति दुर्मतिनां कुबुद्धिः । तत्तन्नयैस्तु सुधियां विविधोपदेशः, संक्लेशकृद्यदि जडस्य किमत्र चित्रम् ॥१॥ अधर्मः पूजेति मलयति स लुम्पाकमुखरः, श्रयन् मिश्र पक्षं तमनु हरते पाशकुमतिः । विधिभ्रान्तः पुण्यं वदति शुभगच्छोत्तमबुधाः, सुधासारां वाणीमभिदधति धर्मोह्वयमिति ॥२॥” ॥९५॥

गभीरेऽत्र विचारे गुरुरारतन्त्र्येणैव फलवत्तां दर्शयन्तुपदेशासर्वस्वमाह—

इत्येवं नयन्नङ्गहेतुगहने मार्गे मनीषोन्मिषेन्सुग्धानां करुणां विना न सुगुरोरुद्यच्छतां स्वेच्छया । तस्मात्सद्गुरुरुपादपद्ममधुपः स्वं संविदानो बलं, सेवां तीर्थकृतां करोतु सुकृती इव्येण ज्ञावेन वा ॥९६॥

व्याख्या—सुग्धानां मनीषा बुद्धिः सुगुरोः करुणां विना न उन्मिषेत् न निराकाङ्क्षतया विश्रामेत् । कीदृशानां ग्रुग्धानां ? स्वेच्छया स्वोत्प्रेक्षितेन उद्यच्छतां उद्यमं कुर्वतां । कस्मिन् ? मार्गे । कीदृशे मार्गे ? इत्येवं अमुना प्रकारेण नयः नयाः नैगमादयो भङ्गाः संयोगा हेतव उत्कृष्टाद्यपेक्षया-दशपञ्चाधेकावयववाक्यानि तैर्गहने गंभीरे । तस्मात् सुकृती द्रव्येण ग्रुही भावेन वा साधुः तीर्थकृतां सेवां करोतु यथाधिकारं भगवैर्ज्ञतेरेव परमधर्मत्वात् । कीदृशः सुकृती ? सहुरुपादपद्मे मधुपः सन् गुर्वाङ्गामात्रनधीं सभित्यर्थः । किं कुर्वन् ? स्वं बलं योग्यतरूपं संविदानः ज्ञानन्, परस्मैपदिन प्रत्ययस्य रूपमिदम् ॥९६॥

भीमद्वेषपुराधिष्ठितं पार्श्वपरमेश्वरं संबोध्याभिमुखीकृत्य मेयां एवं तन्मतामृतबाणो दूष्यते इति स्तुतिरिवेयं पर्यवसमेति तत्रैव नयमेदमुपदेशयति—

सेयं ते व्यवहारत्रक्तिरुचिता शङ्खेश्वराधीश ! यद्दुर्वादित्रजदूषणेन पयसा शङ्खामलकालनम् ।
स्वात्मारामसमाधिवाधितभवेनास्मान्निरुह्नीयते, दूष्यं दूषकदूषणस्थितिरपि प्राप्तैर्नयं निश्चयम्॥७॥

व्याख्या—हे श्रीशङ्खेश्वराधीश ! सा इयं ते तव उचिता व्यवहारभक्तिः व्यवहारनयोचिता भक्तिः कृता इत्यर्थः । विधे-
यमाधान्यानुसरोधात् स्त्रीत्वनिर्देशः । यत् दुर्वादिनां व्रजः समूहः तद्वृषणरूपेण पयसा नीरेण शङ्खारूपमलस्य क्षालनं भवति ।
अत्र यत्तदोक्तित्यः सम्बन्धः, तेन सा इयं भक्तिः । सा का ? यत् क्षालनं । व्यस्तलिङ्गं न दूषणमिति शिष्टाः । परसमयदूष-
णपूर्वकस्वसमयस्यापनस्य भगवदर्थवचनगुणस्तुत्योपासनात्वं व्यवहरन्ति । यदीयं व्यवहारभक्तिः तदा निश्चयभक्तिः का
इति उच्यतामित्यांकाङ्क्षायामाह—अस्माभिः दूष्यं दूषकदूषणयोः स्थितिरपि सत्तापि न उन्नीयते न वीक्ष्यते । कस्मात् ? त-
त्रितयांनुगतो वादग्रन्थ इति ध्यानदशायां निश्चयभक्तिस्थितानामस्माकं सर्वत्र सम एव परिणामो व्युत्थाने व्यवहारभक्तौ तु
परपक्षदूषणमसंभावनाविपरीतभावनानिरासाय एवेति न रागद्वेषकालुष्यमिति उचितत्वमावेदितं भवति । कथंभूतैरस्माभिः ?
स्वात्मेति स्वात्मा एवामोऽत्यन्तसुखहेतुत्वात् नन्दनवनं यत्र तादृशः, स्वात्मानं आरामयति समन्तात् क्रीडयति तादृशो वा
यः समाधिः शुभोपयोगरूपः संप्रज्ञातः अपश्चिमविकल्पनिर्वचनद्रव्यार्थिकोपयोगजनितो लेशतो वा संप्रज्ञातो लयरूपः तेन वा-

धितो बाधिताऽनुवृत्त्या स्थापितो भवः संसारो यैस्ताद्वयोरिति । पुनः कथं भूतैरस्माभिः निश्चयं नयं प्राप्तैः, कर्त्तरि क्तप्रत्ययः।
 क्वचित् “समाध्यवाधितसुखैः” इति पाठान्तरम् ॥ ९७ ॥

अथ साक्षात्स्तुतिमेवाह—

दर्शं दर्शमवापमव्ययमुदं विद्योतमाना लसद्विश्वासं प्रतिमामकेन रहित ! स्वां ते सदानन्द ! याम् ।
 सा घत्ते स्वरसप्रसृत्वरगुणस्थानोचितामानमद्विश्वासप्रतिमामके नरहित ! स्वान्ते सदानं दयाम् ॥ ए८

दयाख्या— हे अकेन रहित ! सर्वदुःखादिप्रमुक्त ! अत एव हे सदानन्द ! ध्वंसाप्रतियोगयानन्द ! ते तव प्रतिमां त्वन्मूर्ति
 यां दर्शं दर्शं दृष्ट्वा दृष्ट्वा प्रतिक्षणप्रवर्धमानशुभपरिणामोऽहं अव्ययमुदं विगलितवेद्यान्तरपरब्रह्मास्वादसोदरशान्तरसास्वादं
 अवापं प्रापं । कस्मिन् ? मामके स्वान्ते मम हृदये । कथं ? लसद्विश्वासं लसन् विश्वासो यत्र यस्यां क्रियायां । कीदृशीं प्रति-
 मां ? स्वां सद्भावस्थापनादित्यर्थः । हे नरहित ! मनुष्यबहितकारिन् ! सा तव प्रतिमा सम्पति दर्शनजन्यभावनाप्रकर्षकाले सदानं
 दयां अभयदानसहितं दयावृत्तिं पोषयति । कीदृशी दयां ? स्वरस० स्वरसप्रसृत्वरं अनुपाधि प्रवर्द्धमानं यद्गुणस्थानं तदु-
 चितां तदनुरूपां अनुग्राह्यानुग्राहयोग्यतयोद्भयोस्तुल्यवृत्तित्वात् । सा कीदृशी ? आनमद्विश्वा आनमत् विश्वं यां सा तथा ।
 अत एव विद्योतमाना विशेषेण भ्राजमाना । यमकालङ्कारः “अर्थं सत्यर्थभिन्नानामावृत्तिर्यमकं” इति लक्षणम् ॥ ९८ ॥

स्वद्विम्बे विधृते हृदि स्फुरति न प्रागेव रूपान्तरं, त्वद्रूपे तु ततः स्मृते भुवि न्नवेन्नो रूपमात्रप्रथा ।
 तस्मात्स्वन्मदनेदुधुदयतो नो युष्मदस्मत्पदोद्ध्वेखः किञ्चिद्गोचरं तु लसति ज्योतिः परं चिन्मयम् ॥ एण

व्याख्या—तत्र विस्मं त्वद्विस्मं तस्मिन् इति विशेषेण धृते सति प्रागेव सुतरां रूपान्तरं आकारान्तरं न स्फुरति न स्फुरति कोटिपाटीकते त्वद्विस्मैव त्वदन्यस्य स्थितिपथारोहायोगात् त्वद्विस्मैव च तादृशं मकृतिरमणीयं येनान्यविस्मैव इकूपये नागन्तुं दीयते । ततः त्वद्विस्मालम्बनध्यानानन्तरं त्वद्रूपेऽनुस्मृते ध्याते सति भुवि रूपमात्रमथा न भवेत्, सर्वेषां रूपाणां ततो निःकृष्टत्वात्, सर्वोत्कृष्टत्वेनैव च त्वद्रूपस्य ध्येयत्वात् । ततः तस्मात् त्वद्रूपध्यानात् द्रव्यगुणपर्यायसादृश्येन निश्चयतः त्वन्मदभेदबुद्ध्युदयतः युष्मदस्मत्पदोच्छेदः न भवति, ध्यातृध्यानध्येयानां त्रयाणामेकत्वप्राप्तिः । ततः किञ्चिदगोचरं चिन्मयं क्योतिः परब्रह्माख्यं कसति स्फुरति, तत्स्फुरणेनैव सर्वक्रियाणां साफल्यत्वात् । अयं भावः—भगवद्विस्मैव इति धृते भगवद्रूपानुस्मरणं तद्ध्यानमेव क्षीणकिल्बिषत्वात् नैश्चपिकद्रव्यगुणपर्यायसाम्यपर्यालोचनायां “ त्वं अहं, अहं त्वं, ” इत्यभेदज्ञानं समापचिरूपं भवति ॥ ९९ ॥

उक्तमेव भावयन्नाभिष्टौति—

किं ब्रह्मैकमयी किमुत्सवमयी श्रेयोमयी किं किमु, ज्ञानानन्दमयी किमुन्नतिमयी किं सर्वशोभामयी । इत्थं किं किमिति प्रकल्पनपरैस्त्वन्मूर्तिरुद्धीक्षिता, किं सर्वातिगमेव दर्शयति सध्यानप्रसादान्महः ॥१००

व्याख्या—किं ब्रह्मैकमयी ब्रह्मैव एकं प्रचुरं यस्यां सा ब्रह्मैकमयी, स्वरूपोत्प्रेक्षेयम् । एवमग्रेऽपि किमुत्सवमयीत्यादौ उत्सवाद्योऽपि ब्रह्मविवर्ता एव, न च रूपोत्प्रेक्षिताः, तेन नाक्रमदोषः, उत्प्रेक्षितैव क्रमस्यातन्त्रत्वात् । इत्यमहना प्रकारेण किं किमिति प्रकल्पनपरैः कविभिः त्वन्मूर्तिरुद्धीक्षिता सती किञ्चन्दमभिगच्छति सर्वातिगं यत्तादृशं महः स्वप्रका-

ज्ञानं दर्शयति । कस्मात् ? सध्यानप्रसादात् निर्विकल्पकलयाऽधिगमात् । स्वतः सिद्धभावादेव । तत्र च न जिज्ञासेति सकल-
प्रयोजनमौलिभूतपरब्रह्मास्वादमदत्त्वाद्भगवन्मूर्च्छिदर्शनं भव्यानां परमहितमिति द्योत्यते ॥ १०० ॥

प्रार्थनागर्भा स्तुतिमाह—

त्वद्रूपं परिवर्त्ततां हवि मम ज्योतिःस्वरूपं प्रज्ञो, ! तावद्यावद्रूपसुत्तमपदं निष्पापमाविर्भवेत् ।

यत्रानन्दघने सुरासुरसुखं संपिण्डितं सर्वतो, ज्ञागेऽनन्तमेऽपि नैति घटनां कालत्रयीसंज्ञवि ॥ १०१ ॥

व्याख्या—हे प्रभो ! मम हृदि ज्योतिःस्वरूपं त्वद्रूपं तव रूपं परिवर्त्ततां अनेकधा ज्ञेयाकारेण परिणमतु । कियत् ?
यावत् निष्पापं क्षीणकिल्बिषं अरूपं रूपरहितं उत्तमपदं फलीभूतं साधनीभूतं वाऽप्रतिपाति ध्यानं न आविर्भवेत् तावत् । उत्तममभि-
ष्टौति—यत्र यस्मिन् आनन्दघने आनन्दैकरसे कालत्रयीसंभवि सर्वतः संपिण्डितं एकरात्रीकृतं सुरासुरसुखं अनन्तमेऽपि भागे
घटनां न एति, अनन्तानन्तमित्यर्थः । यदार्षम्—“सुरनरसुहं समत्तं सव्वद्धा पिण्डिअं अणंतगुणं । ण वि ष्वे सुत्सिखं णंता-
दिं विवेगवग्गूहिं ॥१॥” तथा—“सिद्धस्स सुहो रासी सव्वद्धा पिण्डिओ जइ हविज्जा । सो णंतवग्गभइओ सव्वागासे ण माइज्जा
॥ २ ॥” इत्यादि ॥ १०१ ॥

स्वान्तं शुष्यति दह्यते च नयनं जस्मीभवत्याननं, दृष्ट्वा तत्प्रतिमामपीह कुधियामित्याप्तलुसात्मनाम् ।
अस्माकं त्वनिमेषविस्मितहशां रागादिमां पश्यतां, सान्दानन्दसुधानिमज्जनसुखं व्यक्तीजवत्यन्वहम् ॥ १०२

व्याख्या—तत्प्रतिमां निर्णीतप्रसिद्धानेन्द्रमूर्त्तिं दृष्ट्वाऽपि इह कुधियां कुबुद्धीनां स्वान्तं चित्तं शुष्यति घनजलेन यवा-

सकवत् । अथवा अन्तर्गतसम्यक्त्वाधानस्थानं मनो मूलतः निर्गतसारनीरं भवतीत्यर्थः अत एव कुधियां तत्प्रतिमां दृष्ट्वा न-
यनं स्वयमेव दहते, शीतलजलसंपर्कात्संतप्तधृतमिव । अथवा युक्तोऽयमर्थः, यदा भाजने नीरं ज्वलितं तदा तस्मिन्नत्रादिक-
मपि स्वयमेव दहते एवं । पुनः तेपामाननं मुखं भस्मीभवति भस्मावशेषमिव । इदमपि युक्तं यदा सर्वं दग्धं तदा भस्मोद्धी-
नतो भस्मलिप्तं सर्वं भवति । कीदृशानां कुधियां ? आप्तलुप्तात्मनां जिनजिनप्रतिमासु लुप्तो भ्रष्टः खंडित आत्मा येषां ते
तेषां । अन्वहं निरन्तरं । अस्माकं तु सान्द्रानन्दसुधानिमज्जनसुखं व्यक्तीभवति सान्द्रो घनश्चासौ आनन्दश्च स एव सुधाऽ-
मृतं तत्र मज्जनसुखं प्रकटीभवति । कीदृशानां (किं कुर्वतां) अस्माकं ? रागात् अन्तरङ्गप्रीतिः इमां पश्यतां सतां । पुनः कीदृ-
शानां ? अनिमेषे निमेषरहिते विस्मिते दृशौ येषां ते तेषामिति ॥१०२॥

मन्दारद्रुमचारुपुष्पनिकरैर्वृन्दारैर्करचिंतां, सद्रुवृन्दाभिनतस्य निर्वृतिलताकन्दायमानस्य ते ।

निस्थन्दात् स्नपनामृतस्य जगतीं पान्तीममन्दामयावस्कन्दात्प्रतिमां जिनेन्द्र! परमानन्दाय वन्दामहे १०३

व्याख्या—हे जिनेन्द्र ! वयं ते तव प्रतिमां परमानन्दाय वन्दामहे । कीदृशस्य तव ? सद्रुवृ० सतामुत्तमपुरुषाणां वृन्दैरभि-
नतस्य । पुनः कीदृशस्य तव ? निर्वृ० निर्वृतिलतायाः सुक्तिलतायाः कन्दायमानस्य । कीदृशीं प्रतिमां ? वृन्दारकैर्देवैरर्चितां
पूजितां । कैः ? मन्दारद्रुमाः देववृक्षारतेषां चारुध्वाणां निकरैः समूहैः कृत्वा । पुनः कीदृशीं प्रतिमां ? पान्तीं, रक्षन्तीं ।
कां मति ? जगतीं, आधारे आधेयौपचारत् तत्र निर्वासिभ्यज्जान्, “पा रक्षणे” शत्रुप्रत्ययः । कस्मात् ? रूपनामृतस्य
प्रभुस्त्रात्रजस्रपीयूषस्य निस्थन्दात् क्षरणात् क्षरणेन कृत्वा । कीदृशात् निस्थन्दात् ? अमं० अमन्दा उत्कटा ये आमया रोगरक्षेयां


अत्रस्कन्दः शोप यस्मात् स तस्मात् ॥ १०३ ॥

अथ प्रशस्तिमाह ।

तपगणमुनिरुद्यत्कीर्तितेजोमृतां श्रीनयविजयगुरूणां पादपद्मोपजीवो ।

शतवसिदमकार्षीद्वीतरागैकभक्तिप्रथितशुचियशःश्रीगृहसद्व्यक्तयुक्ति ॥ १०४ ॥

व्याख्या—तपगणमुनिः तपागच्छसाधुः इदं शतकमकार्षीत् मन्व्यते शाल्लतस्वमिति सार्धकं मुनिनाम । कीदृशस्तपगण-
मुनिः ? वीत० वीतरागेषु जिनेन्द्रेषु या एकाऽद्वितीया भक्तिस्तया प्रथिता शुचियशःश्रीः येन स इति । अनेन विशेषेण क-
विना यशोविजय इति स्वनाम सूचितं । कीदृशं शतकं ? लमन्त्यो व्यक्ताः प्रकटा युवनायः यस्मिंस्तत् । अथवा क्रियाविशे-
षणमिति । पुनः कीदृशः ? श्रीनयविजयगुरूणां पादपद्मोपजीवी चरणकमलसेवी । कीदृशानां श्रीन० ? उद्यत्० उद्यती उ-
त्कटे कीर्तितेजसी विभ्रतीति तेषामिति ॥ १०४ ॥




॥ अथ प्रशस्तिः ॥

जयति सुरनतः श्रीवर्धमानो जिनेन्द्रो, ददद्भिमतमत्र प्राणिनां कल्पकल्पः । जगति जनितसौरूपं शासनं धर्त्ते सद्विमल-
मिह यदीयं गाढमिथ्यात्त्रभेदि ॥ १ ॥ तत्पट्टाम्बुजभास्करो गणधरः स्वामी सुधर्माऽभवत्तस्मत्सूरिवराः क्रमात्सप्तमधैश्चारिण-

भाजो बुधाः । श्रीचन्द्रप्रभनामसूरिरभवच्छीर्ष्णिमागच्छराद्, तद्भौ विदितोऽथ सूरिरिह यो विद्यामभो वादिजित् ॥ २ ॥
 तदनु वाग्विजिताग्रसूरयः, समभवन् ललितप्रभसूरयः । अजनि सूरिवरो विनयप्रभः, प्रवर्तत्पदश्रुषणसन्निभः ॥ ३ ॥ प्रवि-
 लसन्महिमण्डलकीर्त्तयश्रणशुद्धिविराजितमूर्त्तयः । सुगुरवो महिमाप्रभसूरयः, शुभतदीयपदे गुणभूरयः ॥ ४ ॥ तदीयपादा-
 म्बुजवञ्चरीकरस्तदीयया सत्कृपया सुखाढ्यः । ह्यतोऽस्ति भावप्रभनामसूरिः, सतीर्थ्यशिव्यादिगणैः समेतः ॥ ५ ॥ श्री-
 श्रीमालिसुवीरवंशकमले श्रीराजहंसोपमो, रामाकुक्षिसमुद्भवो जयतलीदेहाङ्गजो दीप्तिमान् । जातो योऽखिलसाधुकारतिलकः
 श्रीतेजसीश्रेष्ठिराद्, तेन श्राद्धवरेण यत्पदमहो द्रव्यव्ययैर्निर्मितः ॥ ६ ॥ सूरिभावप्रभेणास्यां तेनानाभोगतो मया । वृत्तौ पृथक्कृतायां
 यत्तच्छोधयं विबुधैरसत् ॥ ७ ॥ त्र्यङ्काश्वभूमिति (१७९३) वर्षे माघशुक्लाष्टमीतिथौ । वारे देवगुरौ जाता पूर्णयं वृत्तिरुत्तमा ॥ ८ ॥

॥ इति श्रीमत्पूर्णिमागच्छीयमद्वारकश्रीभावप्रभसूरिसमुद्धृता प्रतिमाशतकलघुवृत्तिरियं शिष्यज्योतीरत्नस्य हेतवे संपूर्णा ॥



समाप्तमिदं लघुवृत्तिसमेतं प्रतिमाशतकम् ।



